

پہرکانی و گوستیرا عہفریتی

شانوٰناہہ / تہحسین نافشکی

ماڻھو چاڻھو ٻو نقيسهري يئ پاراسٽيه و نابت بي دهستووري، نه ف
به رهه مه بهيئه چاپ کرن يان کوپي کرن يان ل سهر ده پي شانويي
بهيه نيشادان.

ناڻي په رتووکي: په رکانو و گوستيرا عه فريتي
تيکست: شانوانامه
نقيسه ر: ته حسين ناقشكي
مونتيڻف: نه نترنيٽ
به رگ و ده رهينانا هونه ري: عبدالرحمن بامه رني
ژمارا سپاردي: (D -2691/20) ل په رتووکخانا به درخانيان/
دهوک
چاپخانا: هاوار
چاپا تيکي

ديارى يه:

بۆ ھەر كەسىنە نه ژھه ژى، كورسيه كا ژ ھه ژى گرتى و
كەسىنە ژ خوه ھه ژيتر نه بينت.

كەسايەتتەيىن شانوئى

چۆلقان	1
ھىژا	2
شىخۆ	3
نادر	4
ئەيھان	5
مازىچن	6
ئدرىس	7
ياسر	8
رفعەت	9
بارى	10
فارس	11
كەيفى	12
ئەقوار	13
ھەبىب بېرئۆ	14
عيسام	15

جيهاد	16
گولنار (زارپۆك)	17
گوهدار (زارپۆك)	18
پۆليس 2	19
سكرتير و خزمه تكار 2	20
ته ماشه قانين ژن و زهلام ل ناڤ جه ماوهري 2-3	21

ناقبرا ئيكي

دیمه نی ئيکی

(رؤناهییه کا کز ده پی شانوی گرتیه و ل بن تابلوی ب
ناقئ گازینویا شفقین هه لایستی، خه لکه کی نیزیکه، میزه
یین بهرزه کرین و حهیتینا وانه، یی یارییین په رکائی،
تهولئ و دۆمینئ دکهن. ل ره خئ راستئ، چۆلقانی د
ده هکی پینجئ د ژئی خوه دا و هیژایئ د سیه سالییا
ژئی خوه دا، ب قه میس و په نته رۆنان ل سه ر کورسیکان
دروونشتینه و میزه یه ک ب په رۆکه کی کراس کری ل بهر
سینگیه و ل هنداقی وان دبن تابلوی ناقئ گازینوی دا،
ده مژمیړه که و تابلویه کی بچوو کتر و ل سه ر نقیسی
ریزگرتن بو یی دی، ئەز جگاران ناکیشم. ب ره خقه
فوتویه کی ره شوسپیئ کاله میړه کییه. لایئ دی چایچیئ
د شیت سالیئ دا، ب شه لوالی و کراسی و ئیله کی و
جهمه دانیا قازی ل بهر قوری سه ماوران، تژی دهسته کی
خوه په یالین چایئ دکهت و ل سه ر میزه یان به لاقه
دکهت. ده می دگه هته میزه یا چۆلقانی و هیژای، دیاره

داخووزيا لیبۆرینی ژ چایچی دکەن، هەتا کو هەقالین
وان ژى دەین، ئەو دى پاشى داخووزیین خوه کەن)
چۆلقان: (د گەرما سوحبەتتى دا، ل وى میزهیا بەرانبەر
ياريا پەرکانى دکەن نېرى) نزا ئوستاد هیژا ژ کەفن وەرە،
هەما من حەز ژ یاریا قى پاسکانى نە کریه.
هیژا: (پشتى کەنییه کا ب زۆرى بەردای) ئەندەزیاری
بەرېز، نزا جەنابى تە حەز چ دکەت، هەتا حەز پاسکانى
بکەت!؟

چۆلقان: کورۆ هیژا ئەقە چەند چاران من گۆتە تە
هیقییى دکەم نەبیژە من جەنابى تە.
هیژا: باشەندەزیار، پا تو بۆچی دبیژییه من هیژا؟
چۆلقان: ئى دى ناقى خوه بکە بەر دا بیژینه تە بەرۆ.
هیژا: خوهزى ناقى من بەر بايه.
چۆلقان: خوهزى ناقى تە بەر بايه!؟

هیژا: ئەرى، هەکە ئەز بەرمامە، هندی دنیا هەبايه، دا ئەز
ژى هەر هەبم. بەس مادەم ئەز مرۆقم، ناقى من خوهلى
بیت، وهلى بیت، دوماهیى هەر دى مرم و قایرۆس،
مشک و مار دى گوشتى من خون و هەستى ژى دى بنە
خوهلى و ئاخین سار، تنى کاربۆن دى ژى و ان زانت!

بەس قەت بۇ من نەخمە. گرنگ ئەزى ئازاد بىم و ژ
عەبدىنىيى دوور بىم. ژ منقە ژيان ھەر ئەقەيە.

چۆلغان: تو خوەش مامۆستايى، بۇ ئەويىن خوە دکوژن.
ھيژا: سەيدايى مەھەندس، ئەز دىيژم، تو ژى دزاني ئەف
دونيايە، چى بوويە، دا مروڤ بۇ خوە خوەشيىيى تىدا چى
كەت. ئەف قەيدکرن و خوە گریدانە، باوهر بکە، ھەر
جقاكى دانايە. تايبەت، ئەف کەسپىن خودانشيان،
کەسانىن لاواز و بيچارە ژ کەقندا کرينە د خزمەتا خوە
دا و گەھاندينە پلەيا پىروژيى. تو بيژى ھەكە دىن ھەر
ژ پەراستنا قان کەسانىن پىروژ کرين پەيدا نەبىت، ژ
کوودەرى پەيدا بوويە!؟

چۆلغان: ئوھوؤو، ديسا چۆ وى جەي، يى بەر ژى دبارن!؟
باشە، ئوستادى ھيژا، ھەموو چنە. ئۆچ ل نەخوەشيىيى
بکەين!؟

ھيژا: ئەندەزىارى خوەشتقى، تو ژى دزاني، ھەقركيىە ل
ناقبەرا وى و خوەشيىيى. ئانکو ھەردو دقيت ھەبن. ئە
بەلى، دقيت ھەبن. دوماھيىيى سەركەفتن بەھرا
خوەشيىيى يە. ھەھەھە، ئۆھ چەند خوەشە ئازادى د
ناوسکا سوڤى سارتەرى دا!؟

چۆلقان: (پشتی که نییه کا خاف) تو وسا دینی؟
هیژا: (سه ری خوه ب جوش هه ژاند و دهستی خوه
مچاندی ل میزه یی دا) پشتراستبه ئازادیا که سوکی
نه بیت، زه گزه که د جفاکان دا پهیدا نابن. نزا ئەفه چه
جلکین، دبه رمه؛ ئەفا ئەم دکین دژی قانونا خوه زاییه؟!
چۆلقان (د گوھی خوه خهبتی) بهسه ئوستادی هیژا
بهسه، دیسا وه کی وی رۆژی دی کوفرییان که ی، به لا ته
ل سهر ته! تو دزانی، ههما بچته گوھین هنده کا ژ قان
به تالان، دی مه کافر کهن و دوور نینه گازی نوئی بکه نه
گولا خوینی!

هیژا: (پشتی که نییه کا تهر بهردایی) هه بهت نه بت تو
نه چی چرچرکی وی، ئەوی گۆتی: ((سه رۆ نه ئیشه
نه هه وجهی چو دهر سوکانه)) ئەنده زیار مالا ته، مرؤف
جاره کی دبیت و ئیکی دمریت، هوون هنده د کولافه!
وه کی دی تو دزانی بنیاتی نه بوونی چییه؟! ئاخ!
ئنده زیاری من، چهند خوه شه ئازادی، د چایخانا سوئی
سارته ری دا.

چۆلقان: کورۆ مرنی کولافه یی پی نه قیت. هیژا مامۆ،
هیشتا تو زارویی، ئەف مه ژیهشکین هه، ههما خوه ب

باشی ژى تو بیژى شهړى حیشتړى، ئیکسه ر دى قه تلى
 ته ل سهر مایکرفونین مزگهفتان حهلال کهن. تو دزانی،
 قان نه قیت خوه هزرى ژى د گومانى دا بکهن؟ ههما وان
 ب خوه ژ نه زوکیى و ترسى بو خوه هنده ک سنور دانانه،
 خوه هه که خهونین وان ژى بزاقا دهربازبوونى بکهن، دى
 خوه پیقه په قینن! ئه قین دى تو بیژى: ((ماگا دکهت و
 گا دخوهت؟!)) دى بهرى ته دهنه که قری و دوور نینه،
 قیجا تو دونیا روهن نه بینى! ئه قه هه موو ب سهرى من
 هاتینه. ئوستادى من، وه کی دى ههما ئه ز و تو نوکه وه
 ناکهین، ئه م دیستاره بین. هه که ئه م وه بکین، پا بوچی
 ئه م ژ خوه دهست پى ناکهین؟! یان تو نابینى ئه ف گوتنه
 بى کریار ژى رهنکه کى دوروویاتى و ده جالییه؟
 هیژا: باشه ئه نده زیارى خوه شتى، ئه م ب خوهینه، تو ههر
 دى بیژى ئه قه ب سهرى من هاتینه، نزا ته ژ
 سه ریپهاتین چه ته یى و عهسکه رییا دکتاتوری پیقه چ
 میرچاکی کرینه؟! پرسیاره و هیقییه بهرسقه ک لوژیکی
 هه بیت؛ چونکی جه نابى ته گه له ک سه فسه تا لوژیکی
 دکت.

چۆلقان: (پشتى بى حەمدى خوه ژ جھى خوه خولۆله
 بوويى) ته راستى دقيت، ههما ئەز ژ بهر هندەكا شەرم
 دكم بهحسى خوه و تەزيماتين سڤى بكمە كانى من چ
 حنير دكر! ئە بەلى، تو ژى دزاني، هينگى خوين ل
 ئەسمانان دبارى، من تيوريا زانستى كربوو ئاف و ژ
 بهر كربوو و ماددهيا جەدهلى و فائيز ئەلئىنتاج و جەدهلييا
 تاريخى، ژ جلدى هەتا جلدى دكرنە كتيبا مقەددهس و
 دخواندن. ما هەكە من ئەف باگراوهندي مەعريفى نەبايه،
 دا هينگى پلا كادريى وه رگرم؟

هيژا: نە بابۆ، مە شۆله ژ رهوشەنبيرييا چەپ و شوعىياتيى
 هەموويى نينه، ههما ژ بهر من بيژه؛ چو هندەك ل قيڤره
 نينن.

چۆلقان: ئەز ب هەمى پيروزييان كەمە، خوه هينگى ژنكا
 من نەدزاني ئەز چ دكمە.

هيژا: ((كورت و كرمانجى)) نوكه دەم هات ئەم ژى
 تشتهكى بزانيين.

چۆلقان: تو دزاني؛ هەكە هينگى وان خوينميژا نەشەرك
 ف ئيكي گرتبايه، يا وي ژ بنى چۆ؟

هيڙا: ٽانڪو جهنابي ته تهنزيم داخلي بوو و نه شره به لاق
دڪرن و رومانه دهافيتنه سيخوران و كه مينه ددانان،
دهرمان بو نشتهرگهريين پيشمه رگه ي دبرن، يان نهزي
سه هوامه!؟

چولقان: ب خودي جاره كي ل فلڪا رووباري هسكه پوي،
مه بهر كه كي توپي يي ب تينتي ته وقيت كرى، ل سهر
كه لها خويني قه نابوو، هه كه هم گرتباينه پرتكين مه دا
هندي نقشتيان لي كه ن!

هيڙا: تو دزاني وه نهو بهر كي توپي چهوا قه نابوو؟ كاني بو
من شروقه بكه؟

چولقان: (جاره كا دي شه پلي ژ جهي خواهه خولو له بوو و
د گوهي خواهه خه بتي) ما نهو نه فرؤ بوو؟! ئوستاد باوهر
بكه باش ل بيرا من نه مايه.

هيڙا: باش ل بيرا ته نه مايه، يان ئيكي ل دهف ته وه
گوٽيه و ته مافي چاپڪرني نه پاراستيه؟! واو چند
خوشه نازادي، هه هه هه هه، مروف ب دلي خواهه باخت و
هزره كا پاقر ل سهر سوڦي سارتهري بكه ت؟! نه قه چ نينه،
من گرتي من نه ف پرسه ژ ته نه كريه. ئا پرسياره كا دي
بكم؟

(پاشی ژ نشکه کیڤه راوهستیا و نافه پړوکا پرسیارا سه بارهت،
کریټکرنا کچه کئی بهری پازده سالان، بهری ئارهسته بکته
راوهستاند) چو ننه ئه نده زیار چو ننه، ژ بیرا من چۆ.
چۆلقان: نه ئوستادی هیژا، ئه قه بیست و تشته ک ساله،
هینگی ئهزی ژ ته گهنجتر بووم. ژبیر نه که، ئوستاد، تو
یین د ناف دا، بهرهبابین نوکه، وهک رۆبۆتان د پیتی و
بی گیانن.

هیژا: ئا، پرسیاره کا دی. باشه تو و کی بوون؟

چۆلقان: ئه ز و دو هه قال بووین.

هیژا: نوکه ئه و ل کووده ریڤنه؟

چۆلقان: ئیکی مری و ئیک شههید بوویه.

هیژا: (سڤک رادبیت و بو دهستی چه پی دچیت و
جاره کادی سڤک دزقیریت) باوهر بکه باشئه نده زیار، دبیت
تو باشتر دزانی، کهس ژ چاقین مریان شهرم ناکهت.

چۆلقان: (پشتی پیچه کئی ب چاقین حولی لی دنیپریت)
مهنا ئه ز درهوا دکه م؟

هیژا: نه ئه نده زیار، تو شاش د من نه گه هه. ئه قه ئازادییه.
بهس تو ژ من باشتر دزانی، ههر تشته کی بهلگه یین
گومانبر نه بن، مسۆگهر دکه قیته د خرکا گومانی دا.

خوشىيا ئازادىيى و فەلسەفەيى ژى ھەر ئەقەيە، كەڭتەرىن
پرسىيارىن ويى ھەر د نوونە. يان تول گەل من نىنى؟
چۆلغان: (جارەكا دى گوھىيى خوە خوراندا) مەرەما تە، خوە
تو ژ مەلايىن مە ژى ب گومانى؟!
ھىژا: خوەزى ئەندەزىيار، فەرمانا ھندەكا ژ وان كاهنىن
ھشكباوەر ب تىيى چوار رۆژان كەتبا دەستىن برايى تە،
وعدبا من كولا ھەلەبىيى ب وان دا ئىنابايە.
چۆلغان: (روويىيى خوە پەرخاند و پىكۆلا وەرگىرانا
سوحبەتتى كرا) ھادىيى باشە. ئەرىي مەسەلە چىيە، ئەو
سىقلىبۇق ئەقرۆ نەھاتن ئازنىفەكى سەرا تكان بکەين؟
ھىژا: ئەرىي ب خودىيى ئەز بۇ گوشتىيى گولكى مرم.
چۆلغان: مالا من بۇ تە ژ مېژە تە ئەو تەكە نەخوارىنە.
ھىژا: ئەندەزىيار، شقىدى كەنگى و ئەقرۆ كەنگى؟
چۆلغان: (ژىھەل ل دەمژمىرا ل ھنداڧ ھەلاويستى
نىرى) ھا سەعت چوارونىقە؛ ھىشتا چوار سەعت ماينە
بگەھىيە وي دەمى.
ھىژا: برا، تو ھزرا خوە نەكە، سال ب سال تو گوشتىيى
براشتى نەخوى، وەك سۆفييان تە ھاژىنەنە.

چۆلقان ئەرى ب خودى، ھەما من نەخواربايە؛ ھىشتا
باشتر بوو.

ھىژا: (پشتى كەنيە كا بەردايى)، ئەندەزيار، ئەز دىيژم تو
بۆ گوشتى دى زى يى وسانى.

چۆلقان: (دبت نەدقيا خوە د قى بادە كى ھەلكەت؛ لەوما
بزاف كر كو خوە وەك كەسۆكيەك ماقوول و ب سەنگ
راگرت و بەردەواميى ب گۆتارا خوە بدەت) ھىژا وەلەو
تو ئوستادى زانكۆيى زى، لى ژ منقە خودى، سرۆشت،
كانى تو چەوا تىدگەھى، مروف نەدایە بۆ ھندى كو
گوشتى گيانەوارن بخوت.

ھىژا: خوە يى نەبراژتى زى دقیت نەخوين؟!

چۆلقان: (دەستين وى پتر لقلقین و ب دەنگە كى بلند)
كليس ما ئەز وە دىيژمە تە؟

ھىژا: برا ئەز وەسا تىدگەھم؛ يان تە باوهرى ب بۆچوونا
يى دى نینە، يان زى تو كاخەزان تىكەل دكەى؟

چۆلقان: ئوستادى زانكۆيى، ديارە گيانەوهرى گوشتخوار،
كىلبە ھەنە، يان نكلى وى شورە وەك كىلبەيە؛ بەرانبەر،
ھەر د بنیات دا، ددانين كەسكاتيا خوەزايى داينە مە.

ھىژا: خودى يان خوەزايى داينە مە؟

چؤلغان: (پشتی پیچه کی قه مایی، گوھئی خوه د بهرا
خوراند) ئوستاد، ئه و نابیته ئاستهنگ. من بهری نوکه زی
کوٚتبوو، فیجا تو چه و تیدگه هی وسا تیبگه هه.

(د وی گاقی دا، دهنگی زهنگلا موبایلا وی هات) هیژا:
ئه لو مام شیخو تو ل کووده ری؟

(ئیدی مایکا موبایلی ژ بیدهنگیی دهرده کفیت) شیخو: (ب
دهنگه کی تیژا)، نوکه دی چین مه تبه خه کی بو ماله کی
دانین و دی هیم.

هیژا: هاهاها، دی چی مه تبه خی دانی، یان دی چی
غسل و ته شحیمی که ی؟!

شیخو: وهی بو ته سهیدایی کولییی، هه که تو نه بوویه
له گله گه! ئها ئه فه مه تبه خا ئه لم نیؤمییه د ترومبیلی دا،
دی چم دورست که م و پالین من دی دانن.

هیژا: دی چند گیروبی؟

شیخو: هنده بیست ده قیقه کن؛ هه که کیتر نه بن.

هیژا: دههک زی ژ نک من بو ته، ئه فه نیف سهعت.
زوو وهره پاییزه و روژ کورت کن.

شیخو: نه نه دی بهری هینگی هیم.

هیژا: ب شهرته کی، هه که هیرقه و ویقه ل گهل نه بیت.

(پشتی شیخوی ب دهستوورخواستن ئاخفتن ب دوماهی
ئینای) پەردە هاتە گرتن.

دیمەنی دوی

(چۆلقانی بوتلی ئاقی قەخوار و هیژای پەییوهندیا
تەلەفۆنی ب دوماهی ئینا و ئەیهانی ناچاقگری ب خەملا
کراسی ب سەر پەنتەرۆنی دا بەردای ب ژۆر کەت و گولتا
وی یا د بن کەفشیقە و بەری سلاف کەت)

هیژا: دی وەرە دی وەرە بەفرا ناف تاویان، ب تنی تو
یی ژ مەیدانی کیمی. باوەر بکە خوە مه ژ بەر تە و
شیخوی ئاقەک ژی قەنەخوارییه.

ئەیهان: (پشتی سلاقی، جەیی خوە ب رەخ چۆلقانیقە کر.
پشتی ب خیرھاتانی، گولتا خوە ب رەخ خوەقە درێژ کر
و دووکیل ژ جگارهیه کی بر) ب دورستی وەک بەفرا ناف
تاویان دیار دکت.

هیژای: (ب کەنیقە مەیزە کری) بۆچی ماربۆرۆیان
ناکیشت، دو راتبان وەرناگریت!؟

ئەيھان: (فرەكا كوور ژ جگارەيى ميژت و دوو كييل بەردا
ناقچاقان و ب گرنيڭقە) سەيدايى زانكويى، تەقاعدا
پيشمەرگايەتيى مابوو تو پى نەئاختى.

هيژا: برا گرنگ ئەو، تو ئاشكرا دو راتبان وەردگري؛ ژبلى
هيڙقە و ويڙقە. ژبير نەكە ئەيھانى دەلال، چەند ئازداي
يا خوەشە؟!

ئەيھان: بەس ھەموو يى سييا و چارا وەردگرن و تو چ
نابيژيە كەسى؟!

هيژا: ھەر ئيكي ژمە رەخنا وي ھاتە كرن، دى بيژيت:
پا بوچى ھوون ھو نابيژنە فلان كەسى خەلەتبيان نەكە؟!
برا، نزا دى چەوا ھوسا قانوون جھى خوە گريت؟ ھەلى
وي و بابى وي ل سەر خوە قەلب دەتە سەر يى دى و
خوە بيگوننەھ كەت!

ئەيھانى: (ب تيبەكى لى نيڙى و گولتە لقلقاند) ھەموو
قانوونا تە ھاتە د سى سەد ھزارين تەقاعدا پيشمەرگاتيا
من و گريبەستا من دگەل دائيرى را.

هيژا: خالى ئەيھان مەسەلە ئەو نينە، دقيت ئەوي
گازندەيان و رەخنەيى دكەت ژ خوە دەست پى بکەت و

گيڻسني د چاڦي خوهرا ببينيت، پاشي دهرزيي د چاڦي
يي بهرانبهرا دهستنیشان بکته.

ئيههان: (پيله کا کهنيا ساخته بهردا) ب شهره ف و
نامووس، هيژا تو هيژا مروقه کي ميسالي! دياره
ئوستادين زانکويي تو زي د سهردا برييه؛ کاکي من ههره
خوه چي که.

هيژا: ب تاوسي مهلهک، ئيههاني من، ئهقه رهقينه ژ
راستيي.

چولقان: (مژوولاهيان دکته و ژ گوهداران، پشته خوه ژ
کورسيي قه کر) پا هوون چ پووچه مروفن، تو ب خودي
ئهقه مناقه شهيه، هوون دکهن؟

ئيههان: (جگار هيا کيمهک زي مايي، دبن پي خوه قه
ههرشاندا) برا ئهز ئيکي دزانم و هوون ئيکي دزان.

(د وي گافي دا، دهنگودوري نادري و شيخوي دهرقه ي
شانويي هات و مانه گوهقه چني و هند ديت ههر دو ب
قه ميس و پهنترؤنان ب ژورکته تن و پشتي سلاقي و ب
خيرهاتني، نادر ل رهخي چه پي يي چولقاني روونشت و
شيخول ناقبهرا هيژاي و ئيههاني روونشت)

هيڙا: تو ب تهلان بيفتو كهى، يا في جاري خواهشتر
بوو يان نهقه؟

شيخو: تو چ ديڙي؟

هيڙا: ها شيخ تو حاشاتيئي ژ گهراندنا لاشين نازك
دكهى!؟

نادر: نهزبهني نهز شاهد، شيخي ل تاخي مه مهتبهخهك
ددانا.

هيڙا: (رابوو و سى پينگان بهرف لايي راستي چو و
زفري و دهستين خواه دانانه سهر كورسيكا وي) دياره
بهرماييكن دايه ته زي؛ ژ بهر هندي تو نهقواتيئي بو
وي دكي. هندي عهسكهري توزوبايه، نهز باوهر دكه چ
زي بيژن راسته.

نادر: نهزبهني، دو سالين زانكويي، گوننههه تو ناقي توزبا
ل سهر داني.

هيڙا: تو ب خودي نهقيب نادر باوهرى ههيه، روحا مه زي
نهقرو نه توزوبا بت؟

نادر: نهزبهني نهفي گوتني تهعميم نهكه.

هيڙا: برا نهز پي بهرپرسم.

ئەيھان: (مژوولاهى ل گۆلتى كرن) ب راستى سەيدايى
ھيژا تو نەيى تىكەليى .

ھيژا: ب راستى تو زەرەدەشتى .

چۆلقان: ئەرى برا ما ئەم دى ھەر ب پرسىار و بەرسقىن
بىزەنتيان قەبىن؛ ھەتا محەمەد ئەلفاتح ب سەرمە دا
دگرىت؟! درەنگە دا دەستەكى بکەين .

ھيژا: برا، ل سەر دەھ شىشكىن گۆشتى گولكى دى
كەين . ل سەر وژدانا سوڧى سارتەرى، مريشك ژ ھيكي
بىت يان ھيكي ژ مريشكى بىت؛ قەت نەمشكىلەيە،
گرنگ ھەر تشتەك ژ چۈنەيى چى دىت . كرمانج ژى
دبىژن: ((گيال سەر بنى خوە شين دىت)) يان ئەقە ل
گەل ئازاديا خوەش ناگونجىت؟ ھاھاھا .

شىخۆ: ھەز كەى ل سەر سىھ شىشكا دى كەين . نزا
ھندە سالە ئەقە ژ قان ئاخفتىن چزاڧزى قەنەبوو؟ ئەرى،
ئەزى د وى خەمى ئوستادى زانكۆيى يە .

ھيژا: شىخ، ھندى ئەف وەلاتە خودانى يىن وەكى تە
بىت، دى حال ھەر ئەقە بىت . د سەر ھندى را، ژ كىستى
ئازادىي دى بىژمە شىخۆيى چاقبەلەك لىقە لىقە!
ھاھاھا يادى بلا بىمىنتە ب رىقە!

چۆلقان: (پشتی د گوھئی خوه خهبتی، ب دهنگه کئی ژ
سنوری خوه دهرکه تی) قیڑی جهئی شہرتانی نینہ.
نادر: ئەزبہنی وہیہ.

ھیژا: (پشتی کہنیہ کا چقیل) ئہری پا ئەو چ گۆتین
تہیسۆکن ہەرۆ تو بو مہ دبیژی؟!
شیخۆ: نزا.

چۆلقان: تہیسۆکین چ؟

ھیژا: ئەندەزیاری من، ہەرۆژ تو یی دبیژی: دەمی ئەز
دبمہ بہرپرس، بہری ہەر تشتہ کی، بہرنامہ یی من ئەوہ،
ئازادییا رہا بہ لاف کہم و ہەر کہس د کاری خوه دا ل
وی دەمی دی یی ئازاد بیت. ئووو زہلامی قہبہ دی ل
سہر کورسیکا فہلشی بیت. خوهزی رۆژہک ہاتبا تو ژ
بایہ جہنابی ئەزبہنی، کانئ تو دا چ گووفک و قوتاسان
بہیہ مہ حفووری؟! ہاھاھا. ہەر چہندہ سو فی سارتہری،
بہری مہ ئەفہ گۆتیہ. بہس ئەم ژ ی دی بیژین؛ چونکی
سۆرین کہیرگاردی دانیمارکی بہری وی ژ ی وہ گۆتیہ،
سکراتی بہری وان ژ ی وہ گۆتیہ، ہہ کہ کہسی بہری
وی ژ ی ئەو شہ کر نہ خوار بیت.

چۆلغان: ئوستادى بەريز، تو ژ من باستر دزاني، ئەقا تو
ژى دىيژى ئانكو بەرەلايى و زقرينا شكەفتين هزارمير و
شانيدەرى!

ئەيھان: ئەز ئىكى دزانم و هوون ئىكى دزانم.
چۆلغان: (د گوھى خوە خەبتى) كاك هيژا، ئەوا تو ژى
دىيژى ل سەرانسەرى جيھانى نينه.
هيژا: نە ئەف خەلكى هە ل بن تۆپزى دىكتاتورىه تى شانا
كۆپى دەريخستىيه!

چۆلغان: براكو، دەموكراسىيا تو ژى دىيژى تىشتەكە و
بەرەللايى تىشتەكى دى يە. ئەز ب خوە ب دل و گيانين
خوەقە ل گەل دەموكراسىيە تا سپىنوزايمە.
هيژا: خوەزى تو دگەل يا گرىكيبايە؛ بلا ئەو خرابى ل
من بايە.

شىخو: (پشتى ل ئەيھانى زقرى) دى دەستەبرا، جاره كا
دى تو ژى هەقرانى خوە لى بكة.

ئەيھان: هوون ئىكى دزانم و ئەز ئىكى دزانم.
نادر: برا ژ قەستا نەگو تىيە، كەرى مالا پربىژى خراب
كرىيە.

ھېژا: ڦیتۆ، برا گۆتنین مهزنان نهخشه یین ل بهرانه و سه قهت نه بیژه، هههههههههه خوه نه ئەم مریشکین دی مه خاپینی.

ئیدی کهنیا وان تیکه ل بوو و مژاری بگره و قه کیسی د ناڤدا بهرزه بوو، پاشی دهنگی مؤزیکه کا کوردی بلند بوو و بهردهستک بو وان دو مینی دهینیت و دو مینه گهرم دبیت... چؤلغان و هېژا دبنه قولپه یه ک و شیخۆ و نادر دبنه ئیک و ئەیهان تۆمار دکهت و پهرده یا شانۆیی دهیته گرتن.

دیمه نی سیی

(پهرده یا شانۆیی قه دبیت و ژ ناڤدا یا چایخانای دیار دبیت و دهنگین زار و پله یین ته ولی و دو مینی یی تیکه لی دهنگین یاریکه ری دى و تیله قزیون دبن).

ھېژا: (پشتی ئازاد کرنا که نییه کا ب سهر هه موو دهنگان که تی) جیهار و بیش، دی قیجا بکیشه، شیخی من و بکیشه خوه گیرۆ نه که.

شیخۆ: (ب بیدهنگی ل دهستی تژی پیلین دو مینی دنیريت)

ھیژا: جارئ تام که گوشتی براستی، پاشی وه بیژه یان
تو چه ز ژ خواهشیا نازادیی ناکه ی؟ ههههههههه.

شیخۆ: بلا گوشت و نازادیا توزوبا بو ته بیت.

ھیژا: (دهستی خوه درێژکره شیشکا مایی) ها من ئیشا
ته زانی، دیاره تو چه ز ژ گوشتی قهشارتی ب تنی دکه ی،
هاهاها، چند خواهشه نازادی؟

بهری دهستی وی بگههیتی، (شیخۆی د بهر را کر و
سینیک کیشا و د لیقا میزی دا چۆ و دهنگی وی بهری
روونشتیان ل گهل خودانی چایخانه یی بهرهف خوه
زفراند)

ھیژا: (هه ر ب ترانه قه) دێه، فیجا شه مبوزیا ژ ته کیم
بوو!

شیخۆ: (بیی کو لی بنیرت جگاره یه کی دبه رده تی)
جامیری سهیدایی جامیعی یه ژی.

ھیژا: (ئاخفتنا وی پشتگوه دکهت) دیاره تو وی
نقیسینا هندی سهری خوه نابینی ((ئه ز جگارا ناکیشم،
سوپاس بو نه کیشانا ته ژی)) یان تو ب کرمانجییی یی
کوهی؟!)

شيخو: (ب دهنگه كې بلندتر) بلا ئه و شيعار بو سهدايي
جاميعی بيت.

چولقان: حيران، سهدايين زانكوويي يان وه كي تو دبيژي
جاميعی؛ وهك سوڤيي و عيرفانان ژ ويړي بوړينه.
شيخو: هه كه بوړيبانه، حالي مه ئه قه نه دبوو.

ئيههان: قه سدي ته چو نزانن؟

شيخو: (پيله كا دي يا دوو كيلى بهردا) نه ههمي، بهس
پا وي پرسيارى ژ بازارگانين شه هاديپن توژوبا بكه!
هيژا: (ناقچاڤين وي پيچه كي تيکچون و دهنگي وي هاته
گوهوړين) ئه ز ته حه دديا ئه كبر واحدی دكه م، ئيك
تشته كي وسا ژ من ب خوه بزانيت.

چولقان: شووش شووش، ئوستادي هيژا، جواميري
تعميم نه كريبه. ها تو ژ نازاديي دره قي؟
هيژا: نه سهدايي مه هندس، گه لك قي ئاخفتني دبيژن
و چو بهلگه نينن.

ئيههان: (سهرى گولته يا خوه ل كاشي دا) ئه ز ئيكي
دزانم، هوون ئيكي دزانن. (پاشي ل هيژاي نيړي) يان
خوه شيا نازاديا تو دبيژي بو كه سي ژ ته پيڤه نينه؟
نادر: ئه زبهنی، مه ره ما ته چو ئاگر دبي دوو كيلى نينن.

چايچى: (ژ خافله تيقه، ل هنداف راوه ستيا و ئاخفتنا وى
دووربر كرا) زه حمهت نه بيت، نه زبهنى هوون خلاس بوون؟
چولقان: (ب گر نژينقه ژيههل لى نيپرى) مامى كه يفى،
هه ما راکه.

چايچى: زه حمهت نه بيت، حساب ل سه ر كييه؟

چولقان: ما ههرو كي ددهت؟

(ب گر نژينقه ل شيخوى نيپرى)

شيخو: (بهري وى) بلا مام فيگافى دى هيپن دهين.

(مامى كه يفى، ل گهل گر نژينه كا خاف سهري خوه هه ژاند

و ل ميژين دى زقپرى)

چولقان: (بهرامبهرد گوهى خوه خهبتى) گهلو پرسياره كا

كهفن و نوو ژ وه بکهم؟

هيژا: نه ز دزانم ديسا دى گويژين خوه ل سه ر دلئ كئ

شكيني؟ بهس تو يئ نازادى.

چولقان: نه ب سهري هيژاى، نه وه هه موو نينه. دا بيژم،

ما دئ بو مه قه تييت نه م پشتى دهوامى؛ هه تا ني قششف

د قئ دي لي زي قه بين، پا كانى مافى خيژانى؟

نه يهان: (پشتى كه نييه كا نه گونجاى) نه قه هه قئ مالييه

نه م دخوين.

هيڙا: هوڀه برا ئازادييه، ئەم ژى بوځوه د وڀرينه ژن و زاروڀين خوه يڀن بهلنگاز. (پاشى نڀرينڀن خوه يڀن باركرى، ل ناقبهرا شيځوى و چولقانى ليځقه كرن) ئەندهزيار، ژبير نهكه، هندهك ژ مه يڀن ههين خوه نهوڀرنه خيڙانى خوه ژى، هيڙا گهرا خهلكى دى نههاتى. ئەيهان: نه نه، ئەز وئ ل گهل ههوه نينم، كهس نينه نهشيته ژن و زاروځين بيدهستههلات؟

هيڙا: دياره قئ ژ ته ژى گرت.

چولقان: برا، ئەو نه يا گرنغه، ژ كئ بگريت و ژ كئ نهگريت، گرنگ ئەم نوكه چ بكهين، دا ژ قئ گيلهشوځى خلاس بيڀن؟

هيڙا: جوهى گوڙيه: ((دهمئ كورئ من شهقهكئ شهقهدهر ما ئەو نه يئ منه!)) بهس ههما هنده شهقئ ژى تيرا عيالى ههيه.

نادر: ئە، سهيدا تيرا ههيه، ههكه مروځ بهروهخت بچيته مال.

هيڙا: سهيدا مانئ ئەم بهروهخت دچينه مال.

چولقان: توب خودئ ئەو دهمه مروځ د سهر دهروځى را بچيت؟!

ھيٽا: ھه ڪه تو وھسا بچي، وھ ڪي دي ھھر ئيڪي ژ مھ
ڪليله ڪا زيده يا ڦي ھھيي.

چولقان: برا، ٽھو ھھموو بو من ب خوه بابھت نينن، ٽھزي
ب ڪرمانجي ديٽم: راتي مھ و چاڻخانھ ل گھل بازاري
ٽھڙو ناسھڙفت.

ھيٽا: ٽھندھزيار، نه ٽھم بازرگانين، نه شارهزائين، نه
دھلالين، دائي ئيڦاري شول بڪھين.

نادر: برا يا گوٽي: ((شول ب شولڪرييان دھيٽھ ڪرن و
گان ب ژنمرييان دھينھ ڪرن!))

ھيٽا: شيخ زي مھ ڦيري ھوٽايا ٽھلھمنيومي و
مھتبه خان ناکھت، دا مھ زي ڪھر ل مھسھبي ٽازادي
دابايھ.

نادر: پشتي (پيلھ ڪھنيھ ڪا ب زوري ھيناي) دي بلا ھند
ژ ٽاشي ھاتبايھ، ٽاشھڦاني خواربايھ.

ھيٽا: تو ب خودي، ٽھوي خوداني خوه و سي ڪارگھين
ٽھلھمنيومي و پلاستيڪي، ڪارگھھ ڪا ٽاڦي، ئيڪا خويي؛
ھھلبھت ژبلي يين بهرزھ، مھعقولھ ڦي ٽاخفتني بيٽيت!؟

شیخۆ: تو به حسى راتبى دهبلئ جاميعى و دهرسىن خوه
يىن خوسوسى، ريکخراوا ژقهستا ب ناڤى جقاكى مه دنى؛
ژبلى هيڤره و ويڤه ناکه يى؟
هيڤا: برا ئەو هه قى منه.
شیخۆ: پا دياره ئەم ددزين.

چولقان: برا، مه سه له ئەو نينه. ئەم يى لئ دگه ريىن
وهك هه قالين زاروكينىي ئالييه ته كى پيدا كهين كو
شوونا قى ده مئى ب ههروه ئەم ل قيره دبورينين، ئەم
مفای ب رهنگه كى دى ژئ وهربگرين و گه نده لىيى
نه هيلين و ئازادىيى و ده موكراسيى به لاف كهين،
دوماه يىي جقاكهك ديجه ته لى وهك كوريبا و سويسرا
دورست كهين. بلا ئەهه ئارمانجا مه هه موويان بيت.
ئيههان: ئەز ئيكي دزانم، هوون ئيكي دزانن.

هيڤا: هئى هئى عه يزئ مامئى، پا ب گورئ شيخي هيشتا
ئهنده زيارئ ل گيانئ ژياتيا ئاخا پيروژ دگه رييت!
نادر: ئه رئ دئ، به رين به رئا شان ئاڤئ برن، ژ نوو تو
پرسيارا كه نگره پهران دكه ي!؟

چولقان: ده ولت سه رئ بيشعورين وه كى وه دئ ئاڤوئاف
چين.

ھيٺا: ٺھوئ نھ ٺارھزا دي ھزر كھت، ٺھندھزيار چوٺقان
سھري قرائي ٺھنفلان فراندييھ. ھھقالي ٺھندھزيار، بلا
ٺيكي وھسا وھ بيٺيت، پيٺھمھت دوٺھ كا پيروٺ خوھ دا
بيتھ بهتھني و نھھاتبيتھ ناف دٺمني؛ ٺھز و تو دقيت
دھستي خوھ ب سھري خوھ يي كھچھل قھنين و بيٺين
يارھبي بيٺاتاف؛ مانھ وھيھ نھقيب نادر؟

نادر: بهلي ٺھزبھني بهلي وھيھ. سھيدا كھس ٺ مھ ب حالي
خوھ يي رازي نينھ.

(د وي گافي دا، ٺ نشكھ كيٺھ قھرھبالغھك كھتھ گازينوئي
و زھلامھكي رھنگماقوول، ب خھملا شھلوشھپكان و دو
دھرسوكان، تھلھفوٺا وي ب گوھيٺھ، ٺ نيٺھكي گازينوئي
رابوو، وھسا د دھنگي وي يي ب سھر ھھموو دھنگان
دكھٺ گھھشتن كو مروٺھكي وي يي گھلھك نيٺيك
خوھگوشتيھ!) بھري رھوشا گازينوئي نورمال بيت و
جارھكا دي ياري دھست پي بكھن و پھردا شانويي ھاتھ
گرتن.

ناقبرا دویئ

دیمه نی ئیکئی

(چۆلقان ل سهری ژۆرا دیوارین وی یین نه بویاغ کرین و
دهرز و کهلشتۆکان نه خشان دین، ل پشت سوپا خه سپال،
ب خه ملا بیجامین شه په شوپ یی نیقدریژ کریه و
بهرچاچکا ل بهر چاقان و ب خواندنا پرتووکه کیفه یی
مژووله. ده مژمیرا ل هنداقی سهری، د حهفت و نیقی
شهقی په رییه و راستا وی گولۆپه کا ههله و وینی بابی
وی یی ره شوسپی د چوارچۆقه یه کی رهش دا ب خه ملا
جلکین له شگری ههلاویستییه و ب ره خقه خۆدیکا
رۆناهییی یه و پرتووکا پیروز ل وئقه تر یا ههلاویستییه.
ل بنی ژۆری بۆفیا تیله قزیوئی و پرتووکخانه یی ئیکن و
نیقه کا سهری نیقنیقه بووی خوراند و بالا کونترۆلی کر
و دهنگی سترانا ((وا هاتن پيشمه رگی مه)) ژ تی قی یی
کز کر.. پاشی پرتووک دهقودهف دانا سهر دۆشه کی و
"هزرا چایخانه یی بهری ئیقاری ل وپری هاته بیرئ و
ئاخفتنین هه قالان د سهری دا دهنگ قه ددا..

هيڙا: برا نئ تو جهنابي سهدايي وهزير باش نياسى، دئ
تو ڙى هه ڀر هه ڀر هه ڀر هه ڀر هه ڀر هه ڀر هه ڀر هه ڀر هه ڀر
ته ته وهنده يئ ڙ خواه خلاس؛ بهلڪي پوڙسته يه ڪي بده ته
ته ڙى، سه دڀن وه ڪي مه دئ ب ته ڙين.

ئه يهان: باشه نده زيار، خواه زى من باوه رنامه يا ته هه بايه،
پاشي بلا نوڪه ئه ز ڙى رڙقه به ره ڪي گشتي نه بامه!
شيخو: مه هندس برا، هه ما تو دبڙي و ناپڙي.

هيڙا: تو دزاني، خودئ نه ڪت نه ساخه ڪ بڪه ڦي ته دهستي
مه ئه مه دئ ڪه ڦينه دهست خواه، ب هيڦيا ڦي معاشي
تروها تڦه. مليونه ڪ ف ته بيت، هه ڀر بازارى و بزڦره،
به ريڪا ته هزاره ڪ تيدا نامينت.

ئه يهان: برا ما معاشه ڪ دئ تيرا چ ڪه ت؟

شيخو: چي فلسي ڪه ته دهست مه ڙى، مه دا ب گوشتي
چر و سوڙي مام ڪه يڦوي و بلا خيزان ڙى ل هيڦيا
بابا نوئيلى بمينن؛ هه تا ديارين سهرى سالي ڦيرا
دگه هينيت.

هيڙا: (پشتي ڪه نييه ڪا چڦيل) باشه نده زيار، تو دزاني
چهند خواه شه نازادي؟! دڦيت ئه نده زيار چولقان تو هه
رڙيه ڪي بيني، هه ڪه ب ڦي دهستوداري ئه مه دئ ڙ

دەست خوە دەركهڤين. بەس ئەز ديبژم، ئەندەزيار ، تو
ژى وهكى وانى يين وهك شيرى ماکهري بەس ب کير
تیشکا خوە دهين، هاهاهاااا، يان جهنابى ئەندەزيارى ل
گهل من نينه؟! بەرى ئەندەزيار چولقان پتر ب ناڤه بچت
و ئاخفتنا ئوستاد هيژايى يا كو پتر کارتیکرن؛ وهك ليدانا
خەنجەرى لى كرى، بمينته د هزرى دا.. " دەنگى ليدانا
دەرۆكى هات و خيزانا وى يا بەژن ئورته ب د شداشه يى
قهديفهى و پرچا رهشا دبرسقت ب سەردا بەردايى ب
ژۆرکەت و سينييا د دەستى دا و ل بەر سينگى دانا.

چولقان: ها ته شيف ئينا؟

مازيچن: ما ههما ئەز نه گههم بۆ ته بينم، ما تو ژى نابيژى
ئەزى برسيمه؟! بەس دياره دۆمينى و خواندنى ههموو
تشتين ژ بيرا ته برين.

چولقان: برسى؟ ئا بەلى ئا!

مازيچن: چولقان ديسا ته چيه تو وهسا كوور چوويى؟!
چولقان: مازيچن خاتوون، ب راستى ئەڤه دەمه كه، دهوام
ل بەر من وهكى گورستانى لى هاتيه!

مازيچن: دى ئەو پەرى د كوريبا ته را مايى وى ژى بينه
دەر!

چۆلقان: خاتوون، مەسەلە ئەو نینە.

مازیچنى (ئاخىنكەك بەردا و ب نىپىنەك تژی لى نىپى
و سەرى خوە بادا)

چۆلقان: تو دزانی، مازیچن، ھندى ھند ئەز خەلەتییىن
مەزن ل دائىرى دىبىنم چو ژ من ناھىت ئەز بكم؟!
مازیچن: بەس بىژە من، ل قى وەلاتى، ل كوودەرى ھەپە
خەلەتى نەپى؟ دى جامىر ھەما تو ژى بو خوە ئىدارە
بکە.

چۆلقان: خاتوون، ئەقرۆ ئىدارە گەلەك يا ب زحمەت
كەتى و دقیت پىستى مروقى يى تىمساحى بت، ھەتا
ھەست پى نەكت.

مازیچن: جامىرۆ، ھەما تو ژى وەكى قى خەلكى بکە.
چۆلقان: ئەز ژى چاف ل قى خەلكى ب كىرنەھاتى
بکەم؟! وەلا ئەز وەكى وان بکەم، دى دو روژان بمە
ملىونىر و حزب باوەر ناکت!

مازیچن: ئى پا تە خوە ل ھىقىيا چ گرتىيە؟
چۆلقان: دىھ، قىجا بەرى من دى دەپە خرابىيى؟!
مازیچن: خرابىيا چ؟ جارى سەح كە خانىيى خوە؛ ھەكە ب
خىرا بابى تە نەبايە، دا تو ژى نوکە د كرىاقە بى!

چۆلقان: باشه مه ئەقە یی هەی، خەلک نوکە پتر کریداره؛
هەما ئەز بەحسی خەلکی بن چادران ناکم.
مازیچن: خانییی کەفن، ناڤمالیا کەفن، راتب ژى ب
زۆرى تیرا مه دکەت، یان ناکەت.
چۆلقان: ئی ما چ ژ من دەیت، دی کانئ شۆله کی بو من
بینه دا ئیقارییا ژى شۆل بکەم؟
مازیچن: پانی ئەو جیرانی مه بەردەستکی بەرپرسەکیه،
ویهه خانییی خوه کره دو تەبەق و سی قەتعه وهەرگرتینه
و نزا چەند ژى کرینه.
چۆلقان: خاتوون، ئەو جامیری بو خوه دشییت ئەز نەشییم.
یان تو وی ژى باوهر ناکەى؟ بەس ژبیر نەکە، خاتوونی
پاره ب گەلەک ریکا دەیت.
مازیچن: پانی ژنکا وی گۆت: ((وی بەرپرسەک نیاسی و
کره تەباخی خوه و هۆسا زەنگین بوو!)) پانی ب قەدا و
بەلاقە، جەنابی وهزیری کەقنە هەقالی تە یه.
ل قیرە بيرا ئاخفتنا هەقالی گازینویئ ئەیهانی سەقەت
هاتە بيرا چۆلقانی؛ دەمی گۆتی: ((برا نی تو و سەیدایی
وهزیر، ل مەدرەسی ل سەر رهحله کی بوون، ل
عەسکەرییی وه پیکقه ژ دیزهفۆل فیرار کرییه، دی جارئ

تو ژى ھەرە خوہ نيشا بده، دا تو بينى دى بۆ ته چ
 كهت؟) چۆلقانى د وي هزرى دا، (گوھى خوہ خوراند و
 جاره كا دى پرتووك ھەلگرت و ھىدى سەرى خوہ ھەژاند
 و د دل دا گۆت: "ئەز چۆلقان باخۆخكى بىم و خودانى
 خوہ و شەھادا بە كالۆريۆس ب ئەندەز ياريى بىم و سەرۆك
 قسم و خوہ ھەوجەى ئدريسەكى پىنجى ئەدەبى خلاس
 نەكرى بكم و ژ بەر غيابا فەسل بووى و ئەقرۆ بووىە كول
 فى كول و خودانى گوستيرا كا ئەفريتى! نە ئەز خوہ
 ھەوجەى وي ناكم و بلا د ناف پەركين چايخانى را برزم.
 بەس ما چيىە خەلك ھەموو خوہ ھەوجەى سيخۆرا ژى
 دكەت و يى دگەھنى، ھەر چەوا بيت، سەيدايى ئدريس
 دو تھەنگين ھاقتينە دوژمنى و بەرى ھەقال بووىە و تيرا
 خوہ نەخوہشى ژى ديتنە... ما بۆچى ئەز ژى بەرەكى د
 وي تراشى وەرنەكەم و شوونا ياريا پەركانى ئەز ژى بيمە
 خودانى گوستيرا عەفريتى و پليپتكانى ب دۆلارى بكم؟!".
 مازيچن: ھا چۆلقان، تە چ گۆت؟
 چۆلقان: ئا ئا، تە چ گۆت؟!
 مازيچن: ئەز دزانم، تشتى ئاقلى تە نەبەرت؛ خوہ تە نەقيت
 ھزر ژى تيدا بكهى.

چۆلغان: بلا بلا خاتوون، جارې دى ھزرېن خوه كه م.
مازيچن: (پشتى ل بهر پرتووكا پيروژ سهركول دهستين
خوه سهر ئه فراز كرين) دى جارې شيقا خوه ژى بخوه،
من بو ته فاسولى ژ دلومراد د قازانا هلمى دا ليناينه.
چۆلغان: ئا شيقى، فاسوليين وه كه لينه؟ عهرى وان
نهمينيت و وى ئه رزاقى ددنه مه. باوه ربكه ههما ناف
ئهرزاقه، ئه و ژى وهك ههر تشتهكى ههموو ئه وه ب رىكا
گهنده ليينى دگه هينن.

مازيچن: چ زوو به تران بوويى؟ هيشكو ب خيرا خوه يين
ددنه مه؛ هه كه ب هيشيا مه فه دا ژ برسان رهق بين.
چۆلغان: تو دزاني ئه ف دانه ژ دانا مخه ددهراتى خرابتره؟
مازيچن: چۆلغان، تو گه لك بيرى ب دهرزيينى دكولى!
چۆلغان: ئه ف ئاخفتنا ته وهك ئاخفتنا نه قيب نادرى بوو.
مازيچن: چۆلغان، نوكه ئه قى بيژه دينه كى ژى، كا دى
ئاخفتنا ته باوه ر كه ت؟

(د وى گاقى دا، دهنكى قهرهبالغا زارويين وان هات و
دهنگى زهنگلى ل گه ل تيكه ل بوو)
مازيچن: ئه فرؤ زوو ژ مالا دا پيرى زقرين.

(بەرى بچىت دەرۆكى قەكەت، ژۆر تارى بوو) چۆلقان:
ئەھ ئەقە يا ژ مە كىم بوو؛ دى قىجا وەرە ھەتا سىپىدى ل
بەر فانۆسكى بە.
(ل گەل قەربالغا زارۆيان و گازندەيىن چۆلقانى پەردەيا
شانۆيى ھاتە گرتن)

ناقبرا سيئ

دیمه نی ئیکئی

(چؤلغان ب خه ملا قاتی بایمباغ ل سهر گریدایی، همبهر پرسگه ها دکه فیته ره خئی راستی یئ ده پیئ شانویئ د ناف کومه کا وه لاتیان دا روونشتیه و دهنگئی زه لالی ئه رده وانی ب سهر هموو دهنگان دکه فیت و قیر دکه ته سترانا (هند نه مایه دی هیینه فه ئا فا واری فه خوهینه فه)) ئه و د به را ب دهستان ل گهل گهنجئی جیهینیک دریژ، پور دیکیلی، ب خه ملا تیشیرتی و پهنته روئی کابویی دئاخت و هنده ک ژ وان وه لاتییین ب شؤل هاتین سهری خوه د بهر را دهه ژینن و ههر بیهنه کی ئیک یئ دهیت دهقی خوه دبیته بن گوهی وی و پسته پسته کی ل بهر گوهی دکت و دچیته د ژوورقه).

چؤلغان: برا پشتی سه د هیقی مه ژ حهره سین سی چوار پرسگه هان کرین، ئه فه سی کته روژه، ئه ز یئ دهیمه قیره و دبیزمه ته جهنابی سهدایی وه زیر هه قالی منه و

من شۆله كى فەر پى ھەيە و من دقیت بىنم؛ تو ھەر
جاری پى ھىجەتە كى دگری .

سكرتیر: سەيدا تو گازندەيان ژ من نەكە، ب تنى ئەز
فەرمانا جەنابى سەيدايى وەزیر ب جھـ دئىنم .

چۆلقان: تو دزانی ئەز ئەندەزىارم؟

سكرتیر: ئەندەزىار، پاقرکەر، بەرپز ھەموو ل قیرە وەك
ددانۆكىن شەي، د ئىك خانەيى دانە و جەنابى وەزیرى
خزمەتكارى گشتیە .

(پشتى بەردانا پىلە كەنىيەكا ب قەشمەرى) چۆلقان:
خوەزى وەسا بايە، بلا دەە سال ژ عەمرى من د كىمبانە .
لاوك، قان گۆتتا بىژە ئىكى ژ نوو ژ دەرقە ھاتى .

سكرتیر: ئەندەزىار، ل نك مە وەسا نە، قىجا ھەكە ل نك
جەنابى تە وەسا نەبیت، ئەو تىشتەكى تايبەتە ب جەنابى
تەقە و قەت مشكىلا مە نینە .

چۆلقان: بەس پىنج دەقىقەكا، وەكى ئەوین دچنە د ژۆرقە
مەجالى بدە من ژى، دى جەنابى سەيدايى وەزیر بىنم و
دى زقرم، كا تە چ دقیت دى دەمە تە؟!

سكرتیر: سەيدا، تە ھاژ دەقى خوە ھەيە تو چ دبىژى؟!
ئەز بەرتیلان وەربگرم؟ سەيدا ھەكە ژ بەر وان موویین

سپی د سهری ته را نه بایه، ئها نوکه دا گازی پۆلیسان
که م و ته راپۆزی زیندانی که م.

چۆلقان: ئها ئەز وی باوهر دکه م، بو من دیار بوو، ههر
تشتی ههیی تو دشیی د قی وهزارهتی دا بکهی.
سکرتییر: جهنابی ئەنده زیاری، نه ئەز دی که م، قانون دی
که ت.

چۆلقان: تو ب راستا به حسی قانونی دکهی؟!
سکرتییر: سهیدا خوه ئەم ته به لانی ناکهین، ئەزی دبیژمه
ته؛ ههتا جهنابی سهیدایی وهزیر، فهرمانی نه که ت تو ناچی
د ژورقه؛ هه که تو په ران ب خوه قه چی کهی.

(د وی گافی دا، زه لامه کی که یسماقوولی پلان ل پستویا
خوه ددهت و چانته یه کی دبلۆماسی د دهست دا ژ ژورا
وهزیری ده رکهت و هنده ک مامله دانه ف سکرتییری و
سکرتییری سهری خوه هه ژاند)

زه لامی که یسماقوول: جهنابی سهیدایی وهزیر، خودی بو
مه پاراستی، گۆت: قی ماملی ب دهف ئەقواری سکرتییری
من، ئەو دزانت دی چ لی که ت؟

ئەقوار: به لی ئەز به نی، جهنابی وی گۆتییه من، ئەو بو
توبه رکییه!

زەلام: نزا تو باشتەر دزانی. ئەز دى ئىقارى جەنابى
توبەرکى بىنم.

(جارەکا دى دەستى خوە دا سىنگى خوە)

ئەقوار: سەرچاقان ئەزبەنى، ئەو گەهشت.

(پاشى زەلامى دەستوور ژ تلغە خواست و زكى وى ل
پىشىي چۆ و دەرکەت).

چۆلقان: ئەقوار مامۆ، ما ئەم ژى نە مرۆقین، وەكى وى
زەلامى بەيلى بچینه د ژۆرقە يان ئەو زەلامەكى
كەيسماقوول و كەشخەچييه، بۆ وى هەيه و بۆ مە نينه؟
ئەقوار: ماكى گۆتییە تو نە مرۆقى؟!

چۆلقان: ما هەكە مافى مرۆقى بەرزە بوو، مرۆقى چ
ساخلەتین مرۆقايینیيى دمين؟!

سکرتير: ماكى ریکا تە گرتییه مافى خوە بستینی؟

چۆلقان: نەخیر، تو دى وجەك باش ژ بابى خوە گرى.
(د وى گاقى دا، دەنگى تەلەفوناً وى ئاخفتن راوەستاند)
چۆلقانى: بەلى ئوستاد هیژا.

هیژا: (ل گەل بلندبوونا دەنگى مايكا مۆبايلى) تە وەزيرى
برا بابى خوە دیت هههههههه چەند خوەشه ئازادى؟
چۆلقان: چەوا من نەدیت؟

ھيڙا: ٽوٻھو، چھند خوشه ٽازادي؟ ٽو ته چ گوتئي؟
چولقان: ٽوستاد ھيڙا، ٽو باش دزاني، ٽهز دي جھنابي
سھروڪي ڙ سھيدايي وھزير زووتر بينم.

ھيڙا: يھعني ته نھديت؟

چولقان: نيڙه بدوشه يھ! ٽهز يي دبيڙمه ته، ٽهز دا سھروڪي
زووتر بينم!

ھيڙا: ھيرقھويڙه؟ نھبھس ٽو نڪاري وھ بڪھي.

چولقان: ڪورو عھجيھ ڪي ل بھر دھرگھي وي، من چ
نھگوت خوه ل سھر سھري من شھريف ڪر و ڪھڻھ
مزايداتين وھتنيياتان ل سھر سھري من ڪرن.

ٽھقوار: ھي سھيدا، ٽو دبيڙيه ڪي عھجيھ؟!

(دو ڪھسين ل ويڙي سڪرتيڙي بزاڦا خوه ڀاڪيشاني ڪري،
گرت و ڪھتنه ناف بھيني)

چولقان: ڪورو، ٽهزي بھحسي ھهڦالي خوه دڪھم.
ماشائھللا، ٽو ڙ من زھلامتري!

(نيشانين شھرمي ل ٽھقواري سڪرتيڙي ديار ڪرن و ليڻين
خوه گھزين و ھيدي زڦري جھي خوه و دھنگي موزيڪھ ڪا
ڪوردي پھيوھندي ب دھولھتبوونيڙه ھهي دا سھر ھھموو
دھنگان و پھردھيا شانويي ھاته گرتن)

دیمه نئی دوی

(دیکور ھەر ژورا چولقانی یا نه بویاغ کریه و ئەو یی ل
نیقەکا ژوری دەیت و دچیت و موبایل بەر گوھی و د
بەرا یی گوھی دی دخورینیت و دەنگی موزیکا
بەرسقنەدانا تەلەفۆنی بلند دبیت، پشتی پتر ژ جارەکی
کری)

چولقان: (موبایلی دەستی خوە دا دگفیشت و ئاخافتنا
خوە ئارەستە ی بینەران دکەت) ھوون ب خودی کەن،
ھەقالی مروقی یی بچوو کاتیی و خشیلانکائی و ئیک
رەحەلی ل مەدرەسی، ب تنی جودایی ئەو وی
مەدرەسە یا خوە نزا ژ بەر چ تەمام نەکر و رەقی ناف
شورشی و من تمام کر و ئەز بوو مە مەھەندس و ئەو نوکە
جەنابی وەزیریە و سەیدایی ھزار ھزار کەفشتەیین وەکی
منە! وی ھزری بکەن، ئەو ھەقالی خوەشتقی، ئەقرو
بەرسقا تەلەفۆنا من نادەت! بەس ما دی بۆچی دەت،
ھزارین وەکی من ئەقرو، خولام و خدامن، ناقملین وی
دپەرخینن، خولیئی تیوەر دکەن و دەرۆکی ترومبیلای وی
قەدکەن، ب تنی یا مایی لاملامکین وی ل دەمی خوارنی
بۆ نەلقشینن. خالا دی، جوامیری نوکە خواندنا خوە ژ

ب دوماهی ئینا و ب نایاب به که لۆریۆسا قانون و سیاستی وه رگرتیه و ماسته رژی ل مالا خوه ئینایه ئو نوکه ل قوبرسی خویندکاری دکتورایی یه؛ وه ل عه وافی و نه عه جیبه. هیهی دنیا، من ژی باوه رنامه هه یه و وی ژی هه یه، جودایی ل ناقبه را من وی ب تنی ئه وه، ئه ز مه هندسی چهرخی بیستی مه و ئه و محامییی چهرخی بیست و ئیکییه. نزا ئه قه ل سه ر گوھین کی هنده خوه مه زن دکهن؟ ب خودی ب خودی، هه که چه ته یا وه یا به رده وام، ئه ف خه لکی کولاف و ره وشا وه لاتی ته رابه را نه بیت، هوون نه شین خوه روژه کی حوکی بکه ن. مامۆ دی وی بکه ن ئه وا وه به ری 20 - 30 سالان پف دکری. یان ئاخفتنین شهف و روژان ژ هه ف جودانه؟ گه لی خه لکی بیزاربووی و ماف لی هاتییه که رافتن، هه که وه دقیت خزمه تا هه وه یین به ریژ بکه م، هه لبژارتن نیژیک بووینه، ئه ز ژی دی خوه هه لبژیرم. سوژ بیت، گه لی خووشک و برایان، هه که وه ده ولت سه ری خوه ئه ز هه لبژارتم، ئه ز وی بکه م یا وه دقیت. پشتراست بن ئه ز وه کی قان کیفکۆیان نابم؛ هه ما د گافی دا، هه قال و هوگاران ژبیر بکه م و خوه ب سه ر داده م و ببه ته فشوی

بهری خوه، ل دووڤ سیسته می ((گا دکت و کهر
 دخوت)) سۆز بیت، ئەز بو وە مشاربم و هه موو تشتی
 زه لال و ب شه فافییه ت نیشا وە بدهم سۆزبیت ئەز ...
 زه لامه ک: (ل ناف ریزین جه ماوه ری، د زقستانا ژیبی
 خوه دا، ب کنجین کوردی رادبیت و ئاخفتنا وی
 دراوه ستینیت) ئەز به نی تو نه یی ب تنی وە گوئی و
 دوماهییی مه گوئی ره حمه ل گوری کفندزی.
 گهنجه ک: (ل ره خیی چه پی لی قه دگیریت) هه لبه ت
 هندی ئەم یین وە کی وی رانه کهین، هه ر ئیک دی وە کی
 وی لایه نی که ت ئەوی وی رادکه ت و ددانیت.
 ژنه ک: (د 30 سالییا ژیبی خوه دا، ل ره خیی وی یی
 راستی رادبت) هه ما ئەز دی به حسی خوه کهم، چه ند
 جاران یین وە ک ته دکنه قیژی: ژن نیقه کا کۆمه لیه؛
 ده می پرسیار ژئ دهیته کرن، ئەو چه ندی ژ وی ل سه ر
 خیزانی خوه دچه سپینت، ئەز دبیژم، پۆینته ک ژئ
 ده رناکه قیت.
 (هه قژینا ئەنده زیار چۆلقانی ب ژۆردکه قیت و سه ری وی
 ب که فییکه کا سپی گرتیه و جلنقیژکی د دانیت و
 به رقیبله دبیت).

چۆلقان: ئھا ئەقە باشتىن ئازادىيە ژنى ل سەر دەستى
من وەرگرتى. ئەرى ئەو ب كەيفا خويە، عىبادەتى
خودايى خويە چەوا بکەت ئەو يا ئازادە! ئەرى ما ماف ژ
قى مافى ب بەاتر ھەيە!؟

(دەنگى كورسەكى كەنيى بەرسقا ئاخافتنا وي ددەت
ئىدى شانۆ تارى دبىت و پەردە دەيتە گرتن).

دیمەنى سىيى

(ئەندەزىار چۆلقان، ب خەملا قاتى خويلىكى و قەمىسى
و بايمباغى ل دەزگەھى خويە و ل پشت مېزەيى
دەستى وي ل بن گوھييە و تابلۆيەك بەرچاق ل بەر
سىنگى نقيسىيە (ئەندەزىار چۆلقان قاسم مەسيحا) و ل
ھنداڧ سەرى ويئەيەكى جووتانە يى مەزنى رابەرىن
كوردى ھەلاويسيتيە. (دەرھيئەر ب كەيفا خويە ويئەي
ب ھەلاويست يان نە ھەلاويست). وەلاتيەك ل دەرۆكى
ددەت و ب ژۆر دكەڧيت و سلاڧ دكەت. ئەندەزىار پشتى
وەرگرتنا سلاڧى دەستوورى ددەتى روونت و ماملين وي
ژى وەردگرت و بۆ وي مۆر و ئىمزا دكەت. پاشى

وہلاتیپن دی ژى وەسا ب ریڤه دبەت.. وەلاتیپ سی،
د ژیی شیست سالیپ دا، ئیمزاکرنا وی گیرۆ دکەت).
چۆلقان: خالی مەرعی تیلا کارەبی گەلەک نیژیکی
خانیی تە یە؟

مەرعی: ئەزبەنی نیژیکی بەهۆستەکی تیپهه یە. حساب کە
وی رۆژی ئەو کورکی مە، خولامکی تە دا ئەریەلی
دورست کەت و قی کەت، هەما باش بوو ئەریەل ب
داریڤه بوو؛ هەکە دا نوکە ل تازییا وی بین!

چۆلقان: (ل گەل خوراندنا گوھئی خوە) نەوہ لا خالی
مەرعی هۆشیار خوە بن، کارەب ژبلی دورستیپ چو
ئەزمانا نزانەت.

مەرعی: سەیدا، ئەزبەنی عەیالی زەمانیپ، تو نەویری ل
گەل باخقی، دی گەفین خوە کوشتنی کەن! وەللاھی مامۆ
بەری مە نەدزانی خوە کوشتن چیپە؟!

چۆلقان: خال، باوەر بکە ئەو ژى بوویە چاقلیکرن.

چۆلقان: (جارەکا دی ل مژاری سەرەکی زڤری): خال
ئارپشەیا تە ب پارە چارە دبیت.

مەرعی: چەوا ب پارە ی چارە دبیت؟!

چۆلقان: ئانكو دقیت ئەو تیل بهیتە راكرن و تیز كیقلی
بیخینی.

مەرعی: (راهه ژیاپی رادبیت و ب مەندەھۆشیقە) قیجا تیز
کیقل چیه؟!

چۆلقان: ئەری خال، هەر وه کی وی تیلییه، بهلی ب
کیقلی ب ماددهیه ک عازل پیچایه؛ خو هه که باله بکه یی
ژی، کاره ب مرۆقی ناگریت!

مەرعان: هاها من زانی، وه کی کیقلین میزانیايه. بهس
سهیدا ته ژ کهرهما خو نه گۆت، دی چاوا ب پارە چی
بیت؟

چۆلقان: دی پاری وان دهی و تیمی سهخبیریی دی بۆ
ته گری دهت.

مەرعی: نیزیکه چەند دی لی چیت؟

چۆلقان: شەش سەد، حەفت سەد هەزارە ک خوەش دی
لی چن!

مەرعی: سهیدا مالا وه، محهته کی کاره بی دی ب شەش
سەد حەفت سەد هەزار دینارا هیته چیکرن!

چۆلقان: باوهر بکه خال من حەز دکر بەلاش هاتبایه
چیکرن؛ بەلی مالی حوکمەتییه، تو ژ من باشتر دزانی،
مەلا دبیژن: ((ژ مالی ئیتمین سەرسۆر یی خرابتره)).
مەرعی: (ب چاکیین شوور ل دەرۆکی دنییریت و ب
دەنگەکی نزم) سەیدا، هەما ب خیرا خوە بو مە بمەشینە،
ئەم تە ژبیر ناکەین!

چۆلقان: (چاکیین خوە لی کره گری) ئەقە تو چ دبیژی؟!
هەکه تو هەقالی بابی من نەبایه، ئەها نوکه دا تەلهفونا
پۆلیسا کەم و تە هاقینە د زیندانی دا!

مەرعی: سەیدا تو ب راستا وه دبیژی، یان تو خوە ل سەر
سەری مە شەریف دکە ی؟!

چۆلقان: (دەستین خوە دانانا سەر دەستکیین کورسیکی و
خوە کیل کر) ئەزی دبیژمه تە، هەکه تە نەقییت ل دووف
قانوونی معامه لا خوە بمەشینی، کەرەم که دەرکەقە؛
هیشتا من تو نەدەریخستی!

مەرعی: (رادبیت و ب دفن بلندیقه) سەیدا وهسا دیاره
تو ژی نهیی فی چەرخی!

چۆلقان: (ژیپهل ب ناقچاقینگری لی دنییریت، ژ
نشکه کیقه ژ وی کەربی رادبیت و ژ پشت میزهیی

دەردكەڧىت) خال ئەز يى دىڧىرئە تە ل ھىداف من
نەمىنە!

مەرى (ب كەنىقە لىقا خوە لى مووچ دكەت و بەرەڧ
دەرۆكى دچىت و بەرى قەكەت)

مەرى: دى مەھەندس چۆلقان ب خاترا تە؛ دى ئىكودو
بىنىن .

(پشتى چۆلقان دەنگى گرتنا دەرۆكى دبهىست، گوھى
خوە دخورىنت و باىمباغا خوە سست دكەت و ل زەنگلى
دەت)

بەردەستك: (ل بەر دەرۆكى) بەلى سەيدا، كەرەم كە .

چۆلقان: زەحمەت نەبىت چايەكى بىنە؟

بەردەستك: بەلى سەيدا .

د وى گافى دا (دەنگى مۆباىلى بلند بىت و دەتە بەر
گوھى چەپى)

چۆلقان: ئەلۆ ھىزا .

ھىزا: ھا باشمەھەندس، تول كوودەرىيى؟

چۆلقان: ما ژ جەھنەما دەوامى پىقە دى ل كوودەرىيى بىم؟

ھىزا: ب تاوسى مەلەك، ديارە بارى تە ژى خوئىيە . گرىنگ

تە چ كرى؟

چۆلقان: بۆچی؟ ھا من و جەنابى سەيدايى وەزير؟ برا
خوہ تەلەفونى ژى راناكەت. ئەقە ھزار جاران من بۆ كر،
ژ خوہ مەسج ب سەر چوقەنە.

ھيژا: برا مليون جاران ژى تو بۆ بكەى راناكەت و دى
درەوان ژى ل گەل تە كت. ھاھاھا چەند خوہشە ئازادى
د ناسكا سارتەرى دا.

چۆلقان: تو ب چ دزانى؟

ھيژا: ئەقە تەبىعەتى بەرپرسىن مە يىن ب خوہقە ريتيە.
چۆلقان: كاك ھيژا خوہ بەرپرس ژ ئەسمانان نەھاتينە،
ئەو ژى مروقن وەكى مە. پانى شيعارىن دەموكراسيى و
ئازادىيا كەسۆكى و جفاكى مەدەنى و نزانم چ، ب شەف
و روژ علكى دەقى وانە.

ھيژا: من گۆت كىرا گەھشتى سەر ھەستى. ئەندەزىار،
تو دزانى، مە ھند دانوستاندن يال سەر قى چەندى كرى
و فايده نەكرييە. تە ھەر ئاخفتنا كيفكۆيى سەدبارە دكر:
(دى چى بيت دى چى بيت و ترى ب سەبر
دگەھيت)).

چۆلقان: برا نزا وەلا ئەقە عەجىبن! ئەرى تو دزانى، ناقبەرا
مە و قانا ژ ئەردى ھەتا ئەسمانى ژىك دوور كەتتيە؟!

ھيٺا: ئەقە ئەو دەمى مە دگۆتە وە: ((ئەقە كەقرە)) وە
دگۆت: ((نەخىر، پەنيرى زۆزانايە)). دى پا ئىدى پەنيرى
خوہ بخون و ھرکنە پرىزا جەھداسى، ھاھاھا چەند
خوہشە ئازادى د مىحرابا سوڧى سارتەرى دا.

چۆلقان: برا دەستى ل بن بەرييە. دى ھەما رابە چووڧى
خوہ ھەلگرى و ھيڧىنى كورسيكان نەھيە.

ھيٺا: بەس ما دى چ ب من و تە ب تنى قەتییە؟ ھەكە
دى قەتییە بلا ئەز و تو زكات بين.

چۆلقان: جارى تو خوہ بکە سەرمۆر، دا خەلك پاشى گورا
تە بکەتە توبەرك و سالانە بەين حەجى ل سەر مەزارى
تە، پاشى دا كەشتين وەكى مە چاف ل تە بکەن. ھاھاھا
يان زى دى ئازادىيا خوہ ژ دەست دەى؟

ھيٺا: ئانكو ھەر تو نە؟

چۆلقان: جارى تو خوہ بکە پيشەنگى ئازادىيا شيڧى خوہ
سارتەرى.

ھيٺا: بەس مروڧ خوہ بو مروڧان دكەتە قوربان. ئەوى ب
تنى ئەڧرۇ د ڧى باژىرى دا بکەت، يان گەندەلەكى
كەرگانە يان خشىم كورى خشىمىيە.

چۆلقان: ما ئەقین بەری مە خوہ کرینە قوربانین ئازادیی
بۆ کئی کرییە؟! یان ھەر ئیکى ژ مە دقیت خوہ ب سۆزیت
و ئەو خوہ ل بەر رۆناھییایا سۆتتا وی بەحن بکەت؟!
ھێژا: قیجا ما تو دى مە ئینى ریزا وان خوہ گوریکەران؟
سەیدا ئەو نە خوہ گوریکەرین قەخوارنا ئاڤا بارانى بوون.
چۆلقان: پا دى ھەما ھژبە و ل دووف کیشا پەزى ھەرە.
ھێژا: ما تو ئەقرۆ دزانى ئەمى ل دووف کیشا پەزى
دچین؟! گرنگ ئەندەزیار، من ھژمارەکا دى یا جەنابى
سەیدایى ئدریس بۆ تە ھینایە، تو دشى پەيوەندیی پى
بکەى، دى سەدا ملیۆن بەرسقا تە دەت.

چۆلقان: بى سوحبەت؟

ھێژا: باوەر بکە ھەموو ھندى تېلین دەستان ئەڤ ژمارە
نینە.

چۆلقان: ئۆ ھەکە بەرسف نەدا؟

ھێژا: بەرسف نەدا ماسجەکى بەنیرە، ئیلا دى بەرسقى
ھەر دەت.

چۆلقان: ما چ ژ مەیە؛ ھەما دى وی بەرى ژى د وى
تراشى وەر کەین؟

ھێژا: ھا ئەقە دى بۆ تە خوینم.

(دبەر نځیسینا هژمارا مۆبایلی رَا، شانوو تاری دبیت و
پهرده دهینه گرتن).

ناقبرا چارڻ

دیمه نی ئیکي

(جهـ ههر گازینویا مام کهیفی یه، دهم ئیقراره ک درهنگه
و ل دووف دهمژمیرا ب دیواریشه ژ چواری بوریه. حهیتینا
ئهندهزیار چولقانی و ئوستاد هیژایه یی پهرکانی دکهن و
ئهیهان یی خالان بو تومار دکهت)

چولقان: نزا بوچی ههما ئهقرؤ ئهف دهستی زرخ ناهیت؟!
هیژا: بهس بیژه من، کهنگی ئهف دهستی گهواد هاتییه؟!
چولقان: دی جارڻ بلا ئهف دیناره ژی بچیت.
هیژا: ب راستی ته گیړه ژ بلیماچی چیکرن. دی وهره
باشمههندس وهره، دیاره تو پیښه ناچی.
ئهیهان: ئهندهزیار، برا تو ب خوه یی دهستی خوه خراب
دکهی.

چولقان: (گوهی خوه دخورینت) بابی هیښوی، جارڻ تو
ژ من و فی کولیبهشکی څه به.
هیژا: خالی ئهیهان تو به لا خوه ژ باشئهندهزیاری څه که،
هه که ل وره ورځ برییه، ئه و دی ههر تولا خوه څه کهت.

ھاھاھاھا چەند خوەشە ئازادی، ئەز قی جاری نابیژم ل
کوودەری؟!

چۆلغان: ئاقلی خوە ل خوە سەرف کەن، جاری وەرە خوار،
ئەز قەبی تە دکم.

ئەیهان: (دووکیلی ژ جگاری بەرددەت) برا ئەو ئیکی
دزانن، ئەم ئیکی دزانین.

ھیژا: ئەندەزیار چایا تە تەزی.

چۆلغان: گرنگ ئەو، گوشت نەتەزیت.

(ژ نوو بیھنا گوشتی باش د دفنا ئەیهانی چۆ و ل مام
کەیفی زقپی و بەری گازی کەت ھند دیت، بەردەستکی
سی شیشکین دووکیل ژئ دچیت ھینان و دانان و
بۆشین دی راکرن)

ھیژا: (بەری بچیت ژیھەل لی نیپی) مام جاری ئاقەکا
تەزی ژئ بۆ مە بینە.

مام کەیفی: سەرچاقان بەرخنی مامی خوە، ئەھا نوکە دی
ھینم.

(د وی گاقی دا شیخو ب پەنتەرۆنی دۆنکەوی و درپای
ب ژۆر دکەفیت)

ئەيھان: ئەقە تو كرامەتان دبىنى، باشە تە چەوا زانى تكة
هينان؟! بەس ديارە تو ئىكى د زانى و ئەم ئىكى دزائىن.
شىخو: بابى هيقوئى، ژ قەستا ب ناقى شىخى گازى من
ناكن.

هيژا: ئەرى بابو ئاڧا د دەستان دمەهيت.
شىخو: (جەئى خوە ب رەخقە دكەت و ب كەنيقە) باشە
هەكە نەمەهيت، پا ئەز چەوا ل دووف بەيىنا پشكا هاتمە؟
چولقان: بابى هندوئى، نى پشيك ژى ل دووف بيىنا ژژى
دەين.

ئەيھان: نى ئەو ژى پشيكە، ما چ ژى دوورە؟
چولقان: (هەموو ژبلى وى دكەنن و پشتا خوە ددەتە
كورسيكى و بايمباغا خوە سست دكەت) ئارپشە هەما
ئەقرو هەر وەكى من گويزا مزگەفتى برى، هەما دەستى
من دبى دا ناھيت!

شىخو: ئەڧ پيساكانى يا بيىزەوقە، حەز كەى دا ئازنيفەكى
بكەين.

هيژا: (پشكەكى ب دەڧى ژ شيشكا هيىشا گەرم قەدكەت)
دى ل سەر چ كەين؟
شىخو: كەيفا ئەندەزيارىيە.

چولقان: (بسته کا پشکا نک شیخوئیقه لیذا) شیخ جاری
تو ژی تامکی.

شیخو: (دو پشک ژیقه کرن) برا ئەم دی نوکه ئازنیفه کا
سی قولی، ل سەر گهعه ده کا ئەف شهقه کهین، ئەنده زیار
تو چ دبیژی؟

چولقان: کی دبیژیت، ئەز دی ئەف شهقه گههم؟
شیخو: خوه تو نابیه شاندى یو ئینی نه گههی.
هیژا: بهلی کاری وی ژ کاری شاندى نه ته وه یین هه قگرتی
گرنگتره.

ئیهان: دی بابو وی کاری بو مه ژی بیژن.
چولقان: بابی هیقوی، لهزی نه که، نیژیک دی زانی.
شیخو: مسوگەر هوون یی تشته کی کافرکی دکهن! ئەز
دزانم هوون چ کۆسه نه!؟

هیژای: (پشکا دوماهییی ژی دخوت و ژ نوو بهرده سته کی
ئاف بو هینا و پشتی ئاف فه خوارنی) باوهر بکه کاره کی
کافرکییه.

شیخو: ئانکو وه ژ ئیبلیدی ژی یا بری.
هیژا: ژمیژه، دهمی ئەم ژ دایک بووین، ئیبلیدی ب
حاشیا خوهقه بازدا!

(كهنيا وان تیکهل بوو و خوارن و قهخوارن د بهر را
بهردهوام بوون).

هيژا: د وي گافى دا، (چاقين خوه ژ روڼدکين کهيښى
پاقر کرن) نهندهزيار هر وه کى مه گوتى، نهف شهقه ل
دهه و نيښى دى بو تهلهفونى کهى؛ قى جارى بهرسف
نهبيت من ريکه کا دى يا جههنه مى يا هه يى.

شيخو: وهسا دياره هوون ل قيړه دمیزن، گارسى سيړيزى
ب كوچين مه رينى را دبن!

هيژا: مسوگه ر شيخو، ته جاره کا دى چهرخى پيرهه قبيان
زفراند!

چولقان: ما کهنكى چهرخى پيرهه قبيان چويه؟
نه يهان: بهرى نهف ناڤه د چيروک و چيقانوکان دا هه بوو.
چولقان: هر تشته کى ناشوپا مروقى بکته، ئانکو تشته ک
ژ بو وي تشته هه يه. نهف ته کنه لوجيا نه قرو بهره ف نانؤ
ته کنولوجيا دچيت، ما نه هر نهو ناشوپا باپيرين مه
کريه نهفسانه و چيقانوک، نه قرو بووينه راستييين
بهرچاڤ د ناڤ خه لکى دا؟ دقيت نهم قى باش بزانيين،
نهو پيرهه قبيين هوون ژى دبيژن، ب تنى پيره ژنيين
حنيربه ند و ب سه نيومه نى بووينه، نهو ناڤ ددانانه سهر

و ئەز باوهر دكەم د ژيواری دا هه‌بووینه و سهربه‌ندیڻ ژن
ل ئورۇپا چەرخین ناڤین باشتین به‌لگه یه. ئەز دبیژم،
ئەحمەدی خانى ژى د مەم و زینا خوه دا، به‌حسێ پیرین
فنگی کرییه و هەر مەبه‌ستا وی ئەو پیره‌هەڤی بووینه.

(د وی گافى دا، دەنگی زهنگا مۇبایلی بلند دبیت و
ئەندەزیار دده‌ته بهر گوھی چەپی و گوهدارییی دکەت).
دەنگی زه‌لامه‌کی: ئەلۆ، مەهەندس چۆلقانە؟

چۆلقان: کەرم کە؟

زه‌لام: سه‌یدا ئەز خالی ته‌ مەرعی مه‌!

چۆلقان: خالی من مەرعی کییه‌؟!!

مەرعی: سه‌یدا، ته‌ ژبیر کر، دەمی ئەز وی رۆژی بۆ
گوهورینا کیڤلی کاره‌بی هاتیمه‌ ده‌ڤ جه‌نابی ته‌؟!
چۆلقان: ئەری ل بیرا منه‌؛ به‌س من گوته‌ ته‌ وه‌سا دی
چی بیت.

مەرعی: سه‌یدا من وه‌کی دی چیکر.

چۆلقان: ئەز تی ناگه‌هم؟!!

مەرعی: سه‌یدایی مەهەندس من چی کر و خوه‌ ده‌ره‌مه‌مک
ژی من نه‌ دا. ئەری ب سه‌ری شیخی خه‌لاف تییدا نینه‌.

چۆلقان: سەحەتخوەش، حەيران تو بۆ خوە يى زيرەكى،
ئەم خشيم كورپن خشيمائنه.

مەرعى: بەس، ما جەنابى تە نابىژىتە من كى بۆ تە چى
كر؟!

چۆلقان: ئەو بۆ من نە گەلەك يا گرنگە، گرنگ ل دووق
قانوونى، من بۆ تە چى نە كر.

(پشتى پەيوەندى قەتياى، ھەقالان سەبارەت مژارى
پرسيار ژى كرن و وى بەرسف دان).

ھىژا: خودى گوشتى ددەتە بى ددانان! كورپو ھەى
مالپىقاز، ھەما تو ژى دا تىشتەكى ژى وەرگرى و دەيە ب
سەلاجە كا نوو، كى دخوینیت كى ئىمزا دكەت؟ ب ھەموو
كتىبان، تو خرخالان بدەيە بن چيايى گارەى و بەرئقەى
سنوران بكەى، ئىكى ئاگەھ ژ تە نینە! گرنگ ئەو
كورسىكا وان ژ بن نەچیت.

چۆلقان: ئوستادى زانكۆيى تو دىبىژى و تو دقەگىرى. بەلى
پا وى ژى ژبیر نەكە، ئەو ھەر دەم د سەرى خوەلیسەران
را دشكىت.

ھىژا: ئەندەزیار، بەس كى دىبىژىت تو ژ خوەلیسەرانى؟

چؤلغان: ئوستادى ھيژا كورتوكرمانجى ئەز نەوېرم.
قەسدى من، وژدانا من قەبوول ناكەت. دقيت مە قانوونە كا
مەدەنى ھەبىت، ئازادىيا مرؤقى و مافى وى پپارىزىت.
ھەلبەت ئەقە ژى ناھىت؛ ھەتا قوربانى نەبنە بەھايى
دەمؤكراسيى و مكومكرنا بنەمايىن پيشكەفتنى؛ بەلى
دقيت ئەقە ھەر ھەبىت ئو دى رۆژەكى ھەر ھەبىت.

ھيژا: ئەندەزىارى من، خوە فەراشىن دائىرا ژى خوە پى
كۆشت، تو ريقەبەرى قسمةكى و تو نەوېرى ھەقى
گازىنؤيا خوە دسەر ببىە دەرى؟! ما لا تە جھى تە خەزىنا
خارنىيە، بەس ھەكە مرؤف بو خوە نزانن، خەلكەكى دى
باش دزانن.

چؤلغان: ئوستاد، ھەما باشە ئەو زەراف من نىنە؛ ھەكە
وہكى دىوېن بەرى دا سەران ب پپورتقە خوم!
ھيژا: (پشتى بەردانا كەنىيە كا چقىل) باشە تو قى
دانپىدانى دكەى. بەس خودى نەكەت يىن وہكى تە
نەدىتى ب سەر ھەلبىن.

ئەيھان: (جگارەيا خوە دپەتشىنىت) باوہر نەكە، تو د ناڤ
كۆمە كا گورگان دابى و گورگىنىي نەكەى.

شیخۆ: خوهزی برایی ته ل شوونا ته بایه، دا ته زهلام دیتبانه؛ کانی دا چاوا گای د کولینی را دهرباز کهم؟! مالا ته نهقیب نادر نه ل جههکی خوارنی یه ژی ب تنی کومیسهرهکی ههقالی وی ل وپرییه خوه پی کوشت. سهحکی ترومبیل گوهوری و خانی کره دو تهبهق و تژی ب ژنا ویقه زیروزینهتن. نی ئەم ههموو نیاسین، نهقیب نادر ژ برسا دا مامۆستایی هیلا و واستهک بو خوه گرت و چۆ دناق کهرتی عهسکه ری دا.

چۆلقان: غهیهتا جوامیری نه کهن.

ئهیهان: ئەو ب خوه وه دبیزیت. بهس ژبیر نه که ئەندهزیار، نینه ژ غهیهتی خوهشتر!

هیژا: نه، بیژی پا لهو تو یی زلی ل هیلینی دبینی. ئەقه هندی بیرا من دهیت یی شۆلی ئاسنی دکهت و هیشتا کریداره و ئارهقهخواره. هاهاها شیخی تهریقهتی، چند خوهشه ئازادیا سوفی سارتهری؟!

شیخۆ: ئوستاد، دی بلا سی خیزان ب هیقییا ته ژی قهبانه، پاشی بلا تو نه رهقیبایه.

هیژا: ماکئی گوتیه ته سی ژنان بینه؟ ژ منقه ئەوی ب ئیکی تیر نه بیت، ب سهدان ژی تیر نابیت.

چۆلقان: ئەو ھەقى زىيە ددەتتى. نزا شىخۆ ژنا تە يا ئىكى
چ ژى كىم بوو!؟

شىخۆ: برا مانى نامووس ھەموو ئىكە؛ ھوون ژى دزانن،
ژنا مروقى گەل گەھشتە پىنجىيى چ لى دەيت و دبىتە
چ يا زەلامى عەيب نەبىت؟

چۆلقان: شىخۆ تو مە ب وى ئاخفتنى قانع ناکەى.
ئەيھان: (مژوولاهىيان ل گولتەيى دکەت) ب خودى بابۆ
ئەز ژى ل گەل شىخۆى مە، ژن ل وى عەمرى وەک
خالەتا مروقى لى دەيت.

ھىژا: عەجىبە تە نەگۆتى: ((ئەز ئىكى دزانن، ھوون ئىكى
دزانن))؟

ئەيھان: (گولتى قەدكىشىت و وى گۆتنى دوبارە دکەت
و كەنىيا وان بەردەوام دبىت) و پەردەيا شانۆيى دەيتە
گرتن.

دیمەنى دویى

(دىكۆرى دەپى شانۆيى ژۆرا نىستىيە و ئەندەزىار
چۆلقان، ب خەملا بىجامانە، دەرۆك ب ھىيارى كليل
دا و مۆبايل ئىنا دەر و د دلى خوه دا: "ھەكە ب قى

ژمارى ژى ئەدۆيى گۆستىرکا ئەفرىتى وەرگرتى و گەهشتىيە دامى و بوويە وەزىر بەرسف نەدا، ئەز دى چمە مالا وى و دقيت ھەر وى بىنم". (دەنگى زەنگلا پەيوەندىيى دەستپىکر و دەنگى دەھۆلا دلى وى د بەررا بلند بوو و ددانين وى دگەل ليقان کەتنە شەرەنيخى و بەرسف نەبوو! پشتى سى جاران پەيوەندى کرى و ھەمان بەرسف بەيستی).

چۆلقان: (مۆبايل د ناف دەستى خوە دا گفاشت و ب تۆربوونەقە) چيە بابۆ پەيوەنديا جەنابى قى ئەدۆيى تەلەدين ھندە ئاسى بوو؟! وەللاھى ھندە پيکۆل من کربانە، نوکە من جەنابى سەرۆکی ديتبوو. ھەى نەچومرۆقین نەچومرۆق، ما ھەما ھوون بوونە بەرپرس، ما دى ھوول مە کەنە؟! ئەقە چەند دى نانووخوينە؟! بەس دەھقن، ئەو نزانن، ئەو ب مە مرۆقن؛ ھەکە دا کەلھا شابانىي سى قوناغان ژ مە و وان ھيرقە بيت! بەس ديارە ئەم ژى تيرا خوە د کولافەينە؛ ھەکە ما کى دى قەبوول کەت، ئەف کەسە سەرکيشيا مللەتە کى بکەن؟

دەنگەک: (ژ خافلەتيقە، ژ ناف جەماوەرى دەھييت و ئاخفتنا وى دقەتینيت) نە ئەندەزيارى ھيژا، تو يى

سەھوایی؛ ھەكە وى و يېن وەكى وى زانىبايە ب ھىقىيا
من و تەقە گەھشتىيە وى كورسيكى، دا بيست و چوار
سەعتان دەرئ وى بو خزمەتا مە يى قەكرى بيت.

چۆلقان: نەخىر، ئەز ژى دىبىژم ئەو نزانن.

دەنگى ژنەكى: (د ناف جەماوهرى دا بلند دبت) جەنابى
ئەندزىارى، ديارە تە ب ھەقى خوە بە كالورىؤس نەھىنايە!
چۆلقان: من نە ھىنايە!؟

پاشى (ئەندەزىار دەستى خوە ل سىنگى خوە ددەت و
دەيتە سەر گفاندەيا دەپى شانۆيى)

ژن: دلى خوە نەھىلە، ھەكە تە ھىنابايە، دا زانى سەيدا
ب من و تە نەچۆيە وپرى؛ يا دورست جامىرى دەولەت
سەرى ئايدىؤلۆژيا حزبى يا خوە ب كورسيكىقە گرىدايى
گەھشتىيى. ل رۆژھەلاتى كيفكۆيى ئەقە راستيەكە و
حاشاتى ژى ناھيتە كرن.

چۆلقان: (پشتا خوە ددەتە جەماوهرى و پاشى سقك
دزقرىت و ب دەنگەكى بلندى و مايە د گەورىيى را)
ئايدىؤلۆژيا!؟ خانم، بەس ما كى ژ مە يى بى
ئايدىؤلۆژيايە!؟

ژن: نە ئەندەزىار، ئايدىؤلۆژيا قى جودايە!

چۆلقان: هاها جودايه، رهحمه ل بابي ته، نهز تيگه هشتم.
ژن: ما نهز ژ بهر چ دبيژمه ته، نهو باوه رنامه ته ب ههقي
خوه وهرنه گرتييه.

چۆلقان: دورسته برا، من زاني من زاني، ل دهمي مه زي
ئايديو لوژيا حزب القائيد هه بوو.

ژن: ئي مامو ههر نه فرۆ زي ته نهف موره ل سه رانسه ري
وه لاتي نه بيت پاشييين ته وي كورسيكي نابيين.

نه نه ده زياري: ئانكو نهف ههلبزارتنه هه موو، نه فرۆ بو راي
گشتي يا جيھاني، ب تني شانوگه رينه دهينه كرن؟

ژن: نه نه نه ده زياري خوه شتقي، من وه نه گو تييه، به ختي
خودي نهزا عيال هوورم و وي ماري ب دهستين من
بريندار نه كه!

چۆلقان: (بهري بهرده وامييي ب ئاخفتني بدهت، دهنگي
ليدانا دهروكي و دهنگي هه فرينا وي تيكله دبن و گوھي
خوه دخورينت و قهستا دهروكي دكهت و ب شه پرزه ييغه)
ديسا ته چييه، من گوت دنيا خراب بوو!؟

هه فرين: ديسا ته چييه تو دهروكي دادئيخي؟
چۆلقان: ئوهوو ديسا وه گوت؟ مازيچن، من هندهك شول
ب براده ركه كي هه بوو، ته زاني يان بيست باره كه م؟

مازيچن: من ژبير كر، باشه ما چ شول ته ههيه، دى
دهرؤكى دائيخى؟ دى درهنگه دى جهين زارؤيان دانم و
خهوا وان يا دهيت.

چؤلغان: (پيچه كى قه ما. پاشى سهري وي چه ميا و دگهل
گوهخوراندنى) ما وان بو خوه خواندييه؟

مازيچن: خواندى و نه خواندى، دى سپيدى خوينن.
(چؤلغانى بهرچاكا خوه هه لگرت و دهركهت) مازيچن:
دى ژ نوو چ كهى!؟

چؤلغان: دى چمه پيش درامايى، ئەف شهفه گه هشتيه
جهه كى مەرەقى و دقيت بيمينم.

هه فژين: ئەفه ئەف درامايه خلاس نه بوو. نى دى د ئاگرى
جههنه مى دا كهلى، تو هند بهري خوه ددهيه وان
فيچؤسكين پيس و بيستاره! تو دزاني قان فلمين
بينامووس ئەخلاقى مه خراب كر!؟

چؤلغان: ئەفه چهند جاران من گوته ته مايى خوه د من
نه كه! كچى ما تو دى هيه د قهبرى من دا!؟

(ب لهز دهرؤك ل ناف چاقان دا و مازيچنى ئؤفينهك
راهيلا و دهست ب دانانا نئينان كر) و پهردهيا شانويى
دهيته گرتن.

دیمہ نی سیئی

(دیسا ژورا نقستنییہ و ہرسی زارووک ب دایکھہ د ناف
نقیناندانہ و چاقین وان یین نقیایی د ناف روہانییا گولوپا
شہقی را دیار ناکہن)

مازیچن: (خوہ ووردگیپریتہ سہر تہنشتا راستی و ل
چاقین زارویان دنیپریت و گازی دکہت) چولقان، دی وەرہ
ما دی ہەر ل بہر تیلہ قزیوونی بی، تو دزانی چو جاران
ئہو خلاس نابیت؟

چولقان: مالا تہ تو ژی، جاری راوہستیہ، پیچہ کا مایی
دی نوکہ ہییم.

مازیچن: ئەز دزانم، پیچہ کا تہ ژ سہعہ تہ کی ہەر کیمر
نابیت.

چولقان: بہس جاری راوہستیہ، کانئ مہتاس دی
ساقینازی بہردہت!؟

ہہقرین: (رابوو سہر کہماخان و ہہناسہیہک ہہلکیشا و
ل گہل ئازادکرنا ئاخینہ کا کوور دہنگی وی بلند بوو) نزا،
وی تیاتروکی بہردہت نہ بہردہت، دی چ گہہیتہ تہ؟

چۆلقان: مازىچىنخان، تو باش دزانى من خوه پيڭه كرىه،
دقيت دوماهييا وي هەر بزائم. ئەف ئاخفتنا دى هەموو
د كىستى تە دمىنيت.

مازىچىن: خوهش بازارە، ب روژى دەوام و چايخانه و
مەيخانه، ب شەقى ژى حەلقىن كافران، قى جا دى بيژن
باران ناھيت؛ وەللاھى عەجىبە عەزەمە تا ئىلاھى بەرا ل
مە نابارىنت.

چۆلقان: وەكى دىيژن: ((تري و داسى..)) كچى قى
ھزرى ژ سەرى خوه بەھاقىژە، ئەو خودايى ھند مەزن
مننەت ب بەنيين پيس نينه؛ بارانا چ حالى چ؟!

مازىچىن: كا تو جارى ب خيرا خوه وەرە بنقە، ئەفە
سەعت يازدەى شەقىيە، پاشى تو چ دىيژى بيژە.

چۆلقان: جارى راوەستى، سافىناز ژى كەتە ركى و مەتاس
نەويريت ژ بەر بابى وي بەردەت. ب شەرەف ئەفە بابى
درامايانە! خوهزى بەس جارەكى تە سەحكربايى، پاشى
بلا تو ژيڭە ببايە.

زارپويەكى وان: دادى بو من ئاقى.

دايك: (گەودەيى وي نىقراپوويى ديار دىت) ئەرى
گولنار كچا من، ئەفە ھىشتا تو نەنقىستىيە؟

چۆلغان: ما ئەز نزانم ئەو دى ھەتا نىقشەف د ھشياربن؛
بەس تو خوە تىناگەھىنى.

مازيچن: ئەو بۆ تە خوەش ھىجەتە. ھەما ئەف مالە ل
بەر تە يا رەشبوويى! نزا ئىكى نىشتىيەك بۆ تە چى
كريبە!؟

چۆلغان: ھەھ، ديسا وہ گوٲ. كچى ((تري و داسى)) پا
دى كەرەم كە بنقىنە.

مازيچن: (بۆ ئاقى دەھىنت و دەستى خوە ب ئەنيا ويثە
دنيت) چۆلغان، ھەر وہكى تايال گولنارى، لاشى وي
گەلەك يى گەرەم!

چۆلغان: ((ئەو زەر ژ وي مەحفيرى كيمە)). دى قىجا
وەرە ئىدى بنقە!

مازيچن: دى جارى وەرە و بەس بۆ خوە ھىجەتان بگرە.
چۆلغان: بەس پىنج دەقىقەكان خوە بگرە، مالا تە، ئەفە
تو چەند يا بىھنتەنگى؟

مازيچن: بەس وەرە سەحكە كچا خوە؛ ئەم دزانين تو ژ
بەر مە ناھىي و خوە ئىدى تە نەقىت رووچكى مە ژى
بىنى.

بەرى بەردەوامىيى ب ئاخفتنى بدەت، (ژۆر بوو شەقرەشە).

چۆلقان: (ب دەنگە كى بلند) ئاخرى تە كارەب ژى گۆرى خوه كر، بېھنا تە هات، تو رەحت بوويى؟ مازىچن: ئەو ژ گوننەھكىن من دابوو. ھەى ئەز خداما وى بم، ئەوئ كارەب قەتە كرى.

چۆلقان: (رەشى وى ل بەر رۆناھىيا مۆبايلى ژ ژۆرا دى دەيت) دقيا سەعت دواز دە چۆبايە؛ بەس ئەف بيوژدانە ئىلا ل گەل ھەلقى كارەبى دېرن.

مازىچن: (ب كەنىيە كا چىكرىقە) ديارە شەنسى تە خراب بوويە.

چۆلقان: يا خرابتر ئەو، موەلىدە ژى شكەستىيە.

مازىچن: دئ وەرە جوامپرو قى بېھنى د ناف عەيالى خوه دا بنقە و ھەمدا خودئ بكىشە.

چۆلقان: ما ئەز د ناف وە دا نىنم؟

مازىچن: بەلى بەس نوکە جوډايە.

چۆلقان: مشكىلە ھەلقا سافىنازى و مەتاسى ژ من چۆ و سەيدا ژى بەرسقا تەلەفونى نادەت!

مازىچن: جوامپرو، سەيدا كىيە يان تو ژ بەر دئاخقى؟

چۆلغان: چوننە چوننە، مازیچنخان، ھەما من ژى بۇ خوە
وہ گۆت، مالا تە ھند ل دووڤ نەچە، دى پيڤە وەستىيى!
مازيچن: چوننە چەوا، چۆلغان تىشتەك ھەر يى ھەيى و
ديارە تو يى ژ من قەدشيري؟!

(پىشتى چپرا وان پيچەك دريژ بوويى.. دوماھيىيى چۆلغانى
گولۇپا مۇبايلى تەمراند و خوە ب رەخقە دريژ كر و كەتە
سەر ئەنىشكى و د ناف تاريىيى دا، چيروكا خوە و جەنابى
سەيدايى وەزير و ئوستاد ھيژاي بۇ قەگيپرا).

مازيچن: خوەزى تە شىبابايە خوە ب سەيدايى وەزير را
گەھاندبايە.

چۆلغان: مازیچن، دقيت ئەز ھەر وى بىنم؛ ھەكە خوە
ئەز ترتۇقترتۇق چوویمە مالا وى ل پايتەختى و من
سوحبەتا خوە بۇ وى قەگيپرايە.

مازيچن: خوەشتيى من، ئەقە گەلەك باشە. ھەما
چۆلغان تو ب خوە سەحكى، خوە خولامين مەسئۇلان
ژى بوونە خودان زيپر و زینەت و قەسروقوسير و مال و
مەزەل، مەھەندس ژى بلا د كرىيا قە بت و ژۆرەك نەبیت
ئەو و ھەقژينا خوە ب تنى تيڤە بنقن. سەحكە زارپويين
خوە چەوا ب رەخ مەقە دنقستينە؟ مالا تە ما دلئى تە ب

مەقە نىنە، نى خوە خولامىن چەتە و رەفيقان ژى خوە
پى كۆشت؛ ھەما باشە تو عەسكەر بوويى، تە ئەو ناڧىن
پىس وەرنە گرتىنە؟

چۆلقان: من چو جاران ژ ھەقى خوە پتر نەڧىيايە.
مازيچن: پانى ئەف جيرانى مە ژى موەزفەكى تەلەرۋوتە
ل دائىرا چاندنى و سەحكى، ئەفە چەند زىر بو ژنا خوە
كړين و خانى كره دو تەبەق و دو ترومبىل بو كورپن خوە
كړينه و ژن بو ئىكى ھىنايە و بو ئىكى خواستىيە و قتەكا
ئەردى ژى، نزا ب چەند دەفتەران كړىيە؟
چۆلقان: مازىچنخان، ئەوا عەگۆيى ھوورى پى چى دبىت،
من پى چى نابىت.

مازيچن: دىھ موەزفەكى بەسيت پى چى دبىت و
مەھەندسى بەرپرسى قسەمەكى پى چى نابىت؟
چۆلقان: ھەجى مازىچن، تە دڧىت تو مالى ھەرام بكييە
زكى مە؟!

مازيچن: نە نە جامىرو، خودى مالى ھەرام ب رزقى مە
نەكەت! من وە نەگۆتییە.
چۆلقان: تە وە نەگۆتییە، پا دى ھەما تو ب خوە بىژە،
چەوا عەگۆ دى ب معاشى وە كەت؟!

مازيچن: نزا پا ئەو ژى موهزفه. ب خودى چؤلغان ئىدى
مرؤف شهرم دكەت بچيته داواتا و زيړ ب مرؤقى قەنەبن.
سەحكە ژنيں برسامرييان، هەچييى هات، چ پيڤه نەبن،
شەش بازنك و گەردەنلەغە كا پيڤه و ييں وەك مە ژى
شهرم دكەن، دەمى خوه دبينن، خوه گوستيركەك ژى د
تبلا مە نينه و ئەم شهرم ژى دكين ييں شوبهه ب خوهقه
كەين.

چؤلغان: ئو ترومبيل؟!

مازيچن: خوهشتقيى من، نوکە ئەو نە مشكيلەيه، زيړ
هەبن، خودى دى وى ژى قەتينييت. ئە بەلى، تەكسى
دمشەنە.

چؤلغان: پا ئەو ژى نە موشكيلەيه، مرؤف دى زيړين
شوبهه ئينييت.

مازيچن: ما من نەگۆتە تە، ئەقرؤ خەلك هەموو دزانن
شوبهه نە؟

چؤلغانى: (ال گەل هاتنا باوشكەكى) خەوا من يا دەييت.

مازيچن: پا بۆچى بەرى نوکە خەوا تە نەدەهات؟

چؤلغان: (دكەڤيته سەر پشتى و د دل دا: "دقيت ب
هەر رەنگى هەبييت، ئەز جەنابى سەيدايى ئەدريس ببينم.

ئەز دزانم، گەل من دیت، ئەو دى بېرىن زارپۆنىيى ل
 بىرا مە هىنت. ئەز تىشتەكى ژى ژى داخواز ناکەم، چ
 بېژىت ژى دى بېژمى ئەزبەنى من هەموو تىشت هەنەه و
 سەرى تە يى ساخ بت، بەس هەكە زەحمەت نەبت، ئەقە
 سى سالە ئەز بەرپرسى قىسمە كىمە؛ هەكە دەولەت سەرى
 خوە پۆستەيەك هەبىت، شەھادا من يا باشە بدەنە من،
 دى بينن ئەز دى چەوا وەكى جەنابى وە بقىت وەسا
 گوھۆرپىنان كەم و گەندەلىيى ناھىلم و شۆلى ب رىقە
 بەم؟! برا جامىرى وەزىرە، دىشت ژ گوستىرا ئەفرىتى
 بلەزتر هەر تىشتى بقىت بكەت! بەس ئەز بگەھمى، ژ
 وىرى پىقە نەمشكىلەيە". (پاشى خوە د وەرگىرتە سەر
 پىشتى و بەرى ئاخفتنا د دل دا دەرەھى كەت)

هەقژىن: (د وى گاقى دا، دەنگى نزمى دەرپىنى ژ
 مېياتىيا وى دكەت، رىستا ھزرىن وى پچاند و ب گەرمى
 دەستى خوە د سەر ستۆيى وى را ھاقتىت) دى وەرە دى،
 ما تو ھاقتىيە ھەر دالغا لى بدەي؟

(وى ب سارى دەستى خوە د سەر ستۆيى وى را ھاقتىت)
 و د دل دا ل سەر ئاخفتنا خوە بەردەوام بوو: "مشكىلە
 ئەو دەوارى سكرتېرى وەزىرى؛ دىسا دى ل پرسگەھى

بت و دى فەلسەفا يا خوە ل سەرسەرى مە كەت. قى
جارى گاڤا وى وه كر، دى دەستى خوە مرينم و ل بنى
گوھى وى دەم؛ پاشى د كوودەرى را زراقە، بلا د وى
دەرى را بقەتییەت. مشكىلە، بەس كى دبیژیت جەنابى
وەزىرى نەگوٲیى وە بكە؟!".

هەڤژین: (جارە كا دى دەنگى وى یى نزم تەقنى هزر و
گومانى وى تىك دا) تە خىرە چۆلقان، تو وه كى قالبى
هوسا هسك بووى؟!!

چۆلقان: ئا چنە چنە، هەما هۆسا.

مازیچن: ئەكید تو هیشتا یى د هزرا وى دراما مەلعوون
دا؟!!

چۆلقان: مشكىلە، كارەبا مەلعوون قى جارى ژى ئەو دراما
ژ من بر.

مازیچن: (جارە كا دى كارەب هەلبوو و وى ب شەپرزەبى
خوە ژى دا پاش) چىبە كارەبا موەلیدەبە هاتى؟!!

گولنار: (ب دەنگە كى خەوتە) دادى بو من ئاقى بىنە.

مازیچن: (رابوو ژ قوونقە و دیت چاقىن براىى گولنارى
ژى دزلن) ئو داوو، گوهدار ئەڤە تو ژى هیشتا یى
هۆشیارى؟

گوهدار: ما قەرەبالغا وە دەھلیت مروڤ بنقیت؟
چۆلغان: ب راستی گودۇ بابۇ، ئاخفتنن تە نەخشین ل
بەرانه.

گولناز: دى دادى ھەرە بۇ من ئاقى بىنە.
دايك: (پشتى ئاف بۇ ھىنايى، دەستى خوە دانا سەر
ئەنيى) ب خودى چۆلغان كچا تە يا نەساخە.
چۆلغان: ئەز ژى يى نەساخەم.

مازيچن: سەحكى ئەنيا وي دى بيژى تەنوورە؟!
چۆلغان: جارى ھەتا سپىدى پاتا بۇ تەر كە، كا دى چ لى
ھيت.

مازيچن: دى جارى ھلۇ بيژە جيرانى مە دا مە بگەھىنتە
دختۆرەكى.

چۆلغان: مازيچن، دختورى چ قى نيشەقى ھەيە؟
مازيچن: بەلى، نوکە خەفەر ل خەستەخانا تەنگاڧيان
ھەيە.

چۆلغان: خەفەر ژى مقيمەكە و شەھادەيا ب بلۆتۆسى
ئىناى، كىرى خوە و گىزەرى ژىك نانىاسيت.
مازيچن: دى ھلۇ نەكە يارى؛ وەكى وي روژى دىسا دى
كەڧىتە دەستىن مە.

ال گهل ئاخفتنا دايكى، كچكى بۆر و ههلاقيت) مازيچن:
وهيلا ل من خوهليسهري، نه كو كۆليره بيت كچا من
گرتبت!؟

چۆلقان: كۆليره بيت يان پهريسيقا بهرازا بيت، چۆ سپيڊى
ببم، مالا ته تو هنده تشتى مهزن دكهى!
(بهريسيقا ههڤزىنى دايى، دهنگى وي دژوارتر بهيست و
گريا كچى بلندتر لى هات و دهنگى كورى دا سهر دهنگى
ههميان و تڙى ژۆرى كرا) و پهردا شانۆيى دهيتته گرتن.

ناقبرا پینجی

دیمه نی ئیکی

(نیزیکه ده پی شانویی هموو ژورا دهزگایه کی ههچهرخه و سهیدایی چۆلقان ل پشت میزهیی کهتیه د هزر و گومانه کین کوور دا و مزارین خیزانی، دهزگای و ههقالان د شه ره نیخه کا دژواردانه.... ل لایی دی ههقکاری وی مژووله ب ریکخستنا باده کین دهزگایه و د بهر را یی خوهی قهدمالت. ل ویقه تر کچهک و لاوهک ب سوحبه تیقه د مژوولن. د وی دهلیقه یی دا، خزمه تکار چایه کی بو دهینت)

چۆلقان: (ل ده مژمیرا هنداقی خوه تهماشه دکت و ب گر نژینقه) پسمام، ما من نه گۆتوو ته، سهعت دوازده و نیقه بو من چایه کا دی بینه؟!)

خزمه تکار: ببوره سهیدا، باوهر بکه من ژبیر کر.

چۆلقان: نه مشکيله مامۆ، بهس جاره کا دی ژبیر نه که.
(خزمه تکار ب که نیقه ده رکته و ل گهل تیگقه دانا چایی ل ههقالی خوه نیری)

چۆلقان: (ب گرنزینقه ل ههڤکارئ خوه دزقرت) فارس
 برا، ئەز دبیژم، بیهنا ته ناھیت دهقیقه کئی تو یئی بهتال
 بی، دقیت ههر کاره کی بکهی؟
 فارس: سەیدایئ چۆلقان ل مال ژئ بیهنا من ناھیت خوه
 دهقیقه کئی روونم.

چۆلقان: بی گومان، نوکه تو ئیزعاجا مال ژئ دکهی.
 فارس: (ب کهنیقه) ئەندەزیار، ئەز بکهه نه کهه، دیئ ئەو
 بیت یا من گۆتی.

چۆلقان: ئەها ئەز وئ ل گهل ته نینم.

فارس: سەیدا، ههر ئیکی ژ مه فەلسەفەیا خوه د ژیانئ دا
 ههیه و وه کی خوه دکەت.

چۆلقان: بهس پا هزر بکه، نوکه سەنتەرگهری ل دونیایئ
 یا بهرف ههلوەشیانئ دچیت، گهلەک گرنگه ئەم ژئ
 هندی زووتره چیتره ب کیمی مفای ژ قئ جیهانا
 شارستانی بو خوه بینین.

فارس: سەیدایئ چۆلقان، ژبیرنه که قیرئ قیرییه.

چۆلقانی: (فرهک ل چایئ دا) سەیدایئ فارس، ئەز ژئ
 بو هندی ل گهل ته مه، بهس پا دقیت ئەم ملین خوه
 بدەینه بهر و قئ مەرکەزیهتا ژ حوکمئ دیرا چەرخین

ناقین خرابتر راکهین. ژ ئەقرۆ وئقه بو مه نابیت، هەر ئیک ژ مه خوه ل جهی خوه مت کهت و قانونی پشتگوهقه بهافیژیت. دقیت ب هەر رهنگی هه بیت، ئەم قانونی کهفن لادهین و ژ بن سیهرا قانونی مهدهنی ده رنه کهفین.

فارس: (دهستی خوه ددانیته سه ر ماوسی و ب دهنگه کی ئارام) ئەنده زیار، (فهلی پیر بسورمان نابت)) قیجا بلا ئەو خه ما نه قیین مه بیت.

چۆلقان: ئەللا، تو هندی رهشینی، خوه باوه ریا ته ل کوران ژى ناهیت؟! سوبحانه ئەللا، ئەقه چ ب سه ری مروقی کورد هاتییه؛ وه سا دیاره ئەف مروقه ب دورستی هه رفتییه؟! ئانکو دقیت بهری هەر تشته کی ئەم دهست ب ئافا کرنا فی مروقی بکهین.

فارس: مهه ندس، ئەقه حه قیقه ته. تو قی ژ من باشتر دزانی.

چۆلقان: سه یدایی فارس، وه کی ئەز دبینم، حه قیقه ت ئانکو گه هشتنا راستیی و ده ستداهیلان بو مرنی!
فارس: ئەزه نی ئەز ب خوه وه سا تی ناگه هم.

چۆلقان: بەلئى، دەمى ھەر تىشتەك بۇ مروقى روھن دىت،
ئىدى تام تى نامىنت. سەيدا، دىت ئەقە ھەقدى
سىستەمى ژيانى و تەبىعەتتە.

فارس: سەيدايى ئەندەزىيار، دوھى ژى من گۆتە جەنابى
تە، ئەقە دىتتا منە.

چۆلقان: من رىز بۇ دىتتا جەنابى تە ھەيە؛ بەلئى دىت
مروقى ھەر ب گەشېنى ھزر بىكەت و رانەوھستىت.
فارس: رانەوھستىت؟

چۆلقان: سەيدا ئەقە نە گۆتتا منە، بەلكى تىورا مەعرفى وە
دىبىژىت. ئانكو ھەر ئىك ژ مە ب رەنگەكى رەخى خوە
دىنت.

فارس: تىورا مەعرفى وە دىبىژىت؟

چۆلقان: ئەرى سەيدايى فارس. ئانكو ب دىتتا من
كۆمپىوتەرى تە يى رەنگ خوەلىكىيە، ل رەخى تە
رەنگەكى دىيە. ئەو ب خوە وەسانە ژى؛ نوکە ل رەخى
تە تو يى پەركانى دگەل عەفرىتى دكەى، ئەز يى ل
رەخى خوە قۆچانى ل گەل دىوارى دكم.

فارس: (ب ترانەقە) نەوھلا سەيدا، دىت ل رەخى تە وەسا
بت؛ لى ل رەخى من ئەتارىيە.

چۆلقان: (رادبیت و بالا باده کا بهردهست دکهت و دهست ب کاری دکهت) دئی نهمشکیله، ئەتارییه یان یارییا مارییه، گرنگ ئەها ئەفه یه ههموو تشتی د ئیخیته د گومانی دا.

فارس: واته دقیت دینوئیمان و باوهریین مه ههموو بکهفنه د بازنهیی گومانی دا؟

چۆلقان: نه مشکیله یه، تو چهوا تیدگههی وهسا تیبگههه؛ گرنگ ههر تشتی مروّف گههشته یهقینی، واته وهرار و پیشکهفتن و هزرکرن و رادوهستیت و ههر پرسیاره کا تو بکی کوفرییه و د کیستی ته دمینت.

(سهیدایی فارس ب گرژینقه سهریّ خوه دههژینت و بهردهوامیی ب کرنا ئەتارییی ددهت) بهرانبهر چۆلقان ژی (پئی دگرژیت و فره کا دی ل چایی ددهت و گوھیّ خوه دخورینیت و بهردهوامیی ب کاریّ خوه ددهت) ریقه بهر: (ژ نشکه کیقه ئاخفتنا وان راوهستاند) کهرهم کهن ئەزبهنی کهرم کهن، جهنابی وهزیری، ئەفه ژی پشکا ته کنیکارانه!

وهزیر: (ب ژوور کهت و ب گرژینقه) هوون چهوانن باشن؟

(چۆلقان و فارس؛ مينا خولامین ب بهر ئاغایی خوهقه رابووين، وهسا ب بهر میهاقانی بۇ جارا ئیکى، پشتی دو سال و نیقین وهرگرتنا پۆستی وهزیریى، سهرا ریقه بهریا وان دایی، ب بهر قه رابوون).

وهزیر: (بهرف لایی فارسی چۆ و ل چهنگی وی یی چهپی راوهستیا و ل کۆمپیوتهری وی نیری و ب گرئزینه کا چی کریقه) سهیدا، ئەقه تو بۇ خوه بۆلینکی دکهی؟!)

فارس: (شهپلی و رهفتارین وی تیکچۆن) بهلی ئەز ئەزهنی، ههما بهری جهنابی وه بهیت، د بهر بیهنقه دانی را، من ژى مژوولاھی بۇ خوه دکرن.

(وهزیری سهری خوه ههژاند و بهری باخت).

فارس: (ب لهز کره ترانه و دهنگی وی بلندتر لی هات) چ بکهین سهیدا، ئەم ههر نهشین ب راستا بچین بۆلینکی بکهین، ههما ئەم هۆسا خهمین خوه پی درهقینین!

وهزیر: ها هوون خهمین خوه پی درهقینن؛ باشه، نه مشکيله، دیاره هوون د قی ژۆریقه د زیدهنه؟!)

ریقه بهر: ئە بهلی سهیدا، ههما ئیک تیراههیه و زیدهیه!

وهزير: دى باشه عيسام، مادهم د زيدهنه، پا ته بوچى نه
 برينه قسمه كى دى دا فايدهى ژى بينى؟!
 ريڤه بهر: (ب شه پرزه ييڤه): سهيدا، باوهر بكه مه خوه ل
 هيڤيا بههرا خوه يا ته عيناتين نوو گرتبوو، پاشى دا ل
 دووڤ ئالييه ته كا نوو ستافى خوه دانين.
 وهزير: عيسام، نزا ته عيناتين نوو چ عه لاقهت ب شولى
 روژانه يى دائيريڤه هه يه؟!
 عيسام: ئه زبهنى، بهرى نوكه ژى من گوټبوو جه نابى هه وه،
 ل گه له ك قسما ن ميلاكى مه يى كي مه .
 وهزير: دى باشه، جارى هه ر قى گاڤى دى نه قلا كا برا يى
 ياريكه رى بولينكى ده ر ئيخى؛ هه تا ميلا ك ده يت پاشى
 شولى خوه بكه .
 عيسام: بهلى ئه زبهنى، من ژى وه سا ل به ربوو ژ ميڙه وي
 نه قل كه م .
 (يا ب ده ست فارسى مايى، ليڤا خوه گه زت و ده ستى
 خوه مچاند و ناڤچاڤين وي تيڪچوون و بهرانبه ر، چاڤين
 سهيدا يى چولقان ركورپك مانه ل وهزيرى و تڙى ده قى
 خوه كر په ياما خوه يا هنده روژه لى دگه رپيت بگه هينتى
 و نه كارى ئارمانجا خوه ب ده ستفه بينت).

وہزیر: (بہری وی ب گرنٹینقہ) ئہری چؤلغان ئہقہ تو
ژی ل قیرہ دەوامی دکہی!؟

چؤلغان: (ژ پشت میزہیی دەرکەت و خوہ ہاقیتہ دەستی
وہزیری و ب دەقہکی کەوہک ب پەرقہ بچیتہ تیدا) ئہری
ب خودی جەنابی سەیدایی ئدریس، ئہقہ دەمەکە ئەم
ژی ل قیری دەوامی دکەین و من مراد بوو جەنابی تە
ببینم.

وہزیر: (تی دفوکت و پیچەکی قەدمینت) باشە باشە،
دیساً من تو دیتی.

چؤلغان: بەلی ئەزبەنی.

وہزیر: (ال ریقہبەری دەزگایی زقری و ب گرنٹینقہ) تو
دزانی عیسام، ئەز و چؤلغان ہەتا پینجی علمی ل سەر
رەحلەکی بووین؛ پشتی ئەز وەک تەنزیم سڤی
کەشفبوویم و چوویمە ناف شۆرشی، من چ ژ وی نەزانی؟
ہەی دونیا، راستە وەکی دبیزن: ((چاف ف چاقان دکەفن
و چیا ب چیا ناکەفن)).

چؤلغان: سەیدا، ئەزبەنی، وان مجرمان، پشتی جەنابی تە
چەکی شەرەف و کەرەمەتی ہەلگرتی، حالی مە ژی کرە

حالیٰ ھەلاو فرۆشی، ئاخىرى ب چ رەنگى ھەيى، دوماھيىيى
مە ژى ھەندەسە خلاس کر.

وہزير: ئى باشە باشە چۆلقان، ھەكە تە بى جەيش
ئەلشەبى و چەتەيى ھەندەسە خلاس کر بيت، ئەو ميران
يا كرى!

چۆلقان: سەيدا، سەكبابان سالەكى ئەز سەرا ھندى ساقت
كرم.

وہزير: (ب ترانہقە): گرنگ تە ھەر کر.

چۆلقان: ئەزبەنى، باوہر بکہ، ئەو ژ ماكا خوہ نەبوو، د ناف
وان دابايہ؛ وەكى قياپا ھەبايہ. سەيدا ببۆرہ، نزا ئەز دى
شىم پاشى جەنابى تە بينم؟

وہزير: بەس بۆ سلاقى و چاقەخوارنەكى بيت، ھەر
دەمەكى دەرۆك بۆ تە و ھەموو ھەقال و برادەران يى
قەكريبە.

چۆلقان: سەيدا سلاق و سوحبەت ژىك جودا نابن.

وہزير: يا گرنگ، ھەموو سەركەفتى بن و نوکہ ب خاترا
ھەوہ.

(وهزير دهرکەت و نه دهرکەت هه موویان هیلا د نیقه کا
خوه دا و ل گهل دهنگی مؤزیکه کا خومالی یا گونجایی،
په ردا شانۆیی دهیته گرتن)

دیمه نی دوی

ل پرسگه ها وهزیری، د ناف خه لکه کی پرسگه ه تژیگری
دا، چۆلغانی پییه ک د سه ر پییه کی را هاقیتییه و ب
تییه کی یی ل ئه فواری سکر تییر دنیرت و جار جار د به را
یی گوهی خوه دخورینیت. د وی گافی دا، جار ه کا دی
ل بهر چاقین وی سی چوار که نه که نه ک چۆنه د ژورقه و
سکر تییر وهزیری ریگ نه دایی ئه و بچیت. چۆلغان ل
سه ر ملی خوه زقری و دیت پیره میره کی ناقملکود،
سه رو رییه تراشی، ب شه له کی خیچ خیچ و شه لوالی خاکی
و دو دهر سوکان د زقستانا ژییی خوه دا ب ره خقه یه)
پیره میر: (ب گر نرینه) مامو، دیاره ته زی دقیت ئدریس
به گی بیینی!؟

سکر تییر: جوان باخقه و تو پیره میری قه دری خوه بگره!
پیره میر: عه یزی مامی خوه، من چو تشتی خه له ت
نه گو تییه.

سكرتير: ته نه گوتيه؟!
 پيره مير: (پشتي كه نييه كا نهل ده مي خوه هاتي) هي هي دنيايي پووچي.
 سكرتير: ها تو يي دكهني زي؟!
 پيره مير: مامي حهيران، خوه چو تازي مه نينن.
 سكرتير: ما من نه گوته يه ته، جه نايي سه يدايي وه زيير، ژ خواستني يي كوفره و وه ناكهت يي خواستني بكهت بينيت؛ يان بو ته هيДФونان دانين؟!
 پيره مير: ماکي گوتيه دي ستويي خوه بو وه زييري ته خواهر كه م؟!
 سكرتير: به لي ئه فه چهند روژه تو يي به حسي بلوكا و چيمه نتوي و نزا چ دكه ي؟
 پيره مير: ئه م به حسي چيمه نتوي و بلوكان دكهين، به لي وه زييري ته به حسي دولاري دكهت!
 سكرتير: (ئاقر ييه كا ئاگر زي دپه شيت لي دا و به ري خوه دا ئه نده زييار چولقاني) دي سه حكي، هه كه بزنا عه جه لي چو ناني شقاني دخوت!

پيرهمير: (كهنويه كا تهر بهردا) ئها ئهفه سه رپوركين مهنه،
ههتا نزان مهنين وان ئاخفتنين خوه چهوا گوتينه؟!
نهخير، ب هيقييا وه فه ئهم بووينه دهولت!
چولقان: (ب كهنويه كا چيكرهفه) مام، ل جهم نشي
ئهقرو دورسته، چ بزنا عهجهلي بچيت، يان عهجهلا بزني
بچيت، گرنگ ئهم تيگههشتين.
پيرهمير: مامي حهيران ئهم و كهرولال زي د ههقدو
دگههين، بهس مهسهله ئهو نينه.
زهلامهكي زهپزهپه: (د وي گافي دا ژ ژور دهركت و
چافي وي ئيكسه ر ب پيرهميري كهت) ئهري مامي
حبيب برنو، ئهفه تول فيريي؟!
پيرهمير: دهولت سهري سه رپوررين دبيژنه پاشيا خوه
ويقه، دي ل فيره كاتا دهين، پا دي چ كهين؟!
سكرتير: سهيداي جيهاد، ئها ئهفه حالي وييه.
جيهاد: خالو، مام حبيب ناگري بهردهته خانيني مهي
دهستووردايه و نابت دلي وي بهيلن!
(پرانيا وهلائييين ل پرسگههي ب چاههكي سهير
بهريخوه دا حبيب برنوي!)

جیهاد: تو دزانی مامی سکر تیر؛ هه که ب برنوا یا مام
حه بیی نه بایه کو دژمنی دو جاران کت ژ پیشمه رگه ی
نه دهیلا، ئه فرۆکه نا قی ته ئه قوار نه دبوو و ئه م د قی
ئازادیی دا نه دبووین؛ ئه به لی مام، مرو قان ژیک بنیاسن،
ژ هینگی وهره هه تا نوکه مامی مه ب حه بیب برنۆ یی
ناسیاره! ئه ز نوکه دی مامی هیژا به مه دهف جه نابی
وه زیری به ری بیست و شهش سالان، وی ل گه لییی
پساغا ئه و ژ مر نه کا مسۆگه ر رزگار کری!

(ئه قواری سکر تیر، ب چاقه کین پوشمانین ژ بیزاریی
نه د زربه هر لی نی پری و دهستی خوه ل میزه یی دا و سه ری
وی چه میا)

حه بیب برنۆی: نه یا ژ وه قه دایکین وه هوون یین بووین
و ئه ف خوه شییا هوون تیدا د کوله کی دا هاتییه. مامۆ
هوون نزانن ئه قه به ره مه می زه حمه ته کا عجیب و رووبارین
خوینا هزاران خوه گوریکه رانه!

(جیهادی مام حه بیب بره د ژۆرقه و په رده یا شانۆیی هاته
گرتن).

دیمه نئی سیئی

(ده پی شانوئی هه موو بو پیشکەفتیتیرین سەنتەنەتا کارگیریا چەرخئی بیست و ئیکئی هاتییه تەرخان کرن. وهزیر ل پشت میزهیییه و پشتا وی ل کورسیکییه و کەنی و سوحبەتا وی ل گەل ئەندەزیار چۆلقانی یا گەرمە و ب دەهان پەیوەندیین تەلەفۆنی سوحبەتا وان دپچینن و بەرسقی نادەن).

وهزیر: (د گەرما سوحبەتی دا، ژ نشکەکیڤه تەلەفۆن دا بەر گوھی خوه و ئیکبەژنی خوه رابوو) بەلی ئەزبەنی قوسووریی عەفۆکە! بەلی بەلی بەلی سەر هەردو چاقان، ئەزبەنی، مسۆگەر دی ئەو بت یا جەنابی وه گوئی.

(ئەندەزیار چۆلقان ژیهەل سەح کری و گوھی خوه خوراند و سەری خوه هەژاند)

وهزیر: (بی حەمدی خوه ژ پشت میزهیی دەرکەت) بلا حەیران، بلا بەس....

دەنگی مۆبایلی: (دبیتە دەنگەکی هەمی دبەیسین) ئدریس

قی بەسی، ئیدی بەس ل گەل من ب کار بینە!

وهزیر: بەلی ئەزبەنی حەیران، قوسووریی عەفۆکە، ژ دەقی من دەرکەت!

دەنگ: مەن گۆتە تە، وئى پارچە زەقىيا مە پىر بەحس
ژى دەر، بده وى ھەقالى مستەھەق و گەلەك گىرۆ نەكە.
وہزىر: بەلى ئەزبەنى، بەس، ببۆەرە ھەيران، قەسدى مەن
ئەو جەھ۔ بۇ پروژەيى ئاڧا باژىرى ھاتىيە دەستىشان كرن!
دەنگ: ئدرىس، وہ نەكە تە جارەكا دى بکہمە ئەدۆ
پىچۆيى كۆلانين باژىرى، تو تىگەھشتى، يان بکہمە برىار
و ھەر نوکە بدەرىخەم!؟

وہزىر: بلا ئەزبەنى، ھەما بلا بەھىت دى ئەو بىت يا جەنابى
ھەوہ يى قەدرگران فەرمان كرى، قربان، ما ئەم چ
مرارين؟

وہزىر: (پشتى تەلەفون ھاتىيە گرتن، سەرى خوە خوراند
و ب گرنژىنەكا سارڧە ل ئەندەزىارى زڧرى و ھەمبەر
روونشت و پىكۆل كر كو نەھىنتە سەر پەراسيا خوە ئەوا
ب سەرى ئىنايى) ئەرى برا ھەما دى ھۆ بىتە. ئە ئەرى
كاك چۆلقان، ھندەك مشەخۆر ب تنى دزانن دو
رووياتىيى بکہن؛ بەس پار راستى دى ھەر ديار بىت.
چۆلقان: ئە بەلى سەيدا، ئەزبەنى وەيە.

وہزىر: چۆلقان، قى ھەيامى، چ ھالى وہ و دەزگايە؟

چۆلقان: سەيدا باشە، بەس خوەزى جەنابى وەزىرى ئەو
هەقالى مە وى رۆژى سزا نەدابايە!

وەزىر: كىز هەقالى وە، بىرا من ناھىت!؟

چۆلقان: ئەزبەنى ئەوى وى رۆژى جەنابى وە سەرا مەدايى
و پاشى سەرا ئەتارىيى وە ئەو نەقل كرى. ئەزبەنى، باوەر
بەكە كاك فارس گەلەك خوەش كورە. ھندى رىنجبەر و
پاقرە، ھەما وى رۆژى شەنسى وى جەنابى وە ھات و وى
گافى، ھندى وەستيا بوو و پىچەكا ئەتارىيى كرى.

وەزىر: ھاھا ئەوى بۆلىنك دكر؟

چۆلقان: باوەر بەكە جەنابى وەزىرى، خوەلىسەرى وى گافى
دەستھاقتىبىيى و شەنسى پىس جەنابى تە ب ژۆر كەت.
وەزىر: چۆلقان، بۆ خوە نەكە خەم، دا ئەو بزانت دەو ژ
ماستىيە. دقت ئەم كىمەكا بۆ گەلەكا بەكەنە نموونە دا
كو ھەر ئىك سنۆرى خوە بزانت. بىرا تە دەھىت، دەمى
مە قوسك ل تووركى دەوو پىرا خاتۆ ددان!؟

چۆلقانى: (ب كەنىيەكا بەردايقە) ھەجىيى ژ مە پتر مىش
پىقە كوشتبانە، ئەو يى زىرەكتر بوو.

وەزىر: ئەرى ئەرى، تو دزانى، ھىنگى ئەو حاچكۆيى
دەولەتى ژ مە ھەموويان يى سەگقانتەر بوو؟

چۆلقان: ها چاچكۆ مېشؤ؟! سەيدا مانى ئەو ناف ما ب
دووق خوەلېسەرىقە .

وەزىر: ئەرى ئەو چاوا دشىيا هند مېشان پېكقە بكوژىت؟!
چۆلقان: ئەزبەنى، ھەما وە بېژە .

وەزىر: ژمنقە وى بەركىن پان دكرنە د قۆسكى دا . ب
راستى ئەو ژى فەن بوو، ھەموو كەس نەدشيان وە بكەن!
چۆلقان: سەيدا نى ھەما ئەو چاچكۆ ب ھەموو تشتان يى
زىرەك بوو . بىرا تە دەيت ب مەلەقانىيان ژى كەس نە
دشيايى؟!

وەزىر: قەسدى تە ب سەرنئاقكانى، كەس نەدشيايى .
چۆلقان: ئە بەلى، ئەزبەنى . باوەر بكە، جەنابى وەزىرى،
ھەكە ئەو شەھىد نەبايە، نوکە كىم كىم دا ئەندامى
پەرلەمانى بيت .

وەزىر: ئە كىد، ب راستى چاچكۆيى دەولەتى ژ ھەژى بوو .
چۆلقان: ئەزبەنى ھەما باشە عەيالى وى ب كىر خوە
دەيت .

وەزىر: ئىھ، مەھەندس، وەكى دى توچ دكەى؟
چۆلقان: ئەزبەنى، رۆتىنا مالى و دەوامى و گازىنۆيى يە .

وہزیر: چؤلغان، ما باشه بۆچی ته ژى نه کهمه ریقه بهری
ئاقدان کرنی؟!؟

چؤلغان: (ئیکبه ژنی خوه رابوو و ب زوری قورچا خوه
داعوورا و باوهر نه کر ئەوا وی دقیا ژ وهزیری داخواز بکت،
ئەو دی بهری وی بیژت) سەیدا گەلەک باشه، ئەزبەنی
تو ژ قەنجیین خوه وه دبێژی؛ بەس ئەز مەهەندس
کاره بائیمه، ما ئەز چ ژ ئاقدان کرنی دزانم؟!؟

وہزیر: (پشتی بەردانا کەنییە کا ژ قەستا و ژ تنگژینی
نەقالا و کره ترانە)، باشه، ما ئەو گوند و ئاهاهیین ئاڤا
دکەن، پیدقی کاره بی نین؟

چؤلغان: بەلی ئەزبەنی سەیدا، بەس....

وہزیر: چؤلغان، نەبیژە بەس، من دقیت وه ک هەقالەکی
کەفن و خودان شەھادە هاریکاریا ته بکەم؛ فیجا نه که
مەسەلا جوھیی گۆتییی: (دی ته بمه بهههشتی و
گۆتی: ئەنجاخ، ئەقرو شەمبییە)) تو دزانی ئەڤا ئەز بو ته
دکەم مەزنترین واسته دگرن و ب دەست هەموو کەسان
قەناهیت؟

چؤلغان: بە... سەیدا ئەزبەنی ببۆره، ریقه ریا گشتی یا
ئاقدان کرنی کارى من نینه. جەنابی ته یی هیژا، خودی

د بن چاقدیریا خوه دا پاراستی ژ من گهلهک باشر
دزانت، مه درووشمی شارهزایی و تهکنوکراتیی بلند
کریه و فهره ئەم پراکتیزه بکهین.

وهزیر: (ب کهنیقه پالی خوه دا کورسیکی و پیچهکی قه ما
و ب نیپرینا ئاغایی خولامی همبهر فرمانا وی بههانه
گرتین لی نیری و پاشی خوری ناچاقان) چؤلغان، نزا
ئهف میسالییه تا ته چ دهینیت؟! ئەز دبیژم، مهه ندس
هیشتا تو زانی ((گرنگیان ژی ئە حکامین خوه هه نه))
چؤلغان، ما دهمی ئەز هاتیمه سهر فی کورسیکی، ما کاری
من وهزیری بوو؟! د خهوانان ژی دا من نه ددیت، ئەز بیمه
وهزیر و خودان حاشیه! تو دزانی، ژ نوو فی دوماهییی
به کالوریۆس من ب قانونی هینایه، پشتی ماستری،
نیزیکه دی دکتورایی ژی ب بابه تی (ب مه نزومهت علوم
سیاسیه) وهرگرم. دبیت تو دزانی، ماستهر ژی وهک
ئاقه خوارنی من ب ریساله یا (گه شه کرنا نیزاما سیاسی ل
جهم ئال به درخانیان) ب دهستقه هینا. تو دزانی، وی
فاشستی نه هیلا ئەم پینجی ئەدهبی ژی خلاس کهین و
ب زوری مه خوه گه هانده شوړشی و ئەم فییری هه موو
تشتی بووین. باشرین دهستکهفتی، مه ژ مه دره سا

چيياى وهرگرتى سهر و تههمول بوو، ل سهر
نهخوهرتيرين تهنگافى و ههبوونا باوهرييه كا مكوم ب
سهركهفتنى و ب دهستههينانا مافين رهوايپن گهلئ خوه
يئ خوهراگر. چولقان ئهقه ههموو نوكه ب دهسته هاتن؛
قيجا ژ نوو تو وهكى كوره يئ د سهر زيړى را خوه هاقيتى
سهردهريئ دكى؟!

چولقان: ئهريئ ئهزبهنى سهيدا بهس،...

وهزير: (گولاقهك ژ چهكمهچيئ هينادهر و تژى ژورئ
بيهنابههشتئ كر و ئاخفتنا وي هئلا ددهقى دا) ههقال
چولقان، بهس قئ بهسئ ب كار بينه. ئهكيد ههكه تو
ژى خهريجئ قئ مهدرهسا پيروزابيه، ته هيچ كارهك رهفر
نه دكر.

چولقان: سهيدا، ما ريئه بهريئ وي ب خوه يئ چهوانه؟

وهزير: چولقان، ريئه بهريئ وي مههندسئ چاندييه.

چولقان: ئئ سهيدا، پانئ جهين ئافا دكهن پيدقى باخچه
و چاندانه ژى.

وهزير: (ژ پشت ميژه يئ دهركهت و د بايمباغا خوه
خهبتئ) چولقان، حساب كه ژ تاريخا سوباهى تو
ريئه بهريئ گشتى يئ ريئه بهريئا ئاقادانكريئى ل بازيړئ

گەلەك پېدقى تە بووى يان ژى تە دقېت دى تە كەمە
رېقەبەرى دائىرا تە ب خوە؛ قىجا ھەر ژ نوکە ئىكى
ھەلبىزىرە.

چۆلقان: جەنابى سەيدايى وەزىر، بەس رېقەبەرى مە وەسا
يى خراب نىنە جەنابى تە وى وەسا ب ساناھى بىخىت.
وەزىر: بەلى، تو نزانى، ئەو گەلەك يى تروھاتە. ئەو ژى
ھندى دەوامى بکەت، ناگەھتە سەرى ھەيقى و دى چىتە
د ئەرشىفى دا:

چۆلقان: جەنابى سەيدايى وەزىر، بلا چاگسازىيان بکەن،
بەلى بلا بەرەف باشتىر بن.

وەزىر: چۆلقان، ما تو بىژى ئەم بو باشتىر نەكەين؟
چۆلقان: راستە جەنابى سەيدايى ئەدرىس، قەسدى من،
ھەكە ھەر وە ئىك راكر و ئىكى كەمباختىر دانا شوونا وى،
ئانكو مە چو نەكر.

وەزىر: چۆلقان، ژ تارىخا سوباهى يان دى بىيە رېقەبەرى
گشتى يى ئاقەدانكرنى، يا ن دى بىيە رېقەبەرى كارەبى
ل وى باژىرې ب تنى دزانن گازندىن بىمەعنا بکەن، قىجا
بو خوە ئىكى ژى بگرە. دى جارەكا دى بىژم: چۆلقان

ئەقە ب دەست كەسى ناكەقیت، ب تنى ئەقە مافی
هەقالینییه ئەز ددەمە تە.

چۆلقان: بلا ئەزبەنى سەیدا، كەیفە جەنابى وە یە،
ئاقەدانكرن، ئاقادانكرن، ئەم ژى دى وەكى خەلكەكى خوە
شارەزا كەین، خوە نە چییە.

وەزیر: مالا تە، تە ھندە ب زەحمەت ئیخست، ئەف زرە
پۆستەیه، ھەشت سالان من ب شەھادا پینجى ئیعدادییى
ب ریقە برییه و سى سالان ژى ب شەشى ب ریقە برییه
و ئەقە سالەكە ژ نوو من بەكالورییا ئیقارییان وەرگرییه.
چۆلقان: سەیدا ئەزبەنى، گرنگ مروڤ ژ ریزا پەزى قەدەر
نەبیت.

وەزیر: رەحمە ل بابى تە. وەكى دى دى بۇ خوە
مستەشاران ئینی و ھەموو دو سى ھەیقەكن، دى فیرى
ھەموو تشتى بی. ما بسپۆرى چییە؟ ئەو ژى فیربوون و
ممارەسەیه. گرنگ ئەو مروڤ یى وەفادار بیت بۇ حزبا
خوە و كاری خوە یى وەزیفی د ئەركى خوە دا و ھەز ژ
شولى خوە ژى بكەت.

چۆلقان: بلا ئەزبەنى كەیفە وە یە.

ل گهل ئاخفتنا وى دهنگى ليدانا دهروكى هات و سكرتير
ب ژوركهت. پشتى روناهيا كهسك دايى، ئهندهزيار
چولقانى دهستور ژ وهزيرى خواست. ل گهل دهنگى
سترانا شقان پهروهري: هاي مه چ كر مه چ كر....)
پهردهيا شانويى هاته گرتن.

ناقبرا شەشى

دیمەنى ئىكى

(دەپى شانوۋى، ل ژىر تىرۆژكىن رۇناھىيا بەرى نىقرۆ
ھەموو دىكۆرى ژۆرىيە و ئەندەزىار چۆلقان ل پشت مىزى
يى روونشتىيە و ل ھنداڧ سەرى گەلوازە كى گولۆپىن
ھەمەرەنگ يى ھەلاويستىيە و ل پىشتا وى ژى ھەمان
دیمەن ب دىزايەنك دى يى ئاشكەرايە و رەخوروويىن
وى ھەموو دەستكە گول و كەڧال و تىشتىن دىنە
خەلكە كى بۆ پىرۆزكرنا پۆستى وى ئىناينە.. وەسا ديارە،
دەستە كى مېھقانان يى دروونىت پىرۆزباھىيا پۆستە يى
وى يى نوو دكەت و ئىكى رادبىت. ئەندەزىار وە لى ھاتىيە
كو ئىدى ب زۆرى رادبىت و جار جار گوھى خوە دبەرا
دخورىنت و د بايمباغا سۆر ل سەر كراسى سىپى و قاتى
بىجى گرېدايى دخەبتىت. د بەر را بەردەستكە كى تايبەت
يى شرىنىيا ل سەر مېھقانان پار ڧەدكەت و دەنگى
مۆسىقە كا رەسەنا كوردى دبەرا دەيت.. دەمە كى
ئەندەزىار ل دەمژمىرى دىنېرىت، نىزىكە بەرەف

يازدهونيقىيە و جاره كا دى گوھى خوه خوراند. ھندەك دەستوورى ژى دخوازن و دەردكەفن و ميھقانين نوو ب ژۆر كەتین، ھيژا و ھەقالين خوهنە و كەقالەكى پيچايى د دەستى دايە. پشتى سلاقا كەيفى گرتى، وان ژى دياريا خوه يا پۆستەيى نوو وەرگرتى دانا ب رەخ كۆما ديارين ديقە و ژ پشت ميژەيى دەركەت و چۆنە سەروستويين ھەف و ب گەرمى ب خيړھاتنا وان كر. سوحبەت بوو سوحبەتا وان و ئەوين ماین ژى دەركەتن و ژۆر بو وان ما. سەيدايى ريقەبەر بەردەستكى خوه ئاگەھدار كر كو وى گافى كەس نەچتە د ژۆرقە... ژۆر ژۆرا ئەندەزيار چۆلقانى بوويە ريقەبەر و كەقنە ھەقالانە و يى ل ئەرشيفى فشتقياتان دزقرن).

ئەيھان: (د گەرما سوحبەتى دا، گۆلتا خوه كيشا) ھوون ئيكي دزانن و ئەز ئيكي دزانم. تو دزانى سەيدايى چۆلقان، مە دياريبە كا ئەنتيكە بو تە ھينايە!؟

چۆلقان: بەس وە بو من كەقالى كەرگدانى نەھينا بيت. شىخۆ: كورۆ رەحمە ل كەرگدانى.

چۆلقان: ئەللا، ھەتا وی دەرەجی؛ ھەما باشە وە کەقالی
فیلی حاکمی نەھینا بت، دەمی خەلکی باژیری بۆ ل
ژنەکی دگەریان.

ھێژا: (کەقال ھەلینا و کاغەز د سەر دا ھینا و دیار بوو
کەقالی ھونەرمەندی جیھانی جۆن برناردۆیە یی
گیانەوەرین پپاسکانی دکەن و ھەموویان ب ھەقرا بەردا
کەنیی) ھاھاھا چەند خوەشە ئازادی د نوسکا سوۆفی
سارتهری دا؟!!

رێقەبەر: (ب زۆری کەنییا خوە ل گەل یا کورسی وان
گونجاندا) ھوون ھەر ژ پووچاتیین خوەقە نابن.

ھێژا: (بەری کەقالی دا جمھۆری) خوە تو بی پاشا دی
ھەر ب دیتنا مە چۆلقانی گازینویا مام کەیفی .

چۆلقان: ھاھاھا، ئەری ئەو کيفر چ دکەت ھیشا نەمریہ؟
ھێژا: مەھەندس، ئەو ژى دا ھیت، بەس نزا ژ منقە تازیہک
نزا چ ھەبوو.

چۆلقان: چو نینە، ھەر وەکی ھاتی؛ ھەما مە ھوون
قەبوولن.

هيڙا: باوهر بڪه، مههندس، ٿانڪو ٺهندهزيار يان
باشئندهزيار، خواهشترين رڙڻ ٺهو بوون، مه ل گزينوڻيا
شهڦين پوراندين.

چولقان: ههما مرؤف ب تهبهعتي خواهه ز ڊيمهنيڻ
ڙيانا رابوريي خواهه دڪهت.

نادر: ٺهري بهس، هندهك جاران، وهكي ڊبيڙن: ((ٺهو واره
بهس نه ٺهو بهاره)).

هيڙا: نه نهقيب نادر، ههموو مرؤف خواهه ز زهماني پوري
دڪهت، ب خواهشي و نه خواهشيڻ ويڦه.

نادر: ٺوستاد هيڙا، ٺهو ديتنا ته يه.

هيڙا: ٺهو ديتنا منه، بهس بي بهيت بڙاندين. هاهah

چهند خواهشه ٺازادي؟ ٺيھ ريڦه بهري نوو، تو پو
دهموڪراسيڪرنا جفاكي ههر ل سهر گوتنا خواهي؟

چولقان: ٺهڪيد هيڙا، هندهك تشت پرنسيپن، زورا ب
زهحمهته ل دهف مرؤفي خودان پهيامهڪا مرؤفيني بهينه
گوهورين.

نادر: پسمام خولام، ((گوسڪي نوويه، ٺاف يا تهزيه)) مه
ڙي ٺامرڪ نوو ههپوو وه دگوت، پاشي مه وه لي ڪر دفنا

وي خيچ ل ٺهسمانان دڪرن.

ھيٽا: نزا نه قيب تو فان ئاخفتنين قالبداي ژ كيقه
دهيني؟!

نادر: ژ گهنجينه يا باپيران!

ئەيھانی: (بنی گولتی ب مهحفوورا بنی ژوری را هینا) برا
ئەو ئیکي دزائیت هوون ئیکي دزانن.

ھيٽا: تو يان ئەو؟

(پاشی ل ههقالان نیری ژ بوو ئازراندا كهنیه كا ب ههقر
را، لی كەس ل گەل نه كەنی)

چۆلقان: گوھۆرین سوننه تا ژيانیه، ب باشی و نهباشیین
خوہقه.

ھيٽا: جەنابی ريقه بهری، ما بۆچی نه باشی ژى د باش بن؟
چۆلقان: ئوستاد ھيٽا، ئەقه رهئا من يا كەسۆكیه.
مەسەلە گەلە كا دريٽه.

(د وی گاقی دا، دەنگی لیदानا دەرۆکی زنجیرا سوحبەتی
نهقه تاند).

سکرتیر: ئەزبەنی، جھي میهقانان خوہ ل پرسگهھی ژى
نەما، بهین یان، چ بیژمی؟

چۆلقان: نەنە بلا بهین درهنگه بهری دەوام خلاس بیت.

(بهري شاندين ميھقانان ب ژور بکھفن، پهردهيا شانويي
دهيته گرتن).

ديمھني دويي

(دهپي شانويي هموو ب ديكوري ژ ناڤدايا خانويه كي
ههچهرخ قه گرتيه. نهندهزيار چولقان ب خه ملا رو بهي،
ههتا ناقتهنگي چويه د قه نه په يي مهلكي دا و هه يتيئا
وييه يي مه يي قه دخوت و د بهر را هيدي هيدي يي
سهري خوه دهه زينت و يي د دل دا دبيژت: " نهري نه قه
خه ونه نهز تيدا يان راستيه؟! نهز مههندس
ميكانيكويه كي كارهبائي، ههتا ئيقاري ل گازينو يان، ل
گهل يارييښ پهرکاني و دو ميني و دهواما رو تيني و نه قرو
نهز ريقه بهري گشتي و خودان نووترين خاني، ترومبيل،
ره سیدی پانقي، پرؤژه، هيشتا خاتوونا مه يا رازي نينه!
ب راستي نهف بههشتا نهز نوکه تيدا، پشتي ژ نيڤا
عهري من پتر ب رهز اله تي چويي ژ حنيړا گوستيرکا
نه فريتي نه جنان زي يا ده رکه تيه! يا ژ هه موويي باستر
نهوه من بو خوه پاريزمه ندي ئانکو هه سانه زي ب دهسته
هينا. نوکه سه د جاران سوحبه تين بهري چهند سالان

بھین فہ کرن کو من کچا عادوئی لالوئی شیردلی د مالی
دا کریت کربوو، دەمی ئەو خویندکاره کا سنیلە و ئەز ل
شەشی زانستی و من نیشا وی ددا! ئەو چۆ، بای بر و
بارانی شووشت. بەس خوەزی هینگی من ئەو کچ مار
کربایە و من نەھیلابا وەسا ب وی هۆقاتییی کوشتبایە.
ئارپشە، هینگی ئەز نەرەقیبامە، دا من ژى کوژن. باشە،
پشتی هینگى ئەم پیکهاتین. بەس من ئەو تۆف کچا
خووشکا خوە کرە گەرەو د قیرا پیرەمیڤی مامی وی دا.
باشە چۆلقان ئەو چنە، دی چەوا سوحبەتا من و وی
هەقالی شۆلی تریاکى دکر ژ خوەقە کەم. باشە هینگى،
دەمی هاریبیا من ژ قادسیا روورەش بوو و ئەم ل گوندی
بووین، زوو ب زوو هەموو نزانن. ئەها هینگى ژى هەکە
وی خزمی مە ل ناف شۆرشی بو من چارە نەکربایە، ئیدی
من مالا خوە ب چاف نەددیت! راستە مە هینگى
تەرشوکەوالی خوە دەوڤر فرۆشت و خوە تشتەک بو مە
نەما، بەس ئەز ژى رزگار بووم!" د وان نژینن و هەرافتنان
دا).

چۆلقان: (سەح کرە مۆبایلا تژی نامە بوویی) ئۆھۆ دیسا
من ژ ماسجین وان بەسە؛ پانی بەری نوکە مروقین من
یین نیزیک، خوە سلاقی من ژى نەدکر؟

(پاشى پیلە کا گرئینا پیتی بەردا و هژمارا قیای لیدا و
پەيوەندی کر، ژ دەنگی زەنگلا برینی پیقە نەبھیست...
جارە کا دی دوبارە کر، هەمان موسیقا بەھیست. پاشى
مۆبایل دا بن ئەرزنگی و گوھی خوە د بەرا خوراند و دیسا
د دلێ خوە دا گۆت: "ئەکید خەلکە کی وە کی من ئیزعاجا
جەنابی سەیدایی وەزیر کرییە، لەوما وی ژى تەلەفوناً خوە
گرتییە. دی سوباهی هەر وی بینم. بەس ئەقە سەعت
دەه و نیقی شەقییە، بەلکی ئەو ژى کارە کی بو خوە
بکەت." پشتی پیچە کئی قەمایى).

چۆلقان: (رابوو و ل نیقە کا ژۆری هاتوچۆ و هزر و گومانین
وی تیکەل بوون و دبن لیقلیقکانه ل گەل خوە دئاخفت)
دی هۆبیتە، ژیان خوە لیکدانه کا بەردەوامە و خوە دگۆری
ژی دا راناوەستت.

مازیچن: (ب تنی چاقین وی د ناف دەرسۆکا بەلەک را
دیار دکەن ب ژۆرکەت) چۆلقان، نئ تە خوە ب وی ئارەقا
پیس کوشت، ما دی هەر قەخوی!؟

چۆلقان: پشتراستبه، ئەز ھندی قەدخوم، پيچەكئى ژى
سەرى من گران نابت. خاتوون، ئەز ل دووق ريكين
زانستى قەدخوم، خوه نه وهك زاقايئى ته مه ھەرۆ خەلك
ل بەر ديواران و تەنەكين گليشى د ميزنه پيڤه؛ وهكى
دى، ئو ته شۆله ب منه؟!

مازيچن: چەوا من شۆله پ تەيە؛ نئى تو ئيدى خوارنى
ناخوى؟!

چۆلقان: ئەز تيرا خوه دخوم. ئيدى بەس چيروك و
چيقانوكان بو من بيژه.

مازيچن: خودى تەعالا ئەف كەرەمه ل گەل ته كر، دقيا
تو شوونا قئى قەنجيئى، سوپاسيا وى بكەى و خوه حەج
و عومرين خوه ژى بكەى.

چۆلقان: ئەز ھيقي ژ ته دكەم، مازيچنخان، ديسا بەرى
من نەدە كەقري!

مازيچن: ئە تو يئى ھەقى، ((راستى د كولاڤ خواھرن)).
چۆلقان: بلا كولاڤئى ته يئى راست بيت.

مازيچن: ئارپيشه ئەفە تو بوويه مديرئەفەندى، قيجا خوه
تو خوه نيشا ميھقانان ژى نادەى؟!

چۆلغان: مېھقان، ھەر ئەو مروۋقېن منن ئەوېن بەرى نوکە
دگۆتە من: ((پىستۆيى قاسۆكى گولا)) و ل سويكى ريكا
خوہ ژ سەر رىيا من دگرت، دا سلاقى من نەكەن. ئەقرۆ
ئەز نەمەجبوورم، پيشوازييا وان جوړه مروۋقان بکەم.
مازيچن: چۆلغان، تو دزانی ھەتا جيرانين مه ژى لۆمەى
مه دکەن؟

چۆلغان: خاتوونا من، کەزیزەرى، ھەكە تو گوھى خوہ
بدەيه خەلكى، وەك مەسەلا کوړ و بابین ل کەرى سوار،
دقیت تو چو شۆلان بو خوہ نەكەى.

(د وى دەليقى دا، دەنگى زەنگلا دەرۆكى ھات). چۆلغان:
ھى مازيچن، خوہ كى بيت، بيژى نەل مالە، يى نقيستيه؛
ھەر چەوا بيت ھيچەتەكى بيينه، ھەمى مەسلەحچينه،
گرنگ ئەز رووچكى وان نەبينم.

گولنار: (بەرى دەيك دەرۆكى قەكەت، وى قەكر) بابۆ
بابۆ، ھەقالين تە يين ھاتين.

چۆلغان: (ب دەنگەكى نزم) كچى كى گۆتە تە دەرۆكى
قەكە؟!

كچ: بابۆ نى ئەز گەلەك جاران قەدكەم.

چۆلغان: ما من نه گۆتییە وه ههچییی پرسیا من کر، بیژنی
ل مال نینه؟

کچ: بهلی بابۆ، بهس سهیدایی مه یا گۆتی: ((چو جارانی
درهوان نه کهن!!)).

چۆلغان: ئەو و دایک چ محامییی بی چانتەنە؛ ماکی دی
شیته قان؟

چۆلغان: ته نه گۆت کیژ ههقالن هاتین؟
کچ: ئەوین هینگی رۆژا جهژنا قوربانان هاتین، بۆ مه
بهعیک سهرزیکری و ههر ئیکی مه هندەک گوشت دایی.

چۆلغان: ئاها، ئەکید ئەو شیخۆ، ئەیهۆ و هیژۆنه!
کچ: ئەری ئەری باب ئها ئەون. بهس بۆچی ته ناقین وان
نهخویش ئینان؟

(ههر دوکا بهرسقا کچی پشتگوهر کر)
مازیچن: مالا ته میهقانین خودینه.

چۆلغان: نه وهلا میهقانین بهرزهوهندیانه. دی زوو زوو
بیژی: دی جلیکن خوه کهتی و نوکه دی هیته.

(ئیدی سهمیانی مالی ب تنی هیلا د ژۆرقه و دبهر سهر
ههژاندنی را گوهی خوه خوراند و ناقچاقین وی تیکچۆن
و رووبه ژ بهرخوه کر و جارهکا دی کره بهر خوه و

موبایلین خوه هه لگرتن و دهر کت و په رده یا شانوی هاته
گرتن).

دیمه نی سیی

(ده پی شانوی هه موو هولا پیشوازییا میهقنایه و ل ژیر
تیرۆژکین روناھییا ب دهان گولۆپان، ئهنده زیار ل سه ری
کوچکییه و هه فالین وی ژی ل ره خوروویان ل سه ر
قهنه په یین مه لکی دروونشتینه و هه یتینا وانه یی چایی
قه دخون).

هیژا: ئه ری هه وه زانییه ئه فرۆ ب ره خ ناغه ندا پولیسانقه،
کابرایه ک هات، ل بهر چاقین هه موویان تیر ل گهنجه کی
دان و ریباتا وی کره ستویی و ریکا خوه گرت و چۆ؟!
شیخۆ: ئه فرۆ ئیکی ل کارگه ها مه دگۆت: (ئه و ل
نه خوه شخانئ تمام بوویه!).

ئه یهان: (جگاره یی ژ کوژیی دهقی خوه دهینته دهر و
سه ری خوه دهه ژینیت و پيله که نییه کا خاف به رده ت)
فهرته نه یه، چیه؟! وی رۆژی ژی بره کا نیقمیران، سه را
کیشانا سیکۆتینی گرتبوون و برنه چاکسازیی و نه هیلان
پین وان گهرم بین.

شيخو: بابو فہرته نا چ حالی چ، ميھ و گورک يی پيکھه
دچهرن؟

ئەيھان: ئەز خولام، ئەز ئيکي دزانم، هوون ئيکي دزانن.
هيژا: کورؤ ته ئەف ئاخفتنه نهھيلا، کي د ته دگههت؟
ئاه، چەند خوەشه ئازادي ههههههه؟ (پاشي ل چۆلقاني
دزقرت) نزا جهنابي ريفه بهري گشتي ته هيشتا چو
سکرتيرين قل و نازک بو خوه نههينايينه؟

چۆلقان: ئەري هەري، ئەفە ئوستادي مه جيله کي زي يي
ب ريفه دبهت، تو ب خودي ئەفە پرسياره تو ژ من
دکهي؟!

هيژا: (پيله کا دي يا کهنيي بهردهت) بابو ئەندهزار
شەريفی مه کههي يه، يي نه شه هرهزا نزانت، د نوқта
حەره سيبا چەتەيي دا، جهنابي سهيداي، سهلوا موه زيفا
بهريدي ژ پيرقه لهوتاندييه يان تو وه نابيژي سهيدايي
مه لا شيخو؟

شيخو: (نيرين ل ناقبه را چۆلقاني سهري خوه چهماندي
و ئەيھاني دوو کيل ژ جگاره يي بهردايي ليکھه کرن)
کورؤ، وه لاهي کوفره کوفر، تو دەرسان ددەيه شاگردين
کولييي و جيله کي تەربييهت دکهي!

ھيٽا: وەللاھى کوفرە تو دەرۆکين ئەلەمنيۆمى بۆ
 ھەمامين ژنکان چى دکەى. ھەھەھەھە، پا نوکە تە
 خرناقەيەک ب ریکا وان دەرۆکان کرييە؟!
 شيخۆ: ب راستى مروقى پيلاقەک ژ روويين تە ھەبايە،
 حاشاى سەيدايين دبەيسن، چو جارەن نە ددرييا!
 (د وي گافى دا گوھدارى ھيشتا نەبوويە سنيە ب
 ژۆرکەت و پەيالە راکرن و ئەندەزيارى پۆسيديەى ديىمى
 وي گرتى، ل دەمژميرا ب ديواريقە نيىرى).
 ھيٽا: مسۆگەر ئەندەزيار، نوکە دبىژيت: سەعت يازدەيە
 و نەرابوون، ھەھەھەھەھەھە چەند خوەشە ئازادى د ديوانا
 سوڤى سارتەرى دا؟
 چۆلقان: (ل گەل ھاتناى باوشکەكى، د گوھى خوە
 خەبتى) نە نە ئوستاد، ھيشتا زوويە.
 ھيٽا: باشە، باشمەھەندس، تە خيىر بوو دوھى کۆمبوونا وە
 ھند قەکيشا و مە تو نەديتى؟!
 چۆلقان: ھا ئەو ليژنەکا دارايى ژ وەزارەتى ھاتبوو،
 دووچۆنا گەندەلييا ستافى بەرى من دکر.
 ھيٽا: دوماھيى چ کر؟
 چۆلقان: شولى خوە کر و چايەک قەخوار و چۆن.

ھيژا: چەند پىسۆلېن پاقر گرتن؟!

شىخۇ: ئۇ تە چ زىيە؟

ھيژا: برا پرسيار دىي عىبن، يان تو مانعى مرؤف پرسيارا

گەندەلىيا بوويه رهوشەنبيريا مه بکەت؟

(د وى گاقى دا ھەقزينا ئەندەزيارى ھاتە د زورقە و

فەرخەسىنيا فيقى يا د دەستان دا و ناچاقين

ئەندەزيارى پتر تىکچوون)

ھيژا: ب راستى فيقى فى دەمى يى خوەشە. بەس،

ئەزبەنى سوباهى ئەم بەيىن ديسا نەبيژە کۆمبوونە.

چۆلغان: (ل گەل داخوازکونا جقاتى بۇ خوارنا فيقى)

ئوستاد ھيژا ئەو ل سەر زرؤفان دمينيت.

ھيژا: ئەندەزيارى، ئەز فى جارى زرؤفومازرؤفان نزانم، ئەو

جھى ئەز لى ئازاد نەبم، دى بەلايەكى کەم! ئەندەزيارى، پا

نوکه تە مامرکين قل و فيچؤسک ل خوە کۆم نەکرينە؟

ئەيھان: ژ ئەزمانى مامرکان پيڤە د دەقى ئوستادى دا

نينە. من ھەر گۆتییە و دى بيژم: ئەز ئىكى دزانم و ھوون

ئىكى دزانن!

هيڙا: ڦيٽو خوداني دو معاشان، ٺهڻه بيٺه ختيه. بهس ب
خودي وهڪي جاميره ڪي گوتي: ((هوون هموو ژ من د
خراوترن، بهس هوون بو خوه دزانن و ناف ژ وه ناچيت)).
شيخو: (خوه ژ خوارنا فيقي دا پاش و ب زلڪي د بهر
ددانين خوه خهتي) يا باش ٺهوه ٺم رابين درهنگه،
ٺهڪيد جهنابي سهيدايي مههندس زي يي وهستيابه.
چولقان: ٺهري وه لا سپيدي مه جهوله ڪا مهيداني، بو
ڪارگهها ڪه رهسته يين ٺاڦاڪرنه هيه.
هيڙا: برا رابن، هه ڪه ٺيدي باشمههندس دي مه ڪت
دهري، همهههه چند خوه شه ٺازادي ب تهنشتا سارته ريقه؟
بهس نزا، ته و ڪه رسته يين ٺاڦاهيان چ دگه ليڪ هيه؟!
(گرنڙينه ڪا خاڻ ل دي مي چولقاني ديار دبت و سهري
وي دچه ميٽ و بيدهنگي دڪه ته بهرسڻ)
(پشتي هينگي گهله ڪ ڦهنه ڪيشا، ٺيدي ب هه ڦرا رابوون
و دهستور خواست و پهرده يا شانوي هاته گرتن).

ناقبرا دوماهيي

دیمه نی دووماهیي

(پترييا ده پي شانويي ژوره كا ب نووترين ديكور و ناقمالي رائيخستيه. نهندهزيار چولقان ل پشت ميزه يي ب قاتي ماروني، قه ميسي زهيتووني و بايمباغا گولگولي پيدا بهردايي، يي چاچه ريني ل نفيساره كي دكته. تابلويي ل بهر سينگي ب په يقين - ريقه بهري گشتي نهندهزيار چولقان قاسم مه سيحا نه خشاندييه. بهرانبه، سي نهنديين كه يسماقوول، راپيچا وان پيچه كي ژ يا وي كي متر دروونشتينه و چاچه رينه، كاني دي كنگي ريقه بهر ناخفت. بهري ناخفتن گهرم بيت، دهنگي ليدانا دهروكي هات و سكرتيري وي ب ژوركته و په يامي داخوازييا كه فنه هه قالي وي ئوستاد هيژاي گه هاندي كو دقيت وي بينيت)

چولقان: (پيچه كي قه ما) پاشي، نه بيژي پاشي پاشي،
نوكه من شولي هه يي.
سكرتير: بهلي نه زبه ني.

چۆلقان: ئا جارى بېژى، بەلى پا.. (ئاخفتنا وى نىقەرۆ
دمىنت).

سكرتير: بەلى ئەزبەنى.

چۆلقان: ئە، وەكى مە گۆتى، ھەما بېژى پاشى پاشى.
سكرتير: بەلى ئەزبەنى.

(سكرتير ھىدى دەرکەت و گوھىن خوہ د بە را دقەچنىن
و ل ھىقىيى بوو، دىسا رېقەبەر ل ئاخفتنا خوہ لېقە بت)
چۆلقان: (جارەكا دى دا بنى گەوريا خوہ و ل ئەفەندىيى
بەرامبەر د نىقەكا ھەردو ئەفەندىيان دا نېرى) سەيدايى
رفەت، نزا دى چ ل قى خەلكى كەى، ھندى بېژى نېرە
دى بېژن بدۆشە!)

(ھەردو ئەفەندىيان ل گەل رفەتەتى، مىنا كۆلەيان پېكقە
سەرى خوہ ھەژاند و پشتەقانىيا گۆتتا وى كر).
ئەفەندىيى ل رەخى وى يى راستى، بەرسف ژ رفەتەتى
چۆلقان ل گەل دئاخفت ستاند: سەيدا، ئەزبەنى ھەر
ئىكى يا وى يا د بن كەفشىقە.

چۆلقان: (بەرسقا بارى نەدا و ھەر ئەو گۆت يا ھاتىيە
بەردەقى) بابو، دى رەحمى ب قى وەلاتى بىن. وەللا نزا
چ ل قى خەلكى ھاتىيە؟! حساب كەن تەمەت سەركى

دەرزىكى، ژىياتى و ئىخلاس بۇ ئالاي ل دەف قى خەلكى
نەمايە؛ ھەلى وى و بابى وى بۇ خوە بكىشيت؛ ئو مشكىلە
تير ژى نابن! ئھا ئەف برادەرى ل پشت دەروۆكى، ئوستادى
زانىنگەھىيە و گەلەك ھەقالى منە و دقيت ل سەر حسابا
ھوكمەتى دمدمەكى بۇ خوە ل باشتىن جھى باژىپرى ئاڧا
كەت! دەمى ب ناڧى ئازادىيى ژى دئاخفت، چ ھەددى
مارتن لوتهرى و روۆسوى و گىقارايە بگەھنى! نزا ئەز د
قى ھەقدژىيا برادەران ناگەھم!؟

ئەفەندىيى رەخى چەپى: ئەزبەنى ئانكو د چەوا نن!؟

(بەرى چۆلقان بەرسقا وى بدەت)

رفەت: بەلى ئەزبەنى راستە وەيە.

بارى: سەيدا، ئەم ھەموو يىن بووينە ڧيروۆس، ھەر ئىكى
ژ مە دقيت ژ يىدى بخوت.

چۆلقان: ل سەر ئاخفتنا وە، ئھا ئەف برادەرى ل پشت
دەروۆكى، چو نەمايە من بۇ وى نەكرى و ھەر تير ژى
نابىت.

ئەفەندىيى دەستى چەپى: راستە سەيدا، سەدا ھزار ئەز
دگەل جەنابى تە مە.

چۆلقان: (نیرینین خوه ل ناقه بهرا ههرسیکان پارقه کرن
 و بهری بهرسقا یاسری بدهت، بهری خوه دا رفهتی)
 سهیدایی رفهت، وه که شفا کاره بی ژبیر کریه.
 رفهت: سهیدا، ئەوی پاشی، دی ل گه ل ئاقی و پرۆزه یین
 دی چی کهین.
 چۆلقان: رفهت، هوون دزانن پرۆزه ب ریقه ناچیت، هه که
 کاره ب نه بیت.
 رفهت: بهلی سهیدا وهیه، بهس پاشی دی وی ژی چی
 کهین.
 چۆلقان: برا من گوته وه دی وی بهری بو من ئینن، ئانکو
 دی چی کهن و پاشی مناقه شی کهن.
 رفهت: بلا جهنابی سهیدایی هیژا، کهیفا ته یه، دی
 ئەو بیت یا جهنابی ته گوته.
 یاسر: سهیدایی رفهت، جهنابی ریقه بهری راست دبیژیت.
 رفهت: (ل ئەفهندیی دەستی چهپی زقری) سهیدایی
 یاسر، نوکه کهشفین نوو پیشکهفتینه، وهکی جهنابی
 سهیدایی چۆلقان گوته، دی ئەو بیت، ئە بهلی دی ئەو
 بیت.

چۆلقان: نه برا ئەڤه راستييه. ئاستهنگا مهزن، ههتا نوکه
ئەم قيمهتا خودی ژى رازی ئەديسونى نزانين.
بارى: سهيدا ههکه مه زانيبايه، ئەديسونى چەند خزمهتا
قى خەلكى كريبه، ب شەف و روژ دا بو نقيژان كهين.
رفعت: ئەستهغفورە ئەللا! سهيدايى بارى، ئەڤه ته چ لى
كر؟!

بارى: سهيدايى رفعت، مهبهستا من وهك مهجاز، تو
سهيدايى زمان و ئەدهبى عهرهبى و تو قان مهسهلان ژ
مه باشت دزاني.

رفعت: ئەرى سهيدا، بهس نوکه ئەز ريفهبهرى پشكهكا
ئەندهزياريمه.

ياسر: عاديه سهيدايى رفعت، دافنشى ژى ئەندهزيار،
نوشار، ئەديب، هونهرمهند و داهينهەر و نزانم چ بوو. هەر
وهسا ئەديسون، خودانى ب دههان داهينانين خوه خزمهتا
مرؤقايهتبيى كريبه.

چۆلقان: (كره ترانه) سهيدايى ياسر، قيجا دى تو رفعتى
مدهرسى عهرهبيى ئينييه شوونا وان زره تيگههشتيان،
تو دزاني ئەديسون پشتى 1800 محاوولاتين فاشل
تهسليم نهبوو و دوماهيى دنيا روهن كر؟!

ياسر: سەيدا مەسەلەن، بۇ بەھسنى خەبەرى، ۋەكى پىرا
من دېئىت. د سەر ھندى را، جەنابى سەيدايى رېقەبەر،
ژ منقە ھەموو ل سەر باۋەرى و ئىرادەيا مرۇقى دىمىنىت.
چۆلغان: گىرنگ ئەز كەشفا ۋە قەبوول ناكەم، ھەتا ھوون
بۇ من بەرى كەشفا كارەبى نەھىنن.

ياسر: بەلى ئەزبەنى، سوباهى پىنجشەنبە، تە ئىك
شەنبىيى ژ مە دقئىت.

چۆلغان: نە، من دەمى بىست و چوار سەعتان دا ژ ۋە
دقئىت.

ياسر: بەلى ئەزبەنى، ئۆكى ئەمرى جەنابى ۋەيە.
(جارەكا دى دەنگى لىدانا دەرۋكى ھات و بەردەستكى
تنگىزى پەيامى دوبارە داخووزىيا ھىژاى گەھاند) رېقەبەرى
گشتى: بىژى بلا بەھىت و زوو بچىت!
سكىرتىر: بەلى ئەزبەنى.

چۆلغان: نە نە ھەما بىژى پاشى، پىچەكا مايى، ئەز دى
بىژم بلا بەھىت.

سكىرتىر: بەلى ئەزبەنى.
چۆلغان: (بەرچاقك ژ بەر چاقىن خۋە قەكر و سەح كره
بارى)، شۇلا قى خەلكى گەلەك يا ب زەحمەتە، ئىكى

رۆژه كئى ل بهر پهزى ژى گۆتبيته ته خودى قهوه تى،
دهمى تشتهك كهفته دهستى ته، دى هيت خوه كه ته برا
بابى ته، پيخه مهت بهرژه وهنديين خوه يين بهرتهنگ؛ نزا
مللهت دى چاوا هوسا سهركه قيت؟

ههرسى ئه فهندييان پيگه: بهلى وهيه سهيدا، جه نابى ته
راست دبيژيت.

چولقان: ئه ف ملله ته چو جاران ب ئاقل ناكه قيت.
بارى: ئه زبهنى دقيت مروف ريكي نه ده ته هه موو كه سان؛
هه كه دى كه يسي ل مروقى بينن. خهلكى مه يى
هوسانه، نه خنيا وي كهسى فير بينى. ب شهرت،
سوباھى بكه فه، هه كه ئيكي خوه ل ته كر خودان،
دهستى من بېره.

چولقان: نه سهيدا، هه ما خهلكى مه فيرى خواستنى
بوويه، ئه فه ژى ئيشه كا ژ پهنجه شيرى خرابتره، دقيت ئه م
چاره كى بو بينين. بهس مشكيله قى خهلكى باوهرى ب
خوه نينه. ب ديتنا من، ملله تى باوهرى ب خوه نه بيت،
ئو چو جاران پيش ناكه قيت.

ياسر: بهلى ئه زبهنى ئيشا هولندى ئه م هه مى يين گرتين.

چۆلقان: نه برا نه، هندەك ژ مه يين گرتين، دقيت ئەم رەھايي نەئاخقين و نەھيلىن بەربەلاق بيت. بلا ئەم باش بزائين، بەربەلاقبوونا قى ئيشى، واتە مرنا مەيە. ئەقە نه ئەز وه دبيژم، سەربۆرين مللەتان باشترين شاهدین قى نەخوششيا سەردەمن ئەم ژى نوکە گرتين.

بارى (کوخکا خوه خوش کر)

ياسر: (بەرى بارى باخقت) ئەز دزانم بارى تە شۆلەكى هەي و تە دقيت بيژى؟

چۆلقان: ئەز دبيژم وه هەرسىكان شول يين هەين، هەما ريكي بدەنه ئىكودو و هەر ئىك شۆلى خوه بيژيت. رفعەت: برا شۆلى من ب خوه گەلەك يى ب ساناهييه. بۇ جارا ئىكى، ب تنى دى داخوازي ژ جەنابى سەيدايى مدير عامى ريقەبەرييا ئاقەدانكرنى كەم، ب تنى بيرەكا ئاقى و بيست خانىيەكان ل گوندى زيده كەت.

چۆلقان: تە ناقي گوندى نه گۆت؟

رفعەت: گوندى ريلكى ئەزبەنى، باوهر بکە گەلەك يى مەغدوره و تشتهك بۇ نەھاتييه کرن.

چۆلقان: سەيدايى رفعەت، پيچەكى بلا ئەم ب وژدان باخقين، ئانكو بەرئاقله هەتا نوکە حوکمەتى چو بۇ وى

گوندى نە كىرىت؟! پرسىارا دى، سەيدا، ئەرى بۇچى ژ
ھەموو گوندىان تول حالى رىلكىيان دپرسى؟! ئەلحەمدوللا
تە چيا ژى ب حەياتا خوە نەدیتییه، مرۆف بیژیت تە دل
ب خەلكى گوندى دسۆژیت، تو یى ب نان و خوئیى و
تە نانەك یال وی گوندى خواری؛ نوکە دەم هات پیچەکا
قەرى وان ل سەر خوە راکەى.

بارى: (جەھى خوە خوەش دکت و ب کەنیقە) سەيدا، مالا
خەزوورى ل ویرییه.

چۆلقان: ھاھا، من زانى برا من زانى، ژ قەستا نەگۆتییه
(شرینییا دارى ژ بەلگایه).

رفعت: (القینین وی ژ سنۆرى دەرکەتن) نە وەللا
سەيدا، ئەو ژ میژە گازندەیان دکەن.

چۆلقان: باشە چەند مال ل گوندىنە؟

رفعت: سەيدا نى ژ بەر ھندى کەس ناچیت.

چۆلقان: ئاھا، مەعنا کەس ل ویری نینە.

ياسر: (رابوو و ب کەنیقە) بەلى سەيدا، وى رۆژى ئەم

چۆبووینە ویری سەیرانى، دو مالەكىن ل ویری ھەین.

چۆلقان: (دەستىن خوە دانە بن ئەرزىنكا خوە و سەرى
خوە ھىدى ھەژاند) ئانكو وەك كۆچەرېن ل بەر بانەھىيى
نە. ئەرى كارەب لى ھەيە؟
ياسر: ئە بەلى، ئەزبەنى لى ھەبوو؛ بەس ژ منقە موەلىدە
بوون.

چۆلقان: دى باشە، جارې كارەبې بۆ بەن.
ياسر: ئەزبەنى كارەبا بى ئاف و ئاقاھى بۆچىيە؟!
چۆلقان: جارې كەشفەكى بۆ كارەبې بكن، پاشى دى ئەو
ژى چى بيت. بەس سەيدايى ياسر، بۆچى تە پرسىارا
ئارېشەيىن گوندى خوە نەكر؟!
بارى: ئەزبەنى ل سەر دەمى رېقەبەرى بەرى، ئەوى
ھەموو تىت بۆ گوندى خوە كرىيە.

رفعەت: ئانكو نوکە دۆرا گوندى ژنىيە؟!
چۆلقان: گرىنگ ئەو نوکە كارەب ل گوندى ھەبىت، پاشى
سەيدايى د دووف مە دا دەھىت، بلا بۆ تە وى ژى بکەت.
(رفعەت رابوو و دەستوور خواست و كەسى بەرسقا وى
نەدا).

ياسر: سەيدايى چۆلقان پاشى ئەز دى رۆژەكا دى ل گەل
جەنابى وە ئاخقم.

چۆلقان: برا نوکه باخقه، چو نهیئی د ناقبه را مه دا نینن؛
هموو تشتی مه یی سافی و زه لاله. ئەقه هوون سی
رئقه بهر ل قیرینه و بیژنه یین دی ژی، ژ ئەقرو وئقه چو
تشتی نهیئی ل رئقه بهریا گشتی یا ئاقه دانکرنا باژیری و
رئقه بهریین قهزا و قسمین دی دا نینه.

رفعت: سهیدایی من، بابهت یی دریزه، نوکه گهلهک
مراجع ژی ل پشت دهروکی هه نه.

یاسر: (ئهو ژی رابوو و ب گرنژینه) ئه ری باوهر بکه مه
دریز کر.

چۆلقان: مادهم دلئ هه وه هنده ب خه لکیقهیه، خودی ل
گهله وهه بیت.

(پشتی ههردو کا دهستووور خواستی و ده رکه تین)

چۆلقان: (ل گهله خوراندا گوهی)، ئیه سهیدایی باری،
ئه م نوکه ب تنینه و ژ کووده ری دهست پی بکه یین؟

باری: سهیدا، هه ر ژ بهر سو حبه تا وی روژی، ئەزی هاتیم.

چۆلقان: (دهنگ ژ زهنگلی هینا) کیژ سو حبه تی، بيرا من
ناهیت؟

بارى: سوحبەتا وى برادەرى پۈۋزەيى (ئاڧا
كافلگۈسكى)، وى رۈۋى دەمى جەنابى تە ھاتى مە
بەحس كىرۋو.

سكىرتىر: (بەرى بەرسقا وى بدەت، دەنگى لىدانا دەرۋكى
ھات و ب ژۈر كەت) بەلى ئەزبەنى.

چۈلقان: بۇ مە دو قەھوین تىكى يىن سادە بىنە.
سكىرتىر: بەلى ئەزبەنى.

چۈلقان: بارى، تە راستى دقئت، فاىلا مەشروعى
كافلگۈسكى گەلە كا ھەساسە.

بارى: ئەرى ئەزبەنى، ئەز دزانم، بەس رىكىن ھەين.
چۈلقان: نزا، ئەز ب خوە ژ بەر ئازراندنا قى پۈۋزەيى
عملاق، چو رىكان نابىنم.

بارى: ئەزبەنى، ما خوەنە ژ پۈۋزەيى چەمروولكى مەزنتەرە،
تە دىت چەوا كورپن جامىران بۇ خوە ھىلا؟!

چۈلقان: بارى، ئەو كورپن جامىران نەھنگ بوون، ب
ساناھى ئەو داعوورا، ئەم تلماسىنە، پارىن مەزن دى
مىننە د گەورىيا مە را! ئەقى باش بزانه، ب تنى نەھنگ
دشىن پارىن گەورىدىرپن بخون.

بارى: سەيدايى چۆلغان، ھەكە پىچەكى ئەم خوە بلقننن
گەلەك يا ب ساناهيە.

چۆلغان: بارى، ئەم يى نانەكى دخون، ژ دەقى مە نەھينە
دەر.

بارى: نە ئەزبەنى پشتراستبە، ژ دەقى مە ناھيەتە دەر.
دەنگى ريفەبەرى گشتى: (ب بن دەنگى قەرەبالغال
پشت دەرۆكى دەيت كەت) تە راستى دقيت، ئەز
تيناگەھم.

بارى: ئەزبەنى، ئەم ب تنى پيدقى حيلەكا قانونى نە و
ئيدى تە شۆلە پى نەبيت.

بيرا ئاخفتنا ھەقژينا وى مازيچنى ھاتە بيرا ريفەبەرى
گشتى، دەمى ھەر دوبارە دكەت: ((كەر و گولك ب خانى
و قەسروقوسوور كەفتن و ھيشتا تو كرپدارى)) چۆلغان:
حىلا قانونى؟ ئا، جارى دى پاشى ھزرا خوە تيدا كەين.
بارى: ئەزبەنى درەنگە، دى ھند بينى نەھەنگەكى ئەف
خزينا زيړان ژ دەست مە برەدەر.

چۆلغان: ھەكە بر بۆ وى عافىيەت بيت.

بارى: نە ئەزبەنى دقيت كەس نەبەت. تو دزانى وى
پسامى من، گۆتییە: ((بەس ھوون تەندەران بۆ من

بیخن، هەر ئیکی ژ وه قلهک ژ من دقیت!) ئەفه ژى
گهلهک یا ب ساناهیه.

چۆلقان: بارى ئەفه ژ بنبرنا ژیرخانه یا وهلاتیه و دوماهییه
مه بقیت نه قیت، ب ئاسایشا نه ته وه ییقه دهیته گریدان.
ههلبهت زهره را ئاسایشا نه ته وه یی ژى، ئانکۆ ژ سه ربړینى
پیقه چو نه نته رناتیفین دی نین!

بارى: جهنابى سه یدایى چۆلقان، هه چکو تو د ناڤ واقعى
دا نینى، مالا ته بهرین بهرئاشان ئاقى برن، تو پرسیارا
کهنگرپه ران دکه ی، بیرى ب ده رزیى نه کۆله، دى زوو
کهفى.

چۆلقان: بارى هه موو تشت بهس، نه ئاسایشا نه ته وه یی،
تو باش دزانى من ژ بهر قى چهندى چه ته یی نه کر و من
بهرى خوه دا ئاگرى عهسکه رییى و دوماهیى ژى مه فیرار
کر. بزانه، مالا مه ژى دو سى جارن سۆتییه. ئەو مالخالانا
من ژى بهردهوام هه موو پيشمه رگه بوون. ئەز ژى ل
گوندى ل دهف وان هاربووم؛ دا بمه پيشمه رگه و
عهفیهک دا و ئەز ژ بهر دایکا خوه زقریم، هندی یا نه ساخ
بوو، مرادا وى ئەو بوو بهس من ببینت.

بارى: گرنگ هه ر ته خزمه تا وى رژیمی کر؟

چۆلقان: بهلى، بهس ل وى دەمى عەسكەرى پشتى
پېشمەرگاتىيى دەت.

بارى: باشە، ئەز دى پەرسىيارەكى ژ جەنابى تە كەم: ئايا
پرا ئارگاشا، نە ئەمنا نە تەوھىي بوو، ب مليۆنان پارە ليدان
و واھەنى د نىقە كىرا شكەست و گديبابەك نىنە ئىكى
سزا دەت! ئەو چوننە، سكى شەمەندە فرى، وژدانا تە يى
وى گەلىكىە د وپرى را ببن؟! تو دزانى ل پاشەرؤژى
ماستەرپلانا باژپرى دى ھەموويى تىك دەت؟! يا
كەمباختەر، كى برىارا وەبەرھىنانى د وى دەمى دا بو وى
پرؤژەيى دەرىخست!؟

چۆلقان: بارى قىتۆ، ئەز قى د گەلتە نىنم، برىارا
وەبەرھىنانى، د دەمى خوە دا دەرکەتییە و د خىرا
ئاسايىشا نە تەوھىي داىە. بەس بىژە، مىکانزما وى د جھى
خوە دا نىنە، ئەم نزانين پراكتيزە بکەين. تو دشىى بو
خوە تشتەكى ھۆسا بىژى.

بارى: ئەزبەنى، ئەو چنە، ئەف کارژين ھەى ھند جوان، تو
دبىنى ھەموو ھشک کرن!؟

رېقەبەرى گشتى: بارى دى قىجا تو ژى كاغەزان تىكەل
نەكە، وەكى ھەقالى مە گۆتى: (تپرى و داسى چ ل

گهلیک ههیه؟)). د سهر هندی را، ئەز بۆ ته تهئکید
دکەم، هەتا کەرتی تایبەت و وەبەرھینان رۆلی خوە
نەبێت، ئەقە هەر دی هەبیت و دقیت ئەم بزاقا نەھیلانا
هەر ئاستەنگەکا دکەقیتە د ریکا قی کاری دا بکەین.
باری: بەریز، ب دەقی هەموو وە دبێژن، ب کریار ژی،
ئەقروکە تو نە گورک بی گورگ دی ته خون.
چۆلقان: باری مەعنا، قانونا دارستانیە و هەر کەس
کۆرئ بابی خوە یە.

باری: ئەزبەنی ئەقی واقع وە دبێژیت.
بەری سوحبەت ب داوی بەیت، (ھند دیت، بیی
دەستوورخواستن، ژ خافلەتیقە، هیژا و ئەیھانی ب لنگەکی
ھاتنە د ژۆرقە).

ھیژا: باشمەھندس، باشە ئەقە چ زرخە تە کرییە رەشەکی
دەرۆکی؟! بەس ئەز دزانم، تە بۆچی چو کەماخ
کیفریشکین ناقتەنگزراف نەھینانە، دا خەلک نەبێژیت،
جەنابی سەیدایی چۆلقان حەز ژ توخمی قل و نەرم
دکەت؛ تو ب سەری تیتۆی وەسا نینە؟! ھاھاھا، چەند
خوەشە ئازادی، بەلی نە د قی جەھنەمی دا؟!!

سكرتير: (ئامازە دا هيژاي) سەيدا ئەزبەني، ب خودي
هەندي ئەز هاتمي وي سەيداي ئەز نەشيامي؛ ئەها وي ئەز
هافيتم و کاربوونە د ژورقە.

باري: (ژيپهل ب چاقين تزي کەرب بەري خوە دا
جووتکي وان) باشە هوون چەوا وي ريکي ددەنە خوە و
ب قي گوندياتيپه دەين د ژورقە!؟

هيژا: ب راستي تو يي ژ سويسرا هاتي؛ هەتا دوهي بوو
پين تە د ناف هەرييا برنجي را دبوونە گرار و دکەلين.
وہي بابو، ئەقە خەلکەک چ زوو بەتران دبت!؟

باري: ئيحتراما خوە د حزورا جەنابي سەيداي دا بگرە.
هيژا: ئەوي ئيحتراما خوە نەگرت، کەس ئيحتراما وي
ناگريت.

ئەيپهان: (گولتەيا خوە دا بن کەفشي خوە و جگارە ژ
کوژيپەکي دەفي برە کوژيبي دي) ئەقەنە، وەکي برايي
نادر دبيژيت: ((دبيژنە پاشيپن خوە ويقە)).

باري: قوپو، ديارە يا تە زي کرمە شيري تە خوە د کاقلاني
دا ناگرت!

(ئەيپهان رابوو و گولتا خوە راکر و دا لي دەت)

چۆلقان: (راست رابوو و دەنگی خوہ بلند کر) بۆ خاترا
خودی بەسە، ما هوون ل قیڤرە ژى بەلا خوہ ژ منقە
ناکەن!؟

هێژا: ئەم ل قیڤرە ژى بەلا خوہ ژ تەقە ناکەین. سەیدایى
ئەندەزیار چۆلقان، یان تە خوہ ژبیر کر؟

چۆلقان: برا هوون ب زۆرى هاتنە د ژۆرقە مە پشتگۆھ
کر، ئیدی هوون دى تەعدایى ل من و مێهقانین من ژى
کەن!؟

بارى: سەیدا، ئها ئەقەنە ژ ریکا خودى کەتین! نزا بەریز
تو گەلەكى بێنفرەھى، هۆسا ریکى ددەیه قان جاھلان د
حزۆرا جەنابى تە دا قان رەفتاران بکەن!؟

هێژا: ھەکە تو کەسەكى خودان ئەسل بى تو قان
ئاخفتنێن عەجیان نابێژى!

بارى: ئەرى ھەرى، پا وەلا لاوک، دى دەرسین ئەخلاقى
ژى دەتە مە!

ئەپھان: برا ژ قەستا نادری ژ باپیرین مە نەقە گۆھاستییە:
(ژ بیئەسلان بترسە، ژ ئەسلییان بپرسە).

بارى: سەيدايى چۆلقان؛ ھەكە جەنابى تە قان قىرپىيان
نەدەرىخىت، ئەز دى پاشى ب رەنگەكى دى بەرسقا وان
دەم!

د وى گاقى دا دەروك ژ مروقان خەتمى و سكرتير د
ناف را بەرزە بوو و سەركين شىخوى و نادرى د وى گاقى
دا د ناف را ديار بوون).

چۆلقان: (ب توورەيىقە) يەللا، زوو دەركەقن، كەس ل
قىرە نەمىنت، ريزى ل قانوونى بگرن!

ھىژا: باشە ئەندەزىار چۆلقان، تە باوەر نەدكر، كەنگى دى
كۆمكائى ل گەل تە كەين، ئەقرو تو مە دكەيە دەرى؛
وھلا عەوافى بو تە؛ بەس نە ب ناسين تە يە!

چۆلقان: ئوستاد ھىژا، ژ نوو تو دزانى، دونيا ھەموو
كۆمكائى يە و زەلامى باش ئەوھ بو خوە بەرى ھەقائى
خوە بتەرقىت، ئەز يى ب براينى دبىژمە وھ زەحمەت
نەبت دەركەقن؟

ئەيھان: بلا سەيدايى چۆلقان دونيا چەرخوفەلكە. ھەر
دى بىژم ئەز ئىكى دزانم ھوون ئىكى دزانن!

چۆلقان: كاك ئەيھان، ئەز پىدقى محازراتين جوحاى
نينم، زەحمەت نەبىت دائىرى چۆل كن.

شيخو: ئەرى مەھەندس تە خىرە تو ھۆسا چۆيە د بتلى
دا، يان تو ترانا دكەي؟! نزا، يا ژمنقە ئەف ساخلەتە قەت
ژ مريچوو كەكئى وەكى تە ناھيەت! ما ھەما تو ژ گازينويا
مام كەيفى كىقى بوويى ما دئ ھۆ كەيە؟

نادر: خوەنە تو ژى ژ وان ميړين كرمانجى يين تير خوارى
و پشتى ھينگى تو دزانى چ دكن؟! ھى ھى ئەقە چ ل
قى خەلكى ھات، ھەي قەدا ل زەمانى بكەقن!؟

چۆلقان: نادر، كرمانجىم نە كرمانجىم، قەدا ل من بكەقن
يان نە كەقن، كەكو، بلا ئەم ل گەل ئيك دراستگو بين،
قيرە نە گازينويا، قيرە دەزگايى حوكمەت يە و جەھى يارى
و ترانان نينە.

ئەيھان: باشە، قان گولوپان ھەموويان دئ ليك ماركەي
دئ چ لئ كەي، تە ھۆسا ژورا خوە ھەموو پئى گرتى؟!
نادر: ما نابيژن: ((نەشيا كەرى ھلدا پالييى))؛ قيجا
سەيداي ھەر پئى چنابيت گوند و ئاھايان بو خەلكى مە
ئاقا كەت و كارەبى ببتى، ھەما دئ گولوپان ل ژورا خوە
زیدە كەت، ھەھەھەھە، يان تو وە نابيژى؟

چۆلقان: نەقيب نادر دەمى تامساريان نەمايە، ھەرە قان
شيرهتان ل دەزگەھى خوە يئ لەشكرى بكە. تو دزانى

دەزگەھى تە يى ھەتا سەر ھەستى گەندەل بوويى پىدقى
قان جۆرە شىرەتەومىرەتەنە؟

ھىژا: نەقىب ھەما وى بەھىلە، نوکە دى دەتە ناڧ ماشان
و خوە دى خوە ژى بەرزە کەت. بەلى بەلى، جامىرى بۆ
خوە يىن ئاڧا كرىن. پاشى د دلدا: "ئەرى يا ژ قى قە ئەز
نزانم، قى كچا سنىلە يا عادۆيى لالۆيى شىردلى، د مالى
دا كرىت كرىيە؟! ئەو سەد جاران پىك ھاتىن، وى تۆلى
بۆ وى ناھىلن! ژ خوە بادەكا وى يا تریاكى ب سەر چو
قەنە. نزا چەوا ئەف پۆستە دایە قى ھەبلەى؟! بەس، ئەو
خولامى ئەدرىسى ۋەزىر بىت". (پاشى دەنگى وى
دەرەھى دبت) ھاھاھا چەند خوەشە ئازادى، لى قى جارى
د نوسكا مىكياقللى قە.

چۆلقان: كاك ھىژا، قەسىن ب تىقل نەبىژە و بىھنا من
تەنگ نەكەن!

ھىژا: باشمەھەندس، ئەز يى دىبىژم، ب تنى تو يى قەلەيەكى
ل سەر پارچەيەكا 650 متری ئاڧا دكەى و ل گوندى
ژى ل سەر بلندترین گر بەرانبەر باخچە و جنىكىن
گوندى، ل سەر ملكى ۋەزارەتا مالى، تو يى ئاڧا دكەى،
ئەقە ھەموو ل دەف مە تىشتەكى نۆرمالە؛ چونكى مافى

تەيە تو ژى وەك ھەر مەدیر عامەكى ئىمتىيازاتىن
پەرلەمانى بۇ خوە و جەنابى تە ديار كرىن وەربگرى.
واوووو، ھەقال چۆلقان، چەند خوەشە ئازادى، دىسا دى
بىژم د نوسكا مىكياقللى قە؟!

چۆلقان: تو دزانى جەنابى ئوستادى، نوكة من مافى ھەيى،
سەد جاران تو ھەقالى من بى، ب توھمەتا تەشھىرا بى
بەلگە سكالايەكى ل سەر تە تۆمار بكام؟!

ھىژا: وەلا جەنابى مەھەندسى ژ تە نە يا دوورە، تو وى ژى
بكامى. دى حەز كەى ھەما بجەربىنە، ما چ ژ تە يە،
خوەشىيا ئازادىيى بكام كادوو و جەنابى وەزىرى دى ب
سوپاسىيەكى تە خەلات كەت.

چۆلقان: نە ئەقە ھەقى منە تو د ناڤ خەلكەكى دا بى
بەلگە توھمەتان بۇ من چى دكەى و ئىھانا من دكەى!
ھىژا: ما لا تە جەنابى ئەندەزىارى، ما خوە تە يارى ژى
ژبىر كرىنە؟!

چۆلقان: ھىژا، يارى ما يارى ل دەزگەھىن حوكمەتى
نىن. برا ھوین ژى تەقدىرا زرۆفین مروقى بكام.
بارى: ئەزبەنى گوھى خوە نەدى يى بۇ خوە پنى دكەت.
نىنە د دونىايى دا ئىك ھەبىت قان ئاخفتنا ل بەر چاقىن

قى خەلكى بېژتە جەنابى رېقەبەرەكى گىشتى و بى سزادان بچىت. ھەلبەت، ئەقە ھەقى جەنابى تە يە و نابت تو ب وى بەيلى.

نادر: ژقەستا نەگۆتییە: ((شەيتانىن مروقان ھەر مروقن)).

ھيژا: (ب توورەيىقە سەح دكەتە بارى) داركى ئاوارى، ئۆ تو چ تىشتى ھەتا خويا خوە دكەيە ناف ھەموو گراران؟ بارى: (ئاگرى ژ ناچاقان دپەشت) ھى كورۆ، ئىحتىراما خوە بگرن و وہ بېھنا جەنابى سەيداي گەلەك تەنگ كرىيە.

ھيژا: تو يى عاجزى؟

بارى: ب راستى وہ ھەتكا دائىرى و جەنابى سەيدايى رېقەبەر ژى بر؛ سەح كەنى خەلك وہكى سىنەمايى يى بۆ خوە تەماشەي مە دكەت؟!

ھيژا: برا، ئەو مشكىلا تە و جەنابى سەيدايە.

چۆلقان: گەلى پۆلىسان، وەرن ژۆرا من ژ گلىشى قى فەرتەنى پاقر كەن؛ ھەكە دى پيس پيس كەم، پاشى چ لى بەيت بلا وەلى بەيت.

(سکرتیری ل گهل دو پۆلیسان، ههقالین کهفن یین
جۆلقانی بوویه ریقهبه ری گشتی یی ریقهبه رییا ئاقه دانکرنا
بازیپی دانه پیشیا خوه و پیکولا ده ریخستنی کر؛ لی
هیژای و ههقالین خوه بهر خودانا وان کر و فرمان ب
جه نهینا! پۆلیسان بزاف کر ئیدی وان پالدهن و ب
زوری ده ریخن! د وی گافی دا سهیدایی باری ریکا
دهرکه تنی خواهش کر و ب چاقه کین تژی دوروویاتی ل
دیمه نی میزه کر و وه کی رووقی خوه د ناف حه شامه تی
را هاقیت و بهرزه بوو. ئیدی ده پی شانویی بو فهرته نه و
سه د ئەزمانی سه ی نه گه هشت!)

چۆلقان: (هند گه هشت، ب لقینه کا شه پلی بچیته سر
میزه یا خوه) به سه دهرکه فن دهرکه فن، کهس ل بهر
چاقین من نه مینیت!

نه هه ری ئاخفتنا وی ژقه ستا بوو (ئیدی هه فرکی ل ناقبه را
وان و پۆلیسان به رف لیکدانی چۆ و گۆلته یا ئه یهانی د
ناف را بلند بوو و وارپن ژ پۆلیسه کی هینا! پۆلیسان
گولله بهردانه بانئ شانویی و ریقه به ری گشتی ل
سر میزه یی نه شیا په یوه ندیا خوه یا ته له فونی بکه ت و
قه له رزی و هه قسه نگیا خوه ژ ده ست دا و بوو قۆلیزین

و ژ وی بلنداهی، چۆلقانی دهستی خوه ب ئه نیا
 گوللهیه کی هنگافتی قهنا و تهلهفون ژ دهستی
 کهت و ب سهر چه شامه تا ژورا تژی کری دا هاته خواری!
 دهنگی موسیقا هاتنا ترومبیلین ههوارهاتنی دا سهر
 دهنگی قهرهبالغی و شانۆ تاری بوو! بهری پهردهیا شانووپی
 بهیته گرتن، ههر ئیک بو خوه رهقی و دو پۆلیس مانه ب
 چۆلقانی که تیغه) پۆلیسی ئیکی: (ب شه پرزهیی دهیت و
 دچیت و ل بینهران دنیرت) ههواره ئه قه کی بوو وه ل
 جهنابی ریقه بهری کری؟! مه وه نه کرییه، بگه هنی
 تاوانباری بگرن! بهلی هوون هه موو شاهدن، مه ب خوه
 وه نه کرییه، ژ بهر کو وه هه موویان دیت، مه گولله
 بو ئه سمانی دهاقیتن دا کو رهوش ئارام بیت! باشه پا کی
 دی وه لی کهت؟! هه هی ههوار، کانئ تاوانبار کیغه چۆ؟!
 دهنگه ک: (ب که نییه کا بلند قه، ژ ناف بینهران رادبیت)
 هاهاها، کی بوو وه کری؟! جهنابی پۆلیسی، پرسیارا
 دیروکا لهوتی یا ریقه بهری خوه یی گشتی بکه.

ئهفسهر: تو چ دبیری؟!!

دهنگه کی دی: نامووسا خه لکی نه یا بیخودانه.

پۆلیسی ئیکی: چهوا چهوا، ب راستی وه ئەز دین کرم؟!!

دەنگە كۆ دى: ھەما ئەم بەھسى دىرۇكا وى و تىياكى و
نزانم چ ناكەين!

پۆلىسى دويى: تىياك، نامووسا خەلكى و ئو نزانم چ
چىيە!؟

دەنگە كۆ زى: (ب كەنىيە كا سەر بەردايى) جەنابى
پۆلىسان، مەققوولە ھوين ھەتا نوکە نزانن، ھەموو خەباتا
چۆلقان قاسم مەسىحا كرى، ژ چەتەيى و ەسكەرىيا
دكتاتورى پىقە نەكرىيە! سەح كەنە كەقنە دۆسىيان، ئھا
وى چۆلقانكى، دو سى ھەيقەكان فىرار كره گوندى و
ئىكسەر بوو بازرگانى تىياكى و گەلەك قەنەكىشا، ب رەقا
خوہ را نەگەھشت و زقپرى و خوہ رادەستى رژیمی كر و
شۆرەشا پىرۆز ب خیانەت ل قەلەم دا و بوو جاشەكى
محەسەن و خوہ بابى خوہ نەنىاسى.

دەنگى كچەكى: دايكا من شاهده، وى چۆلقانكى ل سەر
دەمى دكتاتورى، ل سەيتەرى تىتىن دايكا من زى
ستاندن و ئاگر بەردايى.

دەنگە كۆ كز: پۆلىسىن بەرىز، گوھى خوہ نەدى، كەس
شەرمى ژ چاقىن مى ناكەت و گۆتنىن وان جەھى
گومانىنە و من ب خوہ ژ نوو بەيستن!

پۆلیسی ئیکی: وه ئەز دین کرم! بهسه هوون هه موو
درهوان دکهن؛ پا بۆچی بهری نوکه هه وه وه نه دگۆت؟!
د وی گافی دا (دهنگی ترومیلا هه وارھاتنی نیزیکتر لی
دهیت و پۆلیس د ناف روئاهیا کز را، ب هه وارکی
چۆلقانی ئەو هه یامه که بوویه ریقه بهری گشتی، دکهنه د
داربهستی دا و ب لهزوبهز بهرف ترومیلی دبن و پهردا
شانۆیی دهیته گرتن).

دووماهی

2010/ 10/27 _ 2010 /6/1

دهۆک